
ಮುನ್ನುಡಿ 


ನನ್ನ ಕವಿತೆಗಳ ಮೊದಲನೆಯ ಸಂಗ್ರಹವು ಇಲ್ಲಿ ಪ್ರಕಟವಾಗುತ್ತಿದೆ. 
ಹತ್ತುಹನ್ನೆರಡು ವರುಷಗಳ ಅವಧಿಯಲ್ಲಿ ಬೇರೆ ಬೇರೆ ಸಂದರ್ಭಗಳು ಒದಗಿ 
ಬಂದು ಇವುಗಳ ಬರೆಹಕ್ಕೆ ಕಾರಣವಾದವು. ಒಂದೇ ತೋಟಿದ ಹಲವು 
ಬಗೆಯ ಹೂಗಳನ್ನು ಪೋಣಿಸುವಂತೆ ಇವನ್ನು ಈ " ಬಾಸಿಗ 'ದಲ್ಲಿ ಪೋಣಿಸ 
ಲಾಗಿದೆ. 

ಈ ಪೋಣಿಕೆಯಲ್ಲಿ ಒಂದು ಕ್ರಮವು ಇದೆ. ಕವಿತೆಗಳಲ್ಲಿ ಪ್ರಧಾನ 
ವಾದ ಭಾವಗಳನ್ನು ಗುರುತಾಗಿ ಇಟ್ಟುಕೊಂಡು ಭಕ್ತಿಜೀವನ, ಸೌಂದರ್ಯ 
ಜೀವನ, ರಾಷ್ಟ್ರಜೀವನ, ಪ್ರೇಮಜೀವನ, ಆಂತರಿಕಜೀವನ ಎಂದು ಮೊದಲಿ 
ನಿಂದ ಕೊನೆಯ ವರೆಗೆ ಐದು ಪರಿಗಳನ್ನು ಇಲ್ಲಿ ಪರಿವಿಡಿಯಾಗಿ ಹರಹಿರುತ್ತದೆ. 


೪ 


ಇವುಗಳಲ್ಲಿ ಒಂದು ಪರಿ ಇನ್ನೊಂದರೊಳಗೆ ಸೇರಿದ್ದರೆ ಆಗ್ಲೆರ್ಯವಿಲ್ಲ. 
ವಿಶೇಷವಾಗಿ "ಆಂತರಿಕಜೀವನ ಎಂಬ ಪದವು ವಿಶಾಲವಾಗಿದ್ದು ಉಳಿದ 
ಬಲ್ಲ ಪರಿಗಳಲ್ಲಿ ಅದು ಬೆರೆತುಕೊಂಡಿದೆ. ಹೀಗಿದ್ದರೂ ಅದಕ್ಕೆ ಪ ತ್ಯೇ ಕವಾದ 
ಸ್ಥಾನವು ಅವಶ್ಯವೆಂಬುದು ಆಯಾ ಕವನಗಳಿಂದ ತೋರುವುದೆಂದು ನಾನು 
ನಂಬಿದ್ದೇನೆ. 

ಕಾವ್ಯ ಮತ್ತು ಜೀವನ ಇವುಗಳ ನಿಕಟಿಸಂಬಂಧನನ್ನು ಇಂದಿನ 
ಹೊಸ ಕಾವ್ಯವು ಸಾರುತ್ತಿದೆ. ಕಾವ್ಯವು ಬರಿಯೊಂದು ಚನುತ್ಕಾರದ 
ಚಿಕ್ಕೆಯಲ್ಲವೆಂದೂ ನೆಲದಿಂದೆದ್ದ ಮರದ ಹೂವೆಂದೂ ಹಣ್ಣೆಂದೂ ಹೊಸ 
ಕವಿಗಳು ಅರಿತಿದ್ದಾರೆ. ಕವಿಯ ಜೀವನವು ಎಷ್ಟು ಸರ್ವಾಂಗಸುಂದರ 
ವಾಗುವುದೋ ಅಷ್ಟು ಅನನ ಕಾವ್ಯಕೃತಿಯು ಸರ್ವಾಂಗಸುಂದರವಾಗು 
ವುದು. ಕವಿಯು ಜೀವನದ ಎಲ್ಲ ಬಗೆಯ ಅನ.ಭವವನ್ನು ಇದಿರಿಸಿ, ಅದರ 
ಆಳ-ಅಗಲಗಳನ್ನು ಅರಿತು ಒಲವಿನ ನೆಲೆಯಾಗಿ ಹಿಗ್ಗಿನ ಸೆಲೆಯಾಗಿ ಬಾಳೆ 
ಬೇಕು. ಅಂಥ ಜೀವನದ ಹಿರಿಮೆಯ ರಸಮಯವಾದ ವಾಣಿಯೇ ಕಾವ್ಯ. 
ಹೀಗೆ ಸಮಗ್ರಜೀವನವೇ ಕಾವ್ಯವಾಗಬೇಕೆಂದು ಹಂಬಲಿಸಿ ಹವಣಿಸುತ್ತಿ 
ರುವ ಸಾಹಿತ್ಯಪ್ರೇಮಿಗಳಲ್ಲಿ ನಾನೊಬ್ಬನಾಗಿದ್ದೇನೆ, ಹೊಸ ಕಾವ್ಯದ ಮೇಳ 
ದಲ್ಲಿ ನನ್ನ ಎಳದನಿಯನ್ನು ಬೆರಸುತ್ತಲಿದ್ದೇನೆ. ಆದರೆ ಸಣ್ಣ ಕನ್ನಡಿಯಲ್ಲಿ 
ದೊಡ್ಡ ಆನೆಯನ್ನು ಮೂಡಿಸಲು ಎಳಸುವಂತೆ ನನ್ನ ಇಂದಿನ ಬಾಳುವೆಯ 
ಬಗೆಯಿರುವುದೆಂಬುದನ್ನು ನಾನು ಮರೆತಿಲ್ಲ. ಅವರವರ ಆತ್ಮೀಯ ಜೀವನ 
ದಿಂದ ಅವರವರ ಕಾವ್ಯನಿರ್ಮಾಣಕ್ಕೆ ಒಂದು ವ್ಯಕ್ತಿತ್ವವು ಉಂಟಾಗುತ್ತದೆ. 
ಹಾಗೆ ಇಲ್ಲಿಯ ಕವನಗಳಲ್ಲಿಯೂ ರೂಪಗೊಳ್ಳುತ್ತಿರುವ ವ್ಯಕ್ತಿತ್ವವೊಂದು 
ತೋರಬಹುದು. ಜೀವನದಲ್ಲಿಯ ಸೋಲಿನಿಂದ ಹತಾಶವಾದ ಜೀವ, 
ದುಃಖದಿಂದ ಜರ್ಜರಿತವಾದ ಹೈದಯ ಇವುಗಳೇ ಇಲ್ಲಿಯ ಕವಿವ್ಯಕ್ತಿಯನ್ನು 
ಬಹುಶಃ ಚಿತ್ರಿಸುತ್ತವೆ. ಲೋಕದ ಕರುಣ ಕಥೆಯಿಂದಲೂ ದುರ್ವಿಧಿಯ 
ಆಣಕಾಟಿದಿಂದಲೂ ಅತ್ಯಂತ ಅತೃಪ್ಪವಾದ ಜೀವವು ಕಲಮಲಗೊಂಡು 
ಕೂಗಿಕೊಂಡಂತೆ ಇಲ್ಲಿ ಎನಿಸಬಹುದು. ಆದರೆ ತೀವ್ರವಾದ ಅತೃಪ್ತಿಯನ್ನು 
ನಿಜವಾದ ತೃಪ್ರಿಯಲ್ಲಿ ರೂಪಾಂತರಗೊಳಿಸಿದ ಪ್ರಫುಲ್ಲತೆಯನ್ನೂ ಒಮ್ಮೊಮ್ಮೆ 
ಕಾಣಬಹುದು. ಹಲವು ಕವನಗಳು ನಿರಾಶೆಯನ್ನು ವಿರಿ ನಿಂತ ಆಶಾವಾದ 


ದುಃಖವನ್ನು ಗೆದ್ದು ನಿಂತ ಆನಂದ ಇವುಗಳಿಂದ ಉಂಟಾದ ರಸ ನಿಮಿಷಗಳಲ್ಲಿ 
ಮೈದೋರಿದೆ. ಪ್ರ ಪುತ್ಯಕ್ಯ ವಾದ ಕವನಗಳಿಗಿಂತ ಆ ರಸನಿಮಿಷಗಳನ್ನು ನಾನು 
ಆಯುಷ್ಯದ ಅಸ್ಪ, ಯ ನಿಧಿಯೆಂದು ಭಾವಿಸಿದ್ದೆ ನೆ. 

4; ಕವಿತೆಗಳನ್ನು ಕಾವ್ಯುರಸಿಕರಾದ ಕನ್ನಡಿಗರ ಕೈಯಲ್ಲಿ ಸಂತೋಷ 
ದಿಂದಲೂ ಸಮ Ma ನೀಡುತ್ತೇನೆ. ಇವುಗಳಲ್ಲಿ ಇದ್ದ ಗುಣವನ್ನು 
ಅವರು ಗ್ರಹಿಸುವರೆಂಬ ವಿಷಯದಲ್ಲಿ ನನಗೆ ಸಂಶಯವಿಲ್ಲ. ಆದರೆ ಇವುಗಳ 
ಕುಂದುಕೊರತೆಗಳನ್ನ್ಫೂ ಸ ದಯರಾದ ವಿಮರ್ಶಕರು ತೋರಿಸಿಕೊಡ 
ಬೇಕೆಂದು ನನ್ನ ಮನಃಪೂರ್ವಕವಾದ ಜಿನ್ನ ಹವಿದೆ. ಈ ಕಾವ್ಯಸೃಷ್ಟ್ರಿಯ 
ಅಪೂರ್ಣತೆಯ ಅರಿವು ನನಗಿದೆ. ಮುಖ್ಯವಾಗಿ ನನ್ನ ರಸಾನುಭವಕ್ಕೂ ಅದರ 
ಅಭಿವ್ಯಕ್ತಿಗೂ ನಡುವೆ ದೊಡ್ಡ ಕೊರಕಲು ನಿಲ್ಲುವುದನ್ನು ನಾನು ತಿಳಿದಿರುವೆ. 
ಮುಗಿಲಿನಲ್ಲಿ ಮಳೆ-ಮೋಡಗಳು ಕೂಡಿ ತಂಗಾಳಿ ಬೀಸಿ ಮರಮಳೆ ಬೀಳುವು 
ದೆಂಬಂತೆ ತೋರಿ ಕೊನೆಗೆ ನಾಲ್ಕು ಹಾರುಹನಿಗಳು ನೆಲಕ್ಕೆ ಸಿಡಿದುಹೋಗು 
ವಂತೆ ನನ್ನ ಕವಿತೆಗಳು ಪ್ರುಕಟಿರೂಪನನ್ನು ತಾಳುವುದುಂಟು. ಒಮ್ಮೊಮ್ಮೆ 
ಕಲ್ಪನಾಶಕ್ತಿಯ ತರಳತೆಯಿಂದ ಆಲಂಕಾರದೋಷಗಳು, ಶಬ್ದಶಕ್ತಿಯ 
ಕೊರತೆಯಿಂದ ಕಾವ್ಯಶೈಲಿಯ ದೋಷಗಳು ಇವುಗಳಲ್ಲಿ ತಲೆದೋರಿವೆ. 
ಇವನ್ನು ಕೇಳಿದ ನನ್ನ ಮಿತ್ರರೂ ಹಿರಿಯರೂ ನನ್ನ ನ್ಯೂನತೆಗಳನ್ನು ಗುರುತಿಸಿ 
ನನಗೆ ನಿಜವಾಗಿಯೂ ಉಪಕಾರಮಾಡಿದ್ದಾರೆ. ಇವರಲ್ಲಿ ಶ್ರೀ. ಬೇಂದ್ರೆ 
ಯವರು ನನ್ನ ಕವಿತಾರಚನೆಯ ಅರಂಭ ಕಾಲದಿಂದ ಉಚಿತವಾದ ಉತ್ತೇಜನ- 
ವಿಮರ್ಶೆಗಳಿಂದ ಪೋಷಿಸಿದ್ದಾರೆ, ಇವುಗಳಲ್ಲಿ ಕಾಣಬಹುದಾದ ಪುಗತಿಗೆ 
ಕಾರಣರಾಗಿದ್ದಾರೆ. ಅವರಿಗೆ ಈ ಸಂಗ್ರಹವನ್ನು ಅರ್ಪಿಸಲು ನನಗೆ ಹೆಚ್ಚಿನ 
ಸಂತೋಷವಾಗುತ್ತದೆ. ನನ್ನ ಗೆಳೆಯರೂ ಅಭಿಜಾತ ವಿಮರ್ಶಕರೂ ಆದ 
ಶ್ರೀ. ಗೋಕಾಕ ಅವರು ಈ ಸಂಗ್ರಹದಲ್ಲಿಯ ಎಲ್ಲ ಕವಿತೆಗಳನ್ನು ಕೇಳಿ 
ತಮ್ಮ ಮೆಚ್ಚುಗೆಯನ್ನು ತಿಳಿಸಿ ಸಮರ್ಪಕವಾದ ಸೂಚನೆಗಳನ್ನು ಮಾಡಿ 
ದ್ಹಾರೆ. ಇವುಗಳ ಕೊನೆಯ ಸಂಸ್ಕರಣಕ್ಕೆ ಅವರ ಸೂಚನೆಗಳು ಅದೆಷ್ಟು 
ಸಹಾಯಕವಾದನೆಂಬುದನ್ನು ನಾನು ಹೇಳಬೇಕಾಗಿಲ್ಲ. ಸಕದ ಆವರು 
ಮಾಡಿದ ಕೆಲಸಕ್ಕೆ ನಾನು ಧನ್ಯವಾದಗಳನ್ನು ಸಲ್ಲಿಸಬೇಕೇ? ಆಸ್ಥೆ ಸ್ನೇಹದಿಂದ 
ನಾನು ಧನ್ಯ ಎಂದಿಷ್ಟ ಮಾತ್ರ ಹೇಳೆದಿರಲಾರೆ. 


೬ 


ಹೊಸ ಕಾಲದ ಭಾವಗೀತಗಳ ಸಂದರ್ಭಗಳು ತಿಳಿಯದ್ದರಿಂದ ಅವುಗಳ 
ಸ್ವಾರಸ್ಯವು ಮನದಟ್ಟಾಗುವುದು ಕಠಿಣವೆಂದು ತರಲು ಇತ್ತೀಚೆ ಕೆಲವು 
ಸಂಗ್ರಹಗಳಲ್ಲಿ ಸಂದರ್ಭಸೂಚನೆಗಳು ಬರುತ್ತಿವೆ. ಇದು ಯೋಗ್ಯವೆಂದೂ 
ಉಪಯುಕ್ತವೆಂದೂ ನಾನು ತಿಳಿಯುತ್ತೇನೆ. ಅಂತೇ ಈ ಸಂಗ್ರಹದ ಕೊನೆಗೆ 
" ನೆರವು? ಎಂಬುದಾಗಿ ಕೊಟ್ಟಿರುತ್ತದೆ. ಅದರಲ್ಲಿ ಕವಿತಾಸಂದರ್ಭ, ಮುಖ್ಯ 
ಭಾವ ಹಾಗೂ ಶಬ್ದಾರ್ಥ ಇವುಗಳನ್ನು ಸೇರಿಸಿದ್ದಾಗಿದೆ. ವಿಮರ್ಶಕರೂ 
ಸಾಮಾನ್ಯ ವಾಚಕರೂ ಈ ನೆರವಿನ ನೆರವು ಪಡೆಯಬಹುದೆಂದು ನನ್ನ 
ಪ್ರಾರ್ಥನೆ. ಅಲ್ಲದೆ, ಕೆಲವು ಕವನಗಳು ಹಾಡಿನ ಧಾಟಿಯಲ್ಲಿ ಇರುವುದರಿಂದ 
ಸರಾಗವಾಗಿ ಹಾಡಿಕೊಂಡರೆ ಅವುಗಳ ಸೊಗಸು ಹೆಚ್ಚಬಹುದು. 

ಈ ಕವಿತೆಗಳ ರಚನಾಕಾಲವನ್ನು ಅಲ್ಲಲ್ಲಿ ಕೊಡಬೇಕೆಂದು ಮೊದಲು 
ಯೋಜನೆಯಿತ್ತು. ಆದರೆ ಹಲವು ಕವಿತೆಗಳ ಕಾಲನಿರ್ದೇಶವು ತಿಳಿಯದ್ದ 
ರಿಂದ ಎಲ್ಲವೂ ಹಾಗೆಯೇ ಉಳಿದಿವೆ. ಸಂಗ್ರಹದ ಕೊನೆಗೆ ಪ್ರಕಟಿಸಿದ 
ತಿದ್ದುಪಡಿಯನ್ನು ಓದುಗರು ನೋಡಿಕೊಳ್ಳಬೇಕು. ತಿದ್ದಿದಲ್ಲದೆ ಹಲವು 
ಕಡೆಗಳಲ್ಲಿ ಅರ್ಥವು ಸರಿಯಾಗದು. ಇಲ್ಲಿಯ ಅನೇಕ ಕವಿತೆಗಳನ್ನು ಬೇರೆ 
ಬೇರೆ ಪತ್ರಿಕೆಗಳಲ್ಲಿ ಆಯಾ ಪತ್ರಿಕಾಕರ್ತರು ಪ್ರಕಟಗೊಳಿಸಿದ್ದಕ್ಕೆ ಅವರಿಗೆ 
ನನ್ನ ನೆನಕೆಗಳನ್ನು ಅರ್ಪಿಸುತ್ತೇನೆ. ಈಗ ಈ ಸಂಗ್ರಹರೂಪವಾಗಿ ಮುದ್ದಾಗಿ 
ಪ್ರಕಾಶನಗೊಳಿಸುವ ಕಾರ್ಯದಲ್ಲಿ ಮನೋಹರ ಗ್ರಂಥ ಪ್ರಕಾಶನ ಸಮತಿಯ 
ಶ್ರೀ. ಜಿ. ಬಿ. ಜೋಶಿಯವರು ಬಹಳವಾಗಿ ಶ್ರಮಪಟ್ಟು ಸಹಕರಿಸಿದ್ದಾರೆ. 
ಹೊದಿಕೆಯ ಪುಟಿದ ಚಿತ್ರವನ್ನು ಬರೆದು ಶ್ರೀ. ರಾಘವೇಂದ್ರರಾಯರು 
ಸಹಾಯಮಾಡಿದ್ದಾರೆ. ಇವರಿಗೆ ನನ್ನ ಅಭಿವಂದನೆಗಳು ಸಲ್ಲುತ್ತವೆ. 

ಈ “ಬಾಸಿಗ'ವನ್ನು ನಾನು ಕಟ್ಟಿ ಕನ್ನ ಡತಾಯಿಗೆ ಮುಡಿಸುತ್ತಿರುವೆ 
ನೆಂದರೆ ನನ್ನಂಥ ಮರುಳನಾರು? ಕನ್ನಡ ಭಾಗ್ಯದೇವತೆಯು ತಾನು ಕಟ್ಟಿ ದ 
ಕಿರಿಯ ಬಾಸಿಗವೊಂದನ್ನು ಇಲ್ಲಿ ನನ್ನ ಕೈಗೆ ನೀಡಿರಬಹುದು. ಈ ಬಾಸಿಗ 
ಬಲದಿಂದ ನನ್ನ ಕಾವ್ಯಜೀವನವು ಪುನೀತವಾಗಿ ಕನ್ನಡ ನುಡಿಯ ಸೇವೆಯಲ್ಲಿ 
ತಲ್ಲೀನವಾಗುವುದಾದರೆ ಅದೇ ನಾನು ಬಯಸುವ ಸಾಫಲ್ಯ. 


೧೪-೯-೧೯೪೦. ರಂ. ಶ್ರೀ. ಮುಗಳಿ. 


ನೆನೆಯುವ 

ವಂದನವು 

ಅನಂತಶಕ್ತಿಗೆ 
ಹೊಸೆಯುಗ 

ಹೊಸ ಜೀವವನು ತುಂಬು 
ನಿಂತೆ ನಿಂತೆ 

ಜೀವದ ಹೊವು . 

ನೀನೇ ಉಳಿಸು ತಂಡೇ . 
ಜಯಂತಿ , 
ಅರಿನಿನಾಳದಲಿದ್ದು 
ಮೀನಗಾರನಿಗೆ 

ಕೆನಿಗಳ ಮಾತು , 

ಕಬ್ಬ ಹೆಣ್ಣು 

ಕಾನ್ಯದೇನಿ 

ಮೂರು ಹೂವು . 
ಸಂಪಗೆಯೆ 

ಬಿದಿಗೆ ಚಂದಿರೆ . 

ರತ್ನ ಗಂಬಳಿ 
ತಣ್ಣನ ಗಾಳಿ 
ಬೀಸು ತಾಯಿ 
ಆ ಸಂಜೆ . 

ಭೂಕಂಪ, 

ಏರು-ಇಳಿ. 

ಸೆಂಗೀತಜನ್ಮೆ 

ಅಸರಂಪಾರೆ 

ಎಂದೊ ಏನೊ , 

ಮಲೆನಾಡಿಗೆ ಮುಡಿಪು 
ಭಾರತಹುಣ್ಣಿವೆ . 
ಮಹಾತ್ಮರನ್ನು ಕುರಿತು . 
ನಾಡವರು 

ಎಂಥ ನಾಡಿದು . 

ಕನ್ನ ಡದ ಚಂದ್ರ . 
ಸಾರಣಪುರುಷ 

ಯುಗಾದಿ. 

ಎಲ್ಲಿದೆ ಯುಗಾದಿ. 

ಬೊಂಜೆ . 

ನೆರವು . ಕ ಇ ೬ ೧-೨೦ 


೨೫೯ 


ಅರ್ಪಣ 


ಹೊಸಗನ್ನಡದ ಹೆಸರಾದ ಕನಿಗಳೂ 
ನನ್ನ ಕಾವ್ಯಗುರುಗಳೂ 
ಆಗಿರುವ 


ಶ್ರೀ. ಅಂಬಿಕಾತನಯ ದತ್ತರಿಗೆ 


ಬಾಖಗ 


« ಕಟ್ಟಿ ಯುಮೇನೊ ಮಾಲೆಗಾರನ ಪೊಸಬಾಸಿಗಂ 
ಮುಡಿನ ಭೋಗಿಗಳಿಲ್ಲದೆ ಬಾಡಿಸೋಗದೆ. » 


ಶ್ರೀ. ಮುಗಳಿಯವರ 
ಬೇರೆ ಕೃತಿಗಳು 


ಬಾಳುರಿ (ಕಾದಂಬರಿ) ೦೧೨ ೦ 
ಕಾರಣಪುರುಷ (ಕಾದಂಬರಿ) ೧ ೦ ೦ 
ಸೇನಾಪ್ರದೀಪ (ನಾಟಕ) ೦೧೨ ೦ 
ಪಾವನಪಾವಕ (ನಾಟಕ) ೦.೮ ೦ 
ನಾಮಧಾರಿ (ನಾಟಕ) ೦೧೨ ೦ 


ಅಕ್ಕ ಮಹಾದೇನಿ (ನಾಟಕ) ೦ ೮ ೦ 


ದೊರೆಯುನ ಸ್ಥಳ: 


ಮನೋಹರ ಗ್ರಂಥಮಾಲಾ 
ಧಾರವಾಡ. 


ನೆನೆಯುವ! 


ನೆನೆಯುವ! ನೆನೆಯುವ! 
ಅನುದಿನವವನನು ಜೀವಗಳೇ! 
ಜೀವನ ಭರದಲಿ 
ಆವನ ತೊರೆಯಲು 
ನಾವೆಯ ನೂತುತ ವಡೆದಿಹೆವೊ 
ಆವನು ಅಡಗಲು 
ನಾವೆಯು ತೇಲುವ 
ತೀವಿದ ತೊರೆಯದು ಒತ್ತುವುದೊ 
ಭೂಮಿಯ ಬದಿಯಲಿ 
ವ್ಳೋಮದ ತುದಿಯಲಿ 
ಆಡು ವ್ರದಾವನ ಜಿನುಗುನಿರೊ 
ಸೋಮನ ಸೂರ್ಯನ 
ನೇಮದ ನಡೆಯಲಿ 
ಸಾಗಿಹುದಾವನ ಹಿರಿ ತೇರೊ 
ಆವನು ಇಹನೆಂ- 
ಬುವ್ರದಕೆ ತೋರದೆ 
ತೋರಿಸುವಾಟಿವೆ ಹಿರಿಕುರುಹೊ 
ಆವನ ಕಂಡಿಹೆ 
ಹೇವದ ಜೀವರು 
ಸಾವಿನ ಸೀಮೆಯ ದಾಟಿಹರೊ 
ಆವನ ಒಲದಲಿ 
ನೋವಿನ ಕಡಲಿನ 
ಮೇರೆಯ ಮಾರುತ ನಡೆಯುನೆವೊ 
ಆವನ ನೆನೆಯುತ 
ಬಾಳಿನ ಹೆಡೆಯಲು 
ನಲಿವಿನ ರನ್ನವ ಪಡೆಯುವೆವೊ 


೧ 


ವಂದನವು! 


ವಿಶ್ವವೆಂಬ ಅಶ್ಚವೇರಿ 

ನಡೆದ ಪರಮಪಥಿಕನಡಗಿ 
ಯಿರುವ ನಾವನೇನೆ ಇರಲಿ 
ಕಾಂಬ ದಿಟದ ಸೊಮ್ತಿ-ಸಿರಿಯೆ 
ಪ್ರತಿಹ್ಯದಯಸ್ಟಂದನವು 
ನಿನಗೀವ್ರದು : ವಂದನವು | 


ಕಣ್ಣು ಅಳಿದ ಮೋರೆ ಹುಳಿತ 
ಹೆಣ್ಣುತಿರುಕಿಯಲ್ಲಿ ಕೂಡ 
ಕೂಸು ಕೊಡುವ, ಅಪ್ಪಲೆಂಬ 
ಆಸೆಯಿಡುವ, ನೋಹನೇಹ- 
ಶಕುತಿಯಲ್ಲಿ ವಿಶ್ವದಿಡಿಯ 
ಎಳೆತ ಸೆಳೆತ ಬೆರೆತ ತಿಳಿಯ- 
ದಗಲ ಜಿನುಗು-ಬಾಳಿಗೆಯನು 
ಅಳಿಯದಳುಕದೊಲವೆ ಕಂಡು 
ಪ್ರತಿಷ್ಯದಯ ಸ್ಪಂದನವು 
ನಿನಗೀವುದು: ವಂದನವು | 


ಹಿರಿಯ ಇಳೆಯ ಕಿರಿಯ ಒಂದು 
ಕೊಳೆಯ ಮೂಲೆ ಮೆಗ್ಗು ಲಲ್ಲಿ 
ಹೊಲಸು ತಿಂಬ ಹುಳಗಳಿರೆಯು 
ಮಲೆತ ನೀರ ಹಸಿಗೆ ಹಸಿದು 
ದೋಷವಿನಿತು ಇಲ್ಲದಂತೆ 

೨ 


ಬಾಸಿಗ 


ರಾಶಿರಾಶಿಯಾಗಿ ಬೆಳೆವ 
ಹುಲ್ಲುಹೂವ ಕುಸುರಿನಲ್ಲಿ 
ವಶ್ವವ್ಯ ದ್ವಿಷಟವ ನರಿತು 
ಪ್ರತಿಹೃದಯಸ್ಪಂದನವು 
ನಿನಗೀವುದು : ವಂದನವು | 


ತಂಪು ತನ್ನ ಬೀಡುಬಿಟ್ಟ, 

ನೀರು ಹೆಪ್ಪುಗಟ್ಟಿ ಹೊಳೆವ, 
ಜಗದ ತುದಿಯ ಅಣುವಿನಲ್ಲಿ 
ಇರುವ ಬಾಳಲೆಂಬ ಜೀವ- 
ದಾಹದಲ್ಲಿ ಸರುವ ಲೋಕ- 
ದುಳಿವ ಬಯೆಕೆಗಿರುವ ಕಾವ, 
ಅಳಿವು ಬರೆಯು ಮತ್ತೆ ಮೊಳೆವ 
ಆಸೆ, ಬಲವ, ನಿಲವ ನೆನೆದು 
ಪ್ರತಿಷೃದಯಸ್ಪಂದನವು 
ನಿನಗೀವ್ರದು : ವಂದನವು! 


ಗಿರಿಗಳಿರಡು ಕಡೆಗೆ ನಿಂತ 
ತೆರೆದ ತುಟಿಯ ತೆರದ ಕೊಳ್ಳ- 
ದಾಳದಿರುವ ಮುರುಕು ಮನೆಯ 
ಮೂಲೆ-ದೀವಿಗೆಯಲಿ ಎಲರ- 
ತಡೆದು ಉರಿವ ಕೆಂಪು ಮುಗುಳಿ- 
ನಲ್ಲಿ ಎಲ್ಲ ನೇಮುಜಾಲ 
ಬಲ್ಲ ನಡೆಪ ಸತ್ಯನಿತ್ಯ- 
ನಿಯತಿರೂಪ ನೋಡಿ ನೋಡಿ 
ಪ್ರತಿಹೃದಯಸ್ಪಂದನವು 
ನಿನಗೀವ್ರದು : ವಂದನವು! 

೩ 


ಅನಂತಶಕ್ತಿಗೆ 


ಊದು ಉಸಿರನು ನಿನ್ನ ಕಾರ್ಯಕೆ ನಮ್ಮುನನುಗೊಳಿಸು. 
ಬೇರೆ ಬೆಳಕನು ಬೀರಿ ಜೀವರನಿಂದು ಶುಚಿಗೊಳಿನು. 


ನಾವು ಇರುವೆವು ಎಂಬ ಪಂಟಿನ ನುಡಿಯು ಸಾಕಾಯ್ತು. 
ಸಾವಿಗಿ೦ಂತಲು ಕೀಳು ಈಗಿನ ಬಾಳು ಕೊಳೆಯಾಯ್ತ್ವು. 


ಇರುತಿಹೆವು ನಿಜ ನಮ್ಮ ಹುಲು ಆಸೆಗಳ ಹಿರಿಗೈದು. 
ಸರುವ ಲೋಕದ ಲೇಸು ಬಗೆಯದೆ ನಿನ್ನ ಮರೆಮರೆದು. 


ಹೀಗೆ ತೊರೆದರೆ ಹೇಗೆ ಸಾಗುವುದಿಳೆಯ ಜನಜಾತ್ರೆ? 
ಒಮ್ಮೆ ಮಳೆ-ಬೆಳೆ ಜ್ಯಮ್ಮೆ ಹಿರಿಬರವೊಂದೆ ಸಮಯಾತ್ರಿ ! 


ಹೊಸಯುಗ 


ಹೊಸಯುಗವ ತರಲೇಳು 
ಹಸಗೆಡುತಿಹುದು ಬಾಳು. 
ಸೂರ್ಯನಾರಾಯ ಣನೆ 
ಸರುವಕಾಧಾರನೆ ! 


ಹೊಂಬೆಳಕ ಹೊಳೆ ಹರಿಸು 
ತುಂಬು-ನಗೆಯನು ನಿಲಿಸು 
ಹರೆಯವೆಲ್ಲಕು ಬರಲಿ 
ಚಿರತರುಣತೆಯು ನಿಲಲಿ 


ಮರವೆಲ್ಲ ಹಸುರಿಸಲ 

ಅರಳುಗಳು ಪಸರಿಸಲಿ 
ಇಳಿಗಳು ಕಂದಿಡಲಿ 

ಬಾಳಬೇಕೆನ್ಸಿ ಸಲ 


ಜೀವ ಜೀವದ ಸೊಲ್ಲು 
ನಾವು ಒಂದೆಂದೆನಲು 
ಜನ ಬನನಿ ಕಂಡಿರುವ 
ಕನಸೊಮ್ಮ್ಮೈನಿಜಗೊಳಲ 


ಹೊಸ ಜೀವವನು ತುಂಬು! 


ಹೊಸ ಜೀವವನು ತುಂಬು, ಕಸವ ರಸಗೈನ ದೊರೆಯೆ! 
ಹಸಿ ನೆಲದಿ ಹುಳುವಾಗಿ ಹೊಸೆಯುವುದು ಸಾಕಿನ್ನು ! 


ಕರೆವ ಕೂಗನು ಕೇಳಿ ಮುಗಿಲನಪ್ಪುವ ಬಲದಿ 
ಹರುಷ-ಶೆಕ್ಕೆಯ ಪಡೆದು ಹಿರಿದಾರಿಯಲಿ ಹೊರಟೆ; 
ಕರೆಯೀಗ ಮರೆಯಾಗಿ ಒಲವೆಲ್ಲ ತಲ ಸೇರಿ 
ಅರಿದಾದ ಬಲೆ ಮುಸುಕಿ ಬಲು ಹಲುಬಿ ನೆಲಕಿಳಿವೆ. 


ಮೇಲುಮೇಲಕೆ ಹಾರಿ ತಾರೆಗಳ ಬಳಿಸಾರಿ 
ಹಾಲು-ಬೆಳಕನು ತಂದು ಜೀವವುಣ್ಣಿಸಲೆಂದೆ; 
ಮೇಲು ಅಂತಿರಲೀಗ ಆಸೆ-ಹೆಣ್ಣಿನ ಕಣ್ಣ 
ಜಾಲಗಳು ಕೆಳಸೆಳೆದು ತಳಲೋಕಳೆಳೆಯುತಿವೆ. 


ನಿನ್ನಿರವು ಒಲವಿನಲಿ ನೀನೆ ನೀ ಒಲವೆಂದು 
ಬನ್ನೆ ಮೈ-ಮನ-ಮಾಾತು ಒಲವು ವಿಖಾಸಲು ಎಂದೆ; 
ಮುನ್ನವೇ ಆ ಒಲವು ಹುಲುಬಯಕೆಯಾಗಿಹುದು 


ಇನ್ನು ನಾನಿರಲಾರೆ ಬಾ ಮರಳಿ ಮೈದಾಳು. 
೬ 


ನಿಂತೆ ನಿಂತೆ! 


ಎಂತೊ ಏನಿತೊ ನಿಂತೆ ನಿಂತೆ 
ನಿನ್ನ ಮನೆಯ ಬಾಗಿಲುದಿರು 
ಚಿಂತಿಸುವವ ನೀನೆ ಎಂದು 

ಸಂತವಿಸುವ ಮನವ ಮಾರಿ 


ಕಾಯುತಿರಲು ನಿನ್ನ ಉಸಿರು 
ಅರಿತು ಅರಿಯಲಾರದಂತೆ 
ನೋಯುತಿಹುದು ಜೀವವೀಗ 
ನೀನೆ ಏಕೆ ತೋರೆ ಎಂದು 


ಅರಸ ನಿನ್ನ ಕರುಣೆ ಬಲ್ಲೆ 

ತಿರುಕನಾಗಿ ಕರೆಯಲೊಲ್ಲೆ 
ಅರಿತು ಇದನು ಕರೆವೆ ನಿನ್ನ 
ಒರವೆ ಬೇಕು ಬೇಕು ಎಂದು 


ನಾಕು ಒಡೆಯ, ಯುತಕುತಿ ಸಾಕು 
ನಾಕ ಲೋಕ ಲೀಲೆಗಳಲಿ 

ಕೋರ್ಪ ಇರವು ಕುರುಹು ಸಾಕು 
ನೇಕು ಮರೆಯದಿರವು ಅರಿವು 


ಮನವು ಸೋತ ಕ್ಲುಣವು ಈಗ 
ನಂಬು ಎಂಬ ಗೆಳತಿ ಸರಿಯೆ 
ನೆನೆವ ಮೊರೆವ ಜೀವವೊಂದೆ 
ಸನಿಯದಲ್ಲಿ ಇನಿಯ ಬಾರೊ 


ಜೀವದ ಹೂವು! 


ಈ ಜೀವದ ಹೂವ 
ನೀನೆ ಕಾವ, ದೇವ! ಪ. 


ನೀನೂರಿದ ಮರವೆ, 
ನೀನೆ ನೀರೆರೆವೆ. 
ನೀನೂದಿದ ಉಸಿರೆ, 
ನೀನೆ ಎಲೆ-ಹಸಿರೆ. ಆ. ಪ. 
ಚಳಿಗಾಳಿಯು ತಿವಿಯೆ, 
ನಿನ್ನ ಇರವರಿಯೆ 
ನೆರವಿಲ್ಲದ ಬಾಳೆ, 
ಬ 


ತ 


ವೆನೆ ಮೊರೆವೆ. 

ಹುಳು ಮೈಯನು ಕೊರೆಯೆ, 

ಜೆಂದವಿದು ಹೊರೆಯೆ. 
ಹಸವಳಿದಿರೆ ಎಸಳು, 

ನಿನ್ಸ ಜಸ ಮಸುಳು. 
ಕರಿಬಂಡುಣಿ ಹೀರೆ, 

ಎನ್ನು ರಸವಾರ. 
ಬರಿದಾಯಿತೆ ಕರುಣೆ, 
ಬಹುಜನ್ಮದಿ ಯಾಕೆ, 

ಪೂರ್ಣ ಈ ಮಾಳ್ಕೆ. 


ನರುಗಂಸಿದು ಹಾಳೆ, 
ನೀನೆ ನೆರೆ ತಾಳೆ, 


೮ 


ನೀನೇ ಉಳಿಸು ತಂದೇ! 


ತಳಡುತಿದೆ ಕಟ್ಟಿದಾ ಗುಡಿಯೊಮ್ಮೆ, ನೀನೇ ಉಳಿಸು ತಂಬಿ! 
ತಳ ನಡಗುತಿದೆ, ಹೊನ್ನ ಹಿರಿಕಳಸ ಕೆಳಕೆಳಗೆ ಬಾಗುತಿದೆ! 


ಭಾನು ನೆರೆ ದೀಪಿಸುವ ಹೊನ ಸ್ಮ ಹೊಳಪಿಲ್ಲದಲೆ 
ಮಣ್ಣಮುಸುಡಿಗಳೆನ್ನ ಜಾ. ಹೊರೆಯು ಶಿವೆ. 
ನೀನೆ ಕೆತ್ತಿದ ದಿವ್ಯ ಮನುಜಮೂರ್ತಿಗಳೆಲ್ಲ 


ನಿನ ನ ಇಲ್‌ ಕಾ 
ನಿನ್ನ್ನ ನ ಸಣಕಿಪ ಸುಣ್ಣ ಬಣ್ಣವಾಗಿಹವು | 


ಹೈದಯಗರ್ಭದಿ ನಿಂತು ನಿಚ್ಚಳದಿ ಕಾಣುತಿಹ 
ಪದುಮ ಪೀಠದ ಪ್ರತಿಮೆಯದು ಒಡೆದುರುಳಿದೆ. 
"ಅದುವೆ ಶಿಲೈ ದೈವತದ ನೆಲೆಯೆ ಅದು?' ಎಂದೊದರಿ 
ಗದರಿಸುತ ಕೇಳುತಿವೆ ಜೀವಳೋಟಿಗಳು! 


ಗಾಳಿಯಲೆಯಲೆಯಲ್ಲಿ ನೆಲೆನಿಂತುದಾಗಿಯೂ 
ಬಾಳುವೆಯ ಬಟ್ಟಿ ಅದಿ ಬಚ್ಚಿ ರುವ ಜೇನೇ! 
ತಾಳಲಾಕೆನು ಜತ ಬೀಳುಗುಡಿ ನೋಟವನು 
ಏಳು ಬಾ ಎಲ್ಲೆಡೆಗೆ ನಿನ್ನ ಮನೆ ನಿಲಿಸು! 


೯ 


ಜಯಂತಿ 


ತೊಳಲಾಟಿದುದರದಲಿ 
ತೊಳಗುತಿಹ ಜೀವನದ 
ರನ್ನವನು ನೀಠಿತ್ತೆ 
ಒಜಯ ಜಯ ಜಯಂತಿ ! 


ಅವ್ಯತ್ತದಾಗಸದಿ ಸಾವು ಕೈಸೆರೆಯಾಗಿ 
ಆಡುತಿಹ ಆತ್ಮನನು ಸಾವು ಮಾರಿದ ದಿವ್ಯ- 
ಮೈಪ೦ಜರದಿ ಹಿಡಿದೆ. ಮಾನವನ ಜನಯಿತಿ) 
ಜಯ ಜಯ ಜಯಂತಿ ! ಜಯ ಜಯ ಜಯಂತಿ! 


ಸೋಲಿನಲಿ ಗೆಲವಿನಲಿ 
ಲೀಲೆಯಿಂದಲಿ ತಂದೆ- 
ಯನು ನೆನೆಯುವುದನಿತ್ತೆ 
ಜಯ ಜಯ ಜಯಂತಿ! 


ಆತ್ಮಶಿಶುವಿನ ಕೂಡ ವಂದನವು ನಿನಗವ್ವ 
ಎತ್ತ ಮಲಗಿಹೆ ನೀನು? ತಂದೆಯನು ತೋರಿಸ್‌ 
ಬಾಗಿಲನು ತೆರೆಯೇಳೆ. ಇಂದು ಇಲ್ಲವೆ ನಾಳೆ 


ಜಯ ಜಯ ಜಯಂತಿ! ಜಯ ಜಯ ಜಯಂತಿ! 


೧೦ 


ಅರಿನಿನಾಳದಲಿದ್ದು 


ಅರಿವಿನಾಳದಲಿದ್ದು 
ಬರುವನಾತನು ಹರಿಯು 
ಹೊರಗಣಂಗಣದಲ್ಲಿ 
ಹರಿಯನಾತನು ದೊರೆಯು. 
ಕರಣಗಳು ಕೈಮುಗಿದು 
ಶರಣುಶರಣೆಂದು ಕರೆಯೆ 
ಬರನು ಬರಿಕರೆಯುವುದ 
ಅರಿತು ಕೇಳುತಲಿರುವನು. 
ಕರಣಗಳು ಕೈಸೋತು 
ಮರವಿನಲಿ ಮನ ಮಲಗಿರುತಿಕೆ 
ಭರದಿ ಬರುವನು ಹರಿಯು 
ಒರತೆಯಂದದಿ ಮಳಲಿನಲ್ಲಿ, 
ಕರೆದರೂ ಬರನೊಮ್ಮೈೆ 
ಸರೆಯದಿದ್ದರು ಬರನು 
ಅರಿಯ ದಾರಿಗು ಹರಿಯ ಕರುಣೆ. 
ಅರಿವನವನೇ ನಮ್ಮ 
ಅರಿವಿನೊಳಬಯಕೆಯನು 
ಅರಿತದನು ಬರುವ ರುರಿಯಂತೆ. 
ಇ.ದನರಿಯದಲೆ ನಾವು 
ದಿಯೆಂದು ಆಡುವೆವು 
ಕದನವನು ಹೂಡುವೆವ್ರ ಕಾಣದಾ ಹಗೆಯೊಶನೆ. 
ಅದುವೆ ನಮ್ಮಯ ಬಯಕೆ 
ನದಿಯವೊಲು ಕುಣಿದು ಬರೆ 
ಅದು ಎನಿತು ಹರಿಯ ದಯೆಯೆಂದಾಡಿ ಹಿಗ್ಗುವೆವು. 


೧೧ 


ಮಾನಗಾರನಿಗೆ 


ಎ ವಿಾನಗಾರನೇ, ನೀನೆತ್ತಬೇಡೊ! 
ಸೌಂದರ್ಯಸಾಗರದಿ ನಾ ವಿಎಂದು ನಲಿವೆ. 


ಆಮಿಷದ ಕೀಳುಹುಳದಾಸೆಯನು ಹಚ್ಚಿ 
ಕಾಮಿಯೊಲು "೪ ಯೆಂದು ಬಾಯ್ಕೆರಸ ಬೇಡೊ. 


ಯಾವಾಗಲೂ ನಿಲದೆ ನಾ ಸುಳಿವೆ ನಲಿವೆ 
ಶಾಮಾಗಲೂ ಅನಿಮಿಷನು ಆಗಿ ಸಾಗಿ. 


ನಿತ್ಯವೂ ತೆರೆದಿರುವ ಸಿರಿಗಣ್ಣ ಪಿತ್ತ 
ನಿತ್ಯವಾಗಿಯು ನಡೆವ ಜೀವನವನೀಯೊ. 


ಮೋಹಮಾಾಟಗಳಿಂದ ಸಾವಸೆರೆತರುವ 
ಜಾಳಿಗೆಯ ಬೀಸಾಡಿ ಜೀವ ಕೊಳಬೇಜೊ. 


ಓಲಾಡುತಿಹೆನು ಹಿರಿಹಿಗ್ಗಿ ನಾನಿಲ್ಲಿ 
ಜಾಲದಲಿ ಹಿಡಿದೆನ ನಡೆ ತಡೆಯಬೇಡೊ. 


೧೨ 


ಕವಿಗಳ ಮಾತು 


ದೇವನಾದೇಶವನು ಪಡೆಯದಲೆ 
ನಾವು ನಡೆಯೆವು ಸವಿನುಡಿಯ ಹಾದಿಯಲ್ಲಿ. 
ಭಾವಸೆಯ ದೇವದೂತನು ಕರೆಯೆ 
ನಾವು ನಡೆನೆವು ಸವಿನುಡಿಯ ಹೆಜ್ಜೆಯಲ್ಲಿ. 


ಜಸವೆಂಬ ನಾಡರನಿ ತನ್ನ ಸವಿ. 
ಯೊಸಗೆ ಬೀರುವ ಬೇಹಿನಾಳುಗಳ ಕಳುಹಿ 
ಹಸವೆತ್ತ್ಯ ಮುಕುಟಿವನು ಸಲ್ಲಿಸೆಯು 
ವಶವಾಗದಾವು ನಡೆವೆವು ಸಮ್ಮ ಪಥದಿ. 


ಅವಳು ತಾನೆಯೆ ಒಂದು ನಮ್ಮ ಜೆಲು- 
ಕವನಗಳ ಕಾಲರಥದಲ್ಲಿ ಸಾಲಿರಿಸಿ 
ಸವಿಗಾತಿ ಮೆರಸಿದರೆ ಮೆರಸಬಹುದು 
ನಾವು ನಡೆವೆವು ನಮ್ಮ ನಿಜದಾರಿಯಲ್ಲಿ. 


೧ 


ಸತ್ಯಸೌಂದರ್ಯವಾನಂದ ಸಂ- 
ಪ್ರೀತಿ ನಿಜಕಲೆಯ ಗಾರುಡಿಯೆಂಬರಿವರ: 
ಈ ತೆರದಿ ಐವರೂ ಜೆಲುವೆಯರು 
ನಿತ್ಯ ನಡಸುವಕೆಮ್ಮ ಕೈಸನ್ನೆ ಯಿಂದ. 


ನಾವು ನಡೆವುದು ದೇವನಾಜ್ಞೆಯಿದು 
ನಾವು ಪಡೆವುದು ದೇವನಾನಂದಲಹರಿ. 
ನಾವೆಂಬುವುದು ಸುಳ್ಳು, ಬರಿಮಾತು; 
ದೇವನೇ ಈ ಎಲ್ಲ ಕವನಗಳ ಬರೆವ! 


೧೩ 


ಕಬ್ಬಹಣ್ಣ-್ಗ 


ಕಬ್ಬದೋಟದ ಎರೆಯ 
ಮನವೆನಿತು ಮಡಿಮಾಡಿ 
ಎತ್ತಲೂ ಸಾಲಾಗಿ 
ಬಿತ್ತಿ ಬೀಜದ ರಾಸಿ 
ಹಗಲೆಲ್ಲ ನೀರುಣಿಸಿ 
ಇರುಳಲ್ಲಿ ಪವಡಿಸಿರೆ-- 


ಚೆಳೆಗಿನೆಳಗಾಳಿಯಲಳು 
ಜಿನುಗುದೇರನು ಏರಿ 
ತಾನೆ ತಾ ಮಾಮೈಮ 
ಬಂದೊಡನೆ ಮುದ್ದಿಟ್ಟು 
ಹೊಂದಿಸದೆ ಜೀವಕಳೆ- 
ಯೆಂದಿಗೂ ಮರೆಯಾಗೆ... 


ಬೀಜ ತಾ ಮೊಳೆಯಾಗಿ 
ಬೆಳೆಯಾಗಿ ಕಾಯಾಗಿ 
ಕಳೆಗೊಂಡು ರಸದುಂಬಿ 
ಕೈಸಾರುವುದೆ ಕಬ್ಬಹಣ್ಣು? 


೧೪ 


ಕಾನ್ಯದೇವಿ! 


ಒಬ್ಬಳೇ ಬರಬೇಡ 


ಕಾವ್ಯದೇವಿ 
ಮಬ್ಬು ಮುಸುಕಿದ ಎನ್ನ 

ರಾಜ್ಯದಲ್ಲಿ. 
ಗರ್ಭಶ್ರೀಮತಿ ನೀನು 

ಕಲೆಯ ಕನ್ನೆ 
ಸಿಕ್ಕಸಿಕ್ಕೆಡೆಯಲ್ಲಿ 

ಸುಳಿಯೆ ರನ್ನ 
ಸನಗೆನ್ನ ಆರಮನೆಯೆ 

ಕಾಣದಿರುವೆ. 
ಅರಸು ನಾನೆಂಬುದೂ 

ಅರಿಯದಿರುವೆ, 
ನನ್ನ ಬಗೆನಾಡನರು 

ಕೂಡಿ ಇರರು. 


ತಮ್ಮ ಕಲಕದಿ ನನ್ನ 


ಕೊಲಜೆ ಇರರು. 


ಬೇಡ ತಾಯೇ ಇಂಥ 
ಬಡವನೆದೆಯ 

ಕಾಡು-ಬೀಡಿಗೆ ಬರುವ 
ಸಾಸ ಬೇಡ. 

ಬರುವ ಸನ್ನೆಯ ಕೂಡ 
ತಿಳುಹಬೇಡ 


೧೫ 


ಅರಿಕೆ ನುಡಿಯಾಳುಗಳ 

ಕಳು ಹಬೇಡ. 
ನೀನು ಬರುವುದ ಕೇಳಿ 

ಎದೆಯ ನಡುಗು ! 
ಗೆತಿಗಾಣದಿರವು ಮನೆ- 

ಬುಡದ ನಡುಗು! 
ನೀನೆನ್ನ ನಲ್ಲಾಯಿ 

ಅದನು ಬಲ್ಲೆ 
ಆದರೀ ಸಮಯದಲಿ 

ಸೊಗಸೆ ಇಲ್ಲೆ. 
ಹೇಳಲೇ ದೇವಿ ಒಳ- 

ಬವಣಿಗಳನು 
ತಾಳೆನೇ ನನ್ನೊ ಡೆಯ- 

ನಗಲಿಕೆಯನು 
ಅವನ ಕಾಣದ ಚಿತ್ತ 

ಕತ್ತಲೆಯಲಿ 
ಅದ್ದಿ ಮಾಡಿದ ಮುದ್ದೆ 

ಬಿತ್ತರದಲಿ 
ಅಂತೊಬ್ಬಳೇ ಬೇಡ 

ಇನ್ನುಮುಂದು 
ಎಂದರೇ ಬಾ ದೇವಿ 

ಬೆಳಕು ತಂದು, 


ಮೂರು ಹೂವು 


ಮಲ್ಲಿಕಾ ಬಕುಲ ಚಂಪಕಾ 
ಸಾಕು ನನಗಿಸಿತೆ ಈ ಸುಕಾ! 
ಇಲ್ಲಿ ನಾ ಸಕಲ ಶಾಂತಿಯಾ 
ಉಂಡೆ ಕೈವಲ್ಯಕಾಂತಿಯಾ 
ಬಲ್ಲ ಈ ಜಗವನಳಿಯಿಸಿ 
ಹೂವ ಸೌರಭ್ಯವುಳಿಯುಸಿ 
ದೇವ ತಾ ಮರೆಯೆ ಆದರು 
ಅವನ ಕಾರುಣ್ಯ ಹೋದರು 
ಮಲ್ಲಿಕಾ ಲತೆಯ ಮನೆಯಲಿ 
ಮೊಗ್ಗೆ ಹೂವುಗಳ ನೆರಳಲಿ 
ಚಂಪಕಾವಳಿಯ ಹಸೆಯೊಳು 
ಬಕುಲಮಾನಿನಿಯ ಕೆಲದೊಳು 
ಸಿಕ್ಕುವಾ ಸಲಿವಸುಣ್ಣು ವೆ 
ಸಿಡಿಲನೂ ಸವಿಯ ಮಾಡುವೆ. 
ಅಲ್ಲವೋ ಒರಿಯ ವಾಸನೆ 
ಅಲ್ಲ ಬರಿ ಕಣ್ಣಪಾರಣೆ. 

ಜೀವ ಜೆಲುವೆನುವ ಗೆಳೆಯರು 
ಸಾವ್ರಮೈಯುಳಿದ ಎಳೆಯರು 
ಗಾಳಿಮಂಚದಲಿ ಬೆರೆಯುತ 
ಬೇರೆಯೆಂಬುದನು ಮರೆಯುತ 
ಹಿಗ್ಗಿನಾ ತುದಿಯನೇರುತ 
ಹೊಂದಿದಾ ಸವಿಯ ಅಮೃತ 
ಸಖ್ಯದಾ ಕಂಪು ಗಮಗಮ! 
ನಿತ್ಯ ಯಾತ್ರಿಕರ ಸಂಗಮ! 


೧೬ 


ಸಂಪಗೆಯೆ! 


ವಿಂದುಹಳದಿಯನು ಧರಿಸಿ 
ಮದುಮಗಳ ಮಾಟದಲಿ 
ತುದಿಗೈಯ ವೇದಿಕೆಯ 
ಬದಿಯಲ್ಲಿ ಕುಳಿತಿರಲು 
ಅದುವೆ ನಿನ್ನಧರದಲಿ 
ತನಿವ ಕೆಂಪನ್ನ ಕಳೆಯು! 


« ಎದೆಯಾಣ್ಮ ಬರಲಿಲ್ಲ 
ಆದೆನಿತೋ ನಾ ನಿಲಲಿ? 
ಎಂದೆನ್ನ ನಯನಗಳ 
ಮಂದಿರವ ನೋಡುತಲಿ 
ನಲಿಯಿರೆ ಸಂಪಗೆಯೆ 
ಮನದಿ ನೀನೆನ್ನ ಮನಕ್ಕೆ, 
ಕೆನ್ನೆಗಳ ಮೇಲೆಲ್ಲ 
ಬನ್ನ ದಲಿ ಚೆಳೆಯಿತೇ 
ಅದುವೆ ನಿನ್ನಧರದಲಿ 
ತನಿವ ಕೆಂನನ್ನ ಕಳೆಯು! 


೧೭ 


ಬಾಸಿಗ 


ಬೇಡ, ಅಳುಕಲು ಬೇಡ 
ಬಾಡಿ ಬಳುಕಲು ಬೇಡ 
ಪಡೆದವರ ಮಡಿಶಿಂದ 
ಬಿಡಿಸಿ ತಂದಿಹೆನೆಂದು; 
ಮಡದಿಯಾದವಳಿಂಗೆ 
ಒಡನಾಡಿಗಳು ಇಲ್ಲ, 
ನುಡಿವನೊಬ್ಬನೆ ಒಡೆಯ 
ನುಡಿಸುವಳು ನೀನೊಡತಿ 
ತಿಳಿಯದಲೆ ಇದು ತರಳೆ 
ಕೆರಳಿರುನೆ ನೀ ಮಗುಳೆ 
ಅದುವೆ ನಿನ್ನ ಧಗದಲಿ 
ತನಿನ *ೆಂಸನ್ನ ಕಳೆಯು ! 


ನೇಹದಿನಿಯನು ಬರುವ 
ಸ್ನೇಹದ್ವಾರನ ತೆರೆವ, 
ಅಂಗೈಯ ಪದ್ಮದಲ 
ಶೃಂಗಾರ ಹೀಠದಲಿ 
ಮೇಲೆ ನೋಡದೆ ಕುಳಿರು 
ದಾರಿ ಕಾಯುತ *ಕುಳಿರು 
ಮುಚ್ಚಿ ಮುಸುಲಿತವಾದ 
ನಾಚಿಕೆಯ ನೈದಿಲೆಯೆ 
ಮೆಚ್ಚಿಸುವ ಸಂಸಗೆಯೆ | 
ಹೆಚ್ಚಳವದೇ ಕಿದೆಯೆ? 
ಅದುವೆ ನಿನ್ನ ಧರದಲಿ 
ತನಿವ ಕೆಂಸನ್ನ ಕಳೆಯು ! 


೧೮ 


ಲೀಲೆ 


ನನ್ನ ಕೈಬೆರಳುಗಳ 

ಸಂಪಗೆಯ ಅರಳುಗಳ 
ಮಾಡೆಂದು ಎನ್ನ ಮಾಡಿದವಂಗೆ ಬೇಡುವೆನು; 
ಮಾಡದಿರೆ ಹಾಗೆಂದು ನಾನೆ ನಾತಿಳೆಯುವೆನು. 


ಮೂಗು ಸಂಪಗೆಯಾಗೆ 

ಮೂಸಿ ನೋಡೆನು ಆಗ 
ಸನೆಯು ವಾಸನೆಯ ಮೂಸಿ ನೋಡುವುದೆಂತು? 
ಸಿಕವು ನಾಸಿಕವೆ ಆಗಿರಲಿ ಅದಕಿಂತು. 


ಬೆರಳ) ಸಂಪಗೆಯಾಗಿ 
ಜೆಲುವಿಳೆಯ ನೆಲೆಯಾಗೆ 
ಕರವ ಮುಟ್ಟಿದಡೆಲ್ಲ ಕಂಪು ಬೀರುವುದಲ್ಲ! 
ಹೆರವರೆನ್ನುವರು ಕರೆಕರೆದು ಕಾಣುವರಲ್ಲ! 


ಬೆರಳು ನಸುಬಾಡದಿಹ 

ಹೊಸ ಹೂವು ತೆನೆಯಾಗೆ 
ತಮ್ಮ ನಿಜವನು ಆರಿತು ಮಾಮೈಮನನು ಲೀಲೆ- 
ಯಾಣ್ಮನನು ನೆನೆಯುವವು ಕೈಮುಗಿದು ನೋಡಿ ಮೇಲೆ! 


೧೯ 


ಮಂದಾರ ಹೂವಾ! 


ಬಂದಾರ ತಂದಾರ ಮಂದಾರ ಹೂವಾ 

ಇಂದ್ರನ ನಂದನದ ಪೂವಾಡಗಿತ್ತೇರು, 
ಒಂದಾರ ಕೊಳ್ಳೀರೊ ಮಂದಾರ ಎಂದು 
ಅಂದಾರ ಇಂದ್ರ$ನೆ ನಂದನದ ಚೆನ್ನೇರು. 


ಅಂದಾದ ಅಂದೂಗಿ ಒಂದಾಗಿ ಬಂದು 
ನಿಂದಾರ ಗಿಲಿಗಿಲಿಯ ನಾದದಲಿ ನೀರೇರು, 
ಒಂದಾರ ಳೊಳಿ ೀ ರೊ ಮಂದಾರ ಎಂದು 
ನಿಂದಾರ ನಂದನದ ಪೂವಾಡಗಿತ್ತೇರು. 


ವಾಸತವ ರಾಯನ ಹಿರಿಹೂವು ಎಂದು 
ದೇಶವ ತಿರುಗಿದರು ಸೂವಾಡಗಿತ್ಕೇರು 
ವಾಸವ ನೋಡಿಕ್ಕಿ ಬಿಡುವತರು ಹೂವಾ 
ಲೇಸೆಂದು ಕೊಳ್ಳು5ವರ್ಯಾರಿಲ್ಲೊ ಜಗದಾಗ, 


ಮುನಿದಾರ ಮನದಾಗ ತಿಂದಾರ ಹಲ್ಲಾ 
ಮಂದಾರ ಹೂವೀನ ಪೂವಾಡಗಿತ್ಲೇರಂ 
ತಂದಾರ ಅಂದಾದ ಮಂದಾರ ಹೂವಾ 
ಬಂದಾರ ಸುರುವ್ಯಾರ ನಂದನದ ಕೆರಿಯಾಗ. 


ಅಂದಾರ ಇಂದ್ರನ ಬಳಿಗೋಡಿ ಹೋಗಿ 

" ಮಂದಾರ ಹೂವನು ಒಂದಾರ ಕೊಳಲಿಲ್ಲ 
ಒಂದಾರ ಕೊಳಲಿಲ್ಲ ಲೋಕ5ದ ಮಂದಿ 

ನಿಂದಾವ ಲೋಕತದ ಬಲುಹೂನು ಎಂದೇನೊ |)? 


೨೦ 


ಬಿದಿಗೆ ಚಂದಿರ 


ಹೊಚ್ಚ ಹೊಸತಿಂಗಳಿನ 


ಬಿದಿಗೆ ಚಂದಿರನಿಂದು 
ಉದಯವಾದನು ನೋಡು 
ಹೃದಯವೇ | ಕದ ತೆರೆದು 
ಹೊರನುಗ್ಗಿ ಬರಮಾಡು. 
ತಿಳಿಯ ಬಿಳಿತೋರಣದ 
ಕಳೆಯ ತಿರುಳನು ಹೀರು 
ಬಳಲಿ ಬೆಂಡಂಗಿರುವ 
ಒಳಹೊರಗುಗಳಲಿ ಬೀರು. 
ಹುಣ್ಣಿವೆಯು ಬರಶಿ ಬರ 


ಹೊಸತಿಲದಿ ಮೈದೋರಿ ದಿರಶಿ ಮೊದಲಿರುಳ ಈ 
‘ ಹೆಚ್ಚುವುದು ಹೊಂಬೆಳಕು ನುಣ್ಣನೆಯ ಗೆರೆ ಕೊರೆದ 


ಹೊಸಗೈದು ಬೆಳ? ಪುದ 
ಕಾರಿರುಳ ?ನೆಂದೀಗ 

ಬೆಳಕು ನಾಡಿನ ಲಕ್ಷ್ಮಿ ಶ್ರ 
ಸಾರುವಳು ಎಳಶಶಿಯ 


» ಹಿರಿಮೆಯನು ತಣಿಗಂಡ 
ಬಿಳಿಯ ಚುಕ್ಕಿಯ ಹಾ! 
ಬಿಲ್ಲು ಬೆರಗಾದ ಬಗೆ 
ಕಳೆಗೊಂಡು ಮೇಲೇರಿ 


ಬಿಳಿಯ ಕಾಳಿಯನೂದುತ. ಜೆಲ್ಲದಲಿಯೂಸುತಿಹುದ 


ಏನು ಈ ಬಳಿಬೆಳಗಿ- 
ನವತಾರ! ಬಾಂದಳದಿ 
ಏನೆಂಥ ಕರಿದರೊಳು 
ಹಿರಿಜೆಲುವು! ಕೊಂಕು-ಸವಿ | 
ದೇವಶಿಲ್ಪಿಯು ತನ್ಸ 
ನೆಲದೆಲ್ಲ ನಿರ್ಮಿತಿಗೆ 

ಚಿಕ್ಕೆಗಣ್ಣಳ ತೆರೆದು 

ಸತ್ಯು ನಗೆನುಗುಳಂತೆ ತೋರುತಿಹುದೊ! 


೨೧ 


ಬಂದೆಯಾ ಬೆಳದಿಂಗಳೆ! 


೦ದಿನಿಂದಲಿ ಕರೆದು 

ನೊಂದು ಸುಯ್ಗರೆಯುತಿರೆ 
ಇಂದೆನ್ನ ಆಂಗಳದಿ 

ಬಂದೆಯಾ ಬೆಳದಿಂಗಳೆ ಸ. 


ಆಂದದೊಡತಿಯು ಕೊಡ 
ಹಿಂದೆ ಮರೆಮಾಜಿದಾ 
ಮಂದಹಾಸದ ನೆರವಿ- 
ತಂದು ತಿಳಿಬಿಳೆಯಾಗಿ. 


ತೋರಿ ನೀರಿನ ಭಾರ 
ತೋರಗತ್ತಲೆ ಕವಿಸಿ 
ಸಾರುತಿರೆ ಈವರೆಗೆ 
ನೂರು ಮೋಡದ ಸಾಲು. 


ಕಳೆದುಕೊಂಡಿರೆ ನಾನು 
ಕಳೆಯ ಕೆಂಗದಿರನನು 
ಪ್ರಳಯದಿರುಳಲಿ ಮಿಣುಕು- 
ಹುಳದಂತೆ ಹಲುಬುತಿರೆ. 


ತಾನೇಕೊ ನಿದ್ರಿಸುವ 
ಚೆನ್ನ ಜೆಲುವಿನ ಹಿರಿಯ 
ಕಣ್ಣೀಗ ತೆರೆಜೊಮ್ಮೆ 
ಮಣ್ಣ ಹೊನ್ನಾಗಿಸಲು. 


೨೨ 


ಮರೆಯಾಗದಿರು ಚಂದ್ರಾ! 


ಕರೆಕರೆದು ಕಾಡಿಯೂ 

ಬರುವಿ ನೀ ತುಸುವೆಯೆ 
ಹಿರಿಮುಂಗಿಲ ಹರಹಿನಲಿ 
ಮರೆಯಾಗದಿರು ಚಂದ್ರಾ! ಪ 


ತೆರವಾಗಿಹುದು ಬೇವ 
ಮರಳಿ ನೆರೆ ತುಂಬುವುದು 
ಸುರಿಸುರಿದು ನೀನೀವ 
ಸರುವ ಸೀ-ಸೋನೆಯನು, 


ನಿನ್ನ ಜೊನ್ನ ಕೆ ಸಲಿವು 
ತಾನಾಗಿ ಮುಗಿಲೇರಿ 
ನಿನ್ನಿದಿರು ಹಾಡದೇ 


ತನ್ನನನ ಬನೆತೆನುತ? 


ಮರುಬುವಿಯ ಮರೆಯಿಸುತ 
ಮರುಳಿಸುವ ಮೋಡಿಮನೆ- 
ನಿಲಿನಳವು ನಿನ್ನಯಾ 
ಕೌರಣಮಂತ್ರದಲಿಹುದು. 
ಬೆಳಕು ನುಂಗುತಲಿರುವೆ 
ತೆಳುಮೋಡ ಕರಿಮೋಡ- 
ಗಳನೆಲ್ಲ ಕಳುಹಿಬಿಡು 


೨೩ 


ಚಂದ್ರಹಾಗೆಯೆ! 


ವರುಷವೆಂಬ ಪರುಷ ಹೊಂದಿ 
ಹರುಷ ಹೊಳೆದು ನಿಲುವ ಹಾಗೆಯೆ 
ಮುಗಿಲ ನಡುವೆ ಮೊಗವ ಜಾಚಿ 
ನಗುವ ನಲಿವ ಚಂದ್ರ ಹಾಗೆಯೆ! 


ನೀರುಹನಿಯೆ ಭಾರವಾಂತು 
ಸಾಕೆ ಮೋಡವವನ *ೆಳದಳಿ 
ಕಳೆದು ಕರೆಯ ಬಳಿದು ಬರೆದು 
ಕಳುಹುತಿರುವ ಬಾನಬಯಲಲಿ, 


ದಿನದ ತಂದೆ ಬಿನದವಿರದೆ 
ಈುನುಗಿ ಅಡಗಿ ಇರುವ ಕಾರೊಳು 
ಮಿಗಿಯೆ ಇರುಳ ಹಗಲು ತಾನು 
ಹಗಲುಗೊಳಿಪ ಹಿರಿಯ ಇರುಳನು. 


ನೆಲದಿ ಹಿಂದೆ ನಲಿದ ಜೀವ 
ತುಳಿದು ನೋವ, ನಕ್ಕ ನಗೆಯನು 
ಬಿಗಿದು ತನ್ನ ಮೊಗದಿ ಈಗ 
ನಗುವನದನೆ ಚಂದ್ರ ನಗೆಯನು! 


೨೪ 


*ರಣ-ರಾಣಿ 


ಹೊಳೆವ ನೀರಮೇಲೆ ಕುಣಿವ 
ಬೆಳದಿಂಗಳ ಕಿರಣರಾಣಿ! 
ಕುಣಿದು ಕುಣಿದು ದಣಿಯದಿರುವ 
ನಿಚ್ಚನಗೆಯ ತವರು ಜಾಣಿ। 


ಸೂರ್ಯೆಲೋಕದಿಂದ ಬಂದು 
ತಂಪು ಬೀಡು ತಿಂಗಳನಲಿ 
ಕುಣಿತ ಕಲಿತು ಇಳೆಗೆ ಇಳಿದ 
ಬೆಳದಿಂಗಳ ಕರಣರಾಣಿ! 


ನೀರ ರಂಗದಲ್ಲಿ ನೆಲಸಿ 

ತೆರೆಯ ತಾಳದೊಡನೆ ಬೆರೆತು 
ನೀಲನಭದ ತಾರೆ ನೀರೆ 

ನೋಡುತಿರಲು ಕುಣಿವ ರಾಣಿ! 


ಬಲ್ಲ ಕಡೆಗು ತುಂಬಿ ತುಳುಕಿ 
ತೆರವು ಎಂಬ ತೆರದಿ ತೋರಿ 
ನಂಬುವವರ ನಲ್ಮೆ ಕಾಂಬ 
ಹಿಗ್ಗು-ಕಡಲ-ಕುರುಹು ಚಜಾಣಿ! 
ಬೆಳದಿಂಗಳ ಕಿರಣರಾಣಿ | 


೨೫ 


ಕಾಮನ ಹುಣ್ಣಿನೆ! 


ಕಾಮ! ಇದು ನಿನ್ನ ಹುಣ್ಣಿವೆಯಂತೆ! ಬೀದಿ ಬೀ- 
ದಿಗೆ ನಿನ್ನ ಬೆಂಕಿ-ಬಾಯಿಗೆ ಕೊಟ್ಟು ನಿನ್ನ ಸಾ- 

ವಿನ ಹರುಷ ಹುಚ್ಚಿನಲಿ ಬೊಬ್ಬಿರಿವ ದಿನವಂತೆ ! 
ಆಯ್ಯೋ ಅಣಕಾಟಿವೇ! ನೀನೆಂದರರಿಯೆದ 
ಪಿಳ್ಳೆಗಳು ಮನೆಮನೆಗೆ ಅಲೆದಾಡಿ ಕುಳ್ಳು-ಸೊದೆ- 
ಗಳ ತಂದು ಕಿಳಿ ಕೇ ತಾಟಿದಲಿ ಕಲೆಹಾಕಿ 
ಕೊಳ್ಳಿಯನು ಇತ್ತಿ ಕೆಂಪುರಿಯು ಕಿಡಿಗೆದರುತಿರೆ 
ಬೊಬ್ಬಿಟು )ಿ, ಕೂಗಾಡಿ ತೂಗಾಡಿ ತೆರಳಿರಲು 
ನೀನುಳಿವೆ ಎಂದಿನೊಲು ಎಲ್ಲೆಡೆಗೆ ತುರುತುರುಗಿ 
ಗಾಳಿಯೊಲು ಜಿನುಗಾಗಿ ಜೀವನಕೆ ಉಸಿರಾಗಿ 
ತಂಪ್ರ ತೀಟದಿ ಒಮ್ಮೆ ಸೊಂಪು ಸವಿಯನು ಬೀರಿ 
ಒಮ್ಮೆ ಸುಂಟುರೆಯಾಗಿ ಸುಳಿಸುಳಿದು ಜೀವಗಳ 
ದೂಳಿಕಣಗಳ ಹಾಗೆ ತೂರಾಡಿ ತುಳಿದೊಗೆದು 
ಸುಟ್ಟೆವೆಂಬರ ಮೆಟ್ಟಿ ಮೆರೆವೆ ಲೋಕೈಕವೀರ! 
ಸತ್ಯವಿದು ನಿನ್ನ ಹುಣ್ಣಿವೆ! ನಿನ್ನ ಸುಡುತಿಹೆವು 
ಎಂಬುವರ ನೀ ನೋಡಿ ನಗುವ ನಗೆ-ಹುಣ್ಣಿಮೆಯಖ | 


೨೬ 


ಎಳಹಳ್ಳಿಯೆ! 


ಮನೆಯ ಸನಿಯದ ಮಾವು ಮರತುದಿ- 
ಯಲ್ಲಿ ಸಂಜೆಯ ಎಳೆಯ ಗಾಳಿಯು 
ತೂಗುತಿಹ ಸೆಳೆಗೊಂಬಿನುಯ್ಯಲೆ 
ಯೇರಿ ಹಸುರೆಲೆ ಗೊಂಚಲಿನ ನಡು ನಲಿವ ಎಳಹಕ್ಕಿಯೆ! 


ತಿಳಿಹಳದಿ ತುಪ್ಪುಳದಿ ನುಣುಪನು 
ತುಂಬಿರುವ ಈ ನಿನ್ನ ಮೈಮನೆ- 
ಮುಂದಿರುವೆರಡು ಬೆಳಕು-ಕಿ೦ಡಿಗಲ 

ಗಳಂತೆ ಕರಿ-ಕಿರಿದಾದ ಕಣ್ಣುಗಳೆನ್ನ ನೋಡುತಿವೆ. 


ಯಾರು ನೀ? ಎಲ್ಲಿಂದ ಒಂದೆಯೆ? 
ಸಾರಿದರು ಹತ್ತಿರಕೆ, ಹಾರದೆ 
ತೂಗಿ ಮೈಯನು ನಲಿವ ಕೆಳದಿಯೆ! 
ನಿನ್ನ ನೋಟದಿ ಬನ್ನು ನೋಟವು ಬೆರೆತು ನಿಂತಿಹುದು. 


ದಿನದಿನವು ನೂರೆಂಟು ಎಣಿಕೆಯ 
ತೂಗಿನುಯ್ಯಲೆಯಲ್ಲಿ ಸಿಲುಕಿದ 
ಎನ್ನ ಈ ಒಗೆ ಒಯಸುತಿದೆ "ಮಾ- 
ನಸಿಕೆ ಹೊರೆಯನು ಕಳಚಿ ಹಕ್ಕಿಯ ಹಗುರು ಮೈಲಿಯೆ 
ನಿನ್ನ ಹೊಂದಿಯೆ ಕುಳಿತು ಕಡೆವರ ತೂಗಿ ತೂಗುವೆಣೆ! 


೨೭ 


ಹೊಸಕಾಲದ ನವಿಲು 


ಮನದಣಿ ಕುಣಿಯುತ ಕೇಕೆಯ ಹಾಕುತ 
ಮರಡಿಯ ಮೇಲಣ ಹಸುರಲಿ ಹಾರುವ 
ಹೊಸಕಾಲದ ನವಿಲು. 


ಬೇಸಗೆ ಬೇಗೆಯು ಹಳೆಯದನೆಲ್ಲವ 

ಸಾಸಿರ ನಾಲಿಗೆಯಿಂದಲಿ ಸವರಲು 

ಪೂಸಿ ಎರೆಯಲಿಳೆ-ತಾಯಿಯ ತವಕದಿ 

ಸಾಸಿರ ರೂಪದಿ ಕಾರಿನ ನೀರೆಯು 
ಬೇಗದಿ ಬಂದಿರಲು 
ಕುಣಿವುದು ಹಗಲಿರುಳು 
ಹೊಸಕಾಲದ ನವಿಲು. 


ಬಂದಿತು ಮಳೆಗಾಲವು ಅಳಿಗಾಲವು 

ಬಂದಿತು ಎನ್ನುತ ಬನದೊಳಗಿನ ದ್ವಿಜ- 

ವೃಂದವು ತಾವೇ ತಾವೆಯೆ ಮಾಡಿದ 

ಒಂದಿಯ ವಾಸವನೊಣನೆಯೆ ಸೇರಲು 
ಒಂದೇ ಒಂದೆಯದು 
ಒಂದಿದೆ ನೊಂದದೊಲು 
ಹೊಸಕಾಲದ ನವಿಲು. 


ವಿ೮ 


ಹೊಸಕಾಲದ ನನಿಲು 


ಮೆರೆದೆವು ಮಾಸದ ಬೇಸಗೆ ಬಿಸಿಲಲಿ 
ಪೊರೆದೆವ್ರ ಜಗವನು ನೆಳಲಿನಲೆನ್ನು ತ 
ಹಿರಿತನದಿಂದಲಿ ನಿಂತಿಹ ಮರಗಳು 
ತಿರೆಯನು ಬಿರಿಯುವ ಬಿರುಮಳೆ ಬಂದಿರೆ 


ಅತಿ ಅತಿ ಅದುರಿರಲು 
ತನನನ ಉಲಿವುದಿದು 
ಹೊಸಕಾಲದ ನವಿಲು. 


ನು ತಂದಿತು ಸಸಿಯ ಟಾ ಸೋರಿತು 
a ಹೂಗಳ ಕ ತೆರೆಯಿತು 
ಸುಕಿನ ನೆಲದಲಿ ಹಸ ರನು | 


ಸಾಸಕಾಲವಿದೆಂದಾನಂದದಲಿಯೆ 


HE ಷಿ 


te ೮೬ 


ಷಿ ಮೈೈಮರೆಯುತ ನ ಮರುಳು 
ಕುಣಿವುದು ಹಗಲಿರುಳು 
ಹೊಸಕಾಲದ ನವಿಲು, 


ಕೊಳೆತಿಹ ಹ.ಳಿತಿಹ ಕೆಂದಿಹ ಕಮರಿಹ 
ಹಳೆಯದ ಕುಲವನು ಗಳಮನೆ ನುಂಗಲು 
ಮಳೆಮೋಡದ ರಕ್ತ ಸರೈದಿರುತಿರೆ 
ಸೆಳೆನಿಂಚಿನ ಹಲ್ಲುಗಳಾಡಿಸು ತಿರಿ 


ನಲವುದು ಹಗಲಿರುಳು 
ನಿಲುವುದು ದಣಿಯದೊಲ 
ಹೊಸಕಾಲದ ನವಿಲು. 


೨೯ 


ಮಿ 


ಬಾಸಿಗೆ 


ಬಾನಿನ ಬಯಲೊಳು ನಡೆದಿಹ ಬವರದಿ 
ಕಾಣದ ಗ... ಗುಟ್ಟಿನು ಕಂಡೊಲು 
ಮಾಣದ ವೈಭವವಾದ್ಯವು ಎಂದೋ 
ತಾನೆಯೆ ಹೊಸನಾಡಿನ ದೊರೆಯೆಂದೋ 


ತಲೆಯಲಿ ಕೊಡೆಯಿರಿಸಿ 
ನಲಿವುದು ಹಗಲಿರುಳು 
ಹೊಸಕಾಲದ ನವಿಲು. 


ಮುಗಿಲದು ನಸುನೆಯೆ ತನ್ನಯ ಮುಸುಕನು 
ತೆಗೆದೊಗೆದೊಳ್ಳೆಯ ನೇಸರ-ನಗೆಯಲಿ 
ರುಗರುಗವಿರುತಿರೆ ಬಿಂಕದ ಗರುವಿನ 
ಬಗೆಬಗೆ ಬಣ್ಣದ ಗರಿಯನೆ ತೆರೆಯುತ 


ಮೈನೆ ಒಗೆಯುವನು 
ತಾಲದಿ ಕಾಲ್ಗಳನು 
ಹೊಸಕಾಲದ ಸಖನು. 


ಗರಿಯಲಿ ಬಗೆಬಗೆ ಬಯಕೆಯ ಹರಹುತ 
ಗರುವವ ನಡುವಿನ ಪೊಡೆಯಲಿ ತೋರುತ 
ಬರುತಿಹ ಬೆಳೆಯನು ಸಿರದಲಿ ಧರಿಸುತ 
ಸರುವರ ಕರೆಯುವ ಕೇಕೆಯ ಹಾಕುತ. 


ಕುಣಿವುದು ಹಗಲಿರುಳು 
ಬೆಳೆಗಾಲದ ಕುರುಹು 
ಹೊಸಕಾಲದ ನವಿಲು. 


೩೦ 


ರತ್ನಗಂಬಳಿ 


ಹಸುರು ಹುಲ್ಲ ಹೊಸತು ರತ್ನಗಂಬಳಿ 
ರಸಿಕ ಜನಕೆ ಸೃಷ್ಟ್ರಿಯಿತ್ತ ಉಂಬಳಿ. 
ಪಜ್ಜೆಹೊಲದಿ ಮಲೆಯ ಕೆಳಗೆ ಮೇಲಕೆ 
ಅಚ್ಚ ಹಸುರಿನುಣಿಸು ಕಣ್ಣ ಗೋಲಕೆ. 
ಕರಿದು ಬಸುರಿನಿಂದ ಬಂದ ಹಸುರಿದು 
ಹಿರಿಯ ಬಣ್ಣ ಗಾರಗೊಂದು ಹೆಸರಿದು. 
ಬಾನುಸುರಿದ ಮಳೆಯ ಹನಿಯ ಪರುಷವ್ರ 
ತಾನೆ ನೆಲಕೆ ತಂದ ರೋಮಹರುಷವು. 
ಮಳೆ-ಮೋಡದ ತೆರೆ-ನೆರವಿಯ ಹಾರಿಸಿ 
ಹೊಳೆಹೊಳೆಯುವ ರವಿಯು ಕಿರಣ ತೂರಿಸಿ. 
ಹಸುರೊಂದಿದ ನೆಲವಪ್ಪುತ ನಲಿವನು 
ಹಸುಗೂಸಿನ ನಗೆಮೊಗದಲಿ ನಿಲುವನು. 
ಇಲ್ಲಿ ಉಲಿವುತಿಹುದು ಹಕ್ಕಿಯೋರಣ 
ಬಲ್ಲಹಾಗೆ ಹಾರಾಡುವ ತೋರಣ. 
ತಳಕಳಿಪುವು ಹುಲ್ಲ ತುದಿಗೆ ನೀರ್ವನಿ 
ಬಳದೇವಿಯು ನಲಿದು ಕರೆದ ಕಣ್ಣನಿ. 
ನೋಡೆ ಸುಖವು, ಸೋಂಕೆ ಸುಖವು, ಸಂತಸ 
ಬಾಡಿ ಬರೆತ ಜೀವಲತೆಗೆ ನವರಸ. 

ಹಸುರು ನೆಲವು ಹಸುರು ನೋಟ - ಭಾವವು 
ಹಸರು ಮನವು ಅಚ್ಚಹಸುರು ಜೀವವು. 
ಇಂಥ ನೆಲದಿ ಮುಗಿಲ ನೋಡುತೊರಗುವೆ 
ಅಂತವಿರದ ಬಾಳೆಯಲ್ಲಿ ಬೆರೆಯುವೆ. 


೩೧ 


ತಣ್ಣನ ಗಾಳಿ 


ಮೆಲ್ಲನೆ ಸುಳಿಯುವ ತಣ್ಣನ ಗಾಳಿ 

. ಎಲ್ಲೆಡೆ ಇದ್ದರು ರೂಪವ ತಾಳಿ 
ಒಮ್ಮೈೆಯೆ ಬರುವುದು ಮೊಗವನು ತೋರಿ 
ಎಲ್ಲಿಗೊ ಕರೆವುದು ಬಳಿಯಲಿ ಸಾರಿ. ಪ. 


ಬೆಳದಿಂಗಳಿನಲಿ ಮರಬಳ್ಳಿಗಳು 
ಬೆಳ್ಳಸವನು ತಳೆದಲುಗದೆ ಇರಲು 
ಮೌನವದಾಕಾಶವ ತುಂಬಿರಲು 
ಗಾನವ್ರ ಹೈದಯದಿ ಹೊಮ[್ಟುತಲಿರಲು 
ಎಲ್ಲೆಡೆ ಇದ ರು ರೂಪವ ತಾಳಿ 


೧೧ ೫ 


ಮೆಲ್ಲನೆ ಸುಳಿಯುವ ತಣ್ಣನ ಗಾಳಿ. 


ಒಲವಿನ ತೋಟದ ಬಾಗಿಲ ತೆರೆದು 
ಹಿಗ್ಗಿನ ಹೂಗಳ ತೂಗುತ ನೆರೆದು 
ತಿಳಿಯದೆ ಕಂಪನು ತೂರುತ ಒಂದು 
ಕಳೆಯೇರುತ ತಾ ಹೃದಯದಿ ನಿಂದು 
ಆನಂದದ ಬೆಳೆಯನು ಹಾಸಿಹುದು 
ಚೆಂದದ ಸಿರಿಯನು ಸೂಸುತಲಿಹುದು. 


೩೨ 


ಬೀಸು ತಾಯಿ! 


ಬೀಸು ತಾಯಿ! ಬೀಸು ತಾಯಿ! 
ಬೀಸಿ ಬೇಗ ಬಾರ ತಾಯಿ! 


ಭೋರ್ಜೋರೆನೆ ಬೀಸಿ ಬೀಸಿ ಬೇಸರೇಕೆ ಇಲ್ಲ ನಿನಗೆ? 

ಬಾರ ಬಾರ ಎಂದ: ಜೀವ-ಶಿಶುವ್ರ ಮೊರೆದು ಕರೆಯುತಿರಲು, 
ಬೀಸು ತಾಯಿ! ಬೀಸು ತಾಯಿ! 
ಬೀಸಿ ಬೇಗ ಬಾರ ತಾಯಿ | 


ನಿನ್ನ ಕೂಡ ಕೈಯ ಹಿಡಿದ ಮರಗಳೆಲ್ಲ ಮರುಗುತಿಜವು 

ಜೆನ್ನನಸುಕು ಮೂಡುತಿಹೆದು, ನೇಸರಯ್ಯ ಒರಲು ಇರುವ, 
ಬೀಸು ತಾಯಿ ! ಬೀಸು ತಾಯಿ | 
ಬೀಸಿ ಬೇಗ ಬಾರ ತಾಯಿ! 


ಹಿಟ್ಟು ಆಗಿ ಹೂವ ಹುಡಿಯು, ಗಾಳಿ-ತಾಯೆ, ಸುತ್ತ್ಕುಮುತ್ತು 
ದಟ್ಟವಾಗಿ ಹುಲ್ಲು ಹಸುರು ನೆಲದ ಮೇಲೆ ಬೀಳುತಿರಲು, 
ಬೀಸು ತಾಯಿ! ಬೀಸು ತಾಯಿ | 
ಬೀಸಿ ಬೇಗ ಬಾರ ತಾಯಿ! 


ಷಿ 


ಆ ಸಂಜೆ 


ರಸಿಕ ಗೆಳೆಯನ ಕಲೆಯ ಕುಸುರಾದ ಶಾಂತಿಕೇ- 
ತನನೆಂಬ ಮನೆಯ ಮೇಲಟ್ಟದಲಿ ಕುಳಿತು ಮು೦- 
ಬಯಲ ತಂಗಾಳಿಯಪ್ಪುಗೆಗೆ ಮೈನೀಡುತಲಿ 
ಹರುಷದಲಿ ಹಗುರಾಗಿ ನಾ ಕಂಡುದೆಂಧ ಸಂಜಿ! 
ಪಶ್ಚಿಮದಿ ಮುಳುಗಲಿಹ ಸೂರ್ಯ ಮೋಡದ ಮುಸುಕು 
ಹೊದ್ದಿರಲು ನೆಲದ ನವಿಲಿನ ಹೊನ್ನ ಗರಿಯಾಗಿ 

ಇದೆ ದಿಗಂತವ್ರ, ಹೊಂಗದಿರು ಮೋಡದಂಚಿನಲಿ 
ತೊಳೆತೊಳೆದ ಚಿನ್ನವನು ತೊಡಿಸಿ ಚಿನ್ನಾಟಿವಾ- 
ಡುತಲಿಹವು, ಮುಗಿಲೆಲ್ಲ ಬಣ್ಣದರಮನೆಯಾಗಿ 
ಮೆರೆಯುವುದು, ಜೀವದಾಶದ ಮಧುರ ಸ್ವಪ್ನಗಳು 
ಮೇಲೆದ್ದು ಮುಗಿಲ ಮುಟ್ಟುವವು, ಈಗಿದ್ದ ಬಾ- 
೪ನ ಕೊರತೆ ಕೊರಗುಗಳು ಕ್ಷಣದ ಕನಸಿನ ಅಮೃತ- 
ಅನುಭವದ ಕರಗಿ ಮರೆಯಾಗುವವು, ಬರಲಿರುವ 
ವೈಭವವ ಸಾರುವವು, ಮುನ್ನೋಟ ಬೀರುವವು. 
ಸಾವ ದಿವಸದ ಕ್ಸುಣಿಕ ಸಂಜಿಯಾದರು ಏನು? 
ಭಾವುಕನ ಸವಿದುಟಿಗೆ ನಿತ್ಯವಾಗಿಹ ಜೀನು! 


೩೪ 


ರಾತ್ರಿಯೆಂಬಿವಳಾವ ಧಾತ್ರಿ? ಪ. 
ಒಮ್ಮೆ ಕತ್ತಲೆಯ ಕರಿಸೀರೆಯನು ಉಟ್ಟು 
ಒಮ್ಮೆ ತಿಂಗಳನ ಬಳಿಬಟ್ಟೆಯನು ತೊಟ್ಟು 
ನೂರಾರು ನೆಲಜಲದ ಒಗನೆಲ್ಲವಸ್ನು 
ಸಾರುತಲಿ ಸಲಹುವಳು ಚಿಂತಿಸುತ ಚೆನ್ನು 


ರಾತ್ರಿಯಂಬಿವಳಾವ ಧಾತ್ರಿ? 


ಮೇಲೆ ಕಾಣಿಸೆ ಮೈಯ ನಡುಗಿಸುವ ಮಾಯಿ 
ನಾಳೆ ಬಿರಿಯುವ ಮುಗುಳ ತಳೆದಿರುವ ತಾಯಿ. 
ಕಪ್ಪು ಕುರುಳುಗಳಿಂದ ತಲೆಯ ಪೀಠಿದರು 
ಒಪ್ಪುವೊಲು ತಾರೆಗಳ ನಡುವೆ ತೂರಿಹಳು. 
ರಾತ್ರಿಯೆಂಬಿವಳಾವ ಧಾತ್ರಿ? 


ಇವಳು ತಾ ಗಾಳಿ ಕೈಯಾಡಿಸಲು ತೀಡಿ 
ಸವನಿಪುದು ಸದ್ದಿರದೆ ಸವಿನಿದ್ದೆ ಮೋಡಿ. 
ಇವಳ ಹೊಟ್ಟೆಯೊಳೆಲ್ಲ ಜೀವಗಳು ಒಂದೇ 
ಇವಳು ಮಮತೆಯಾಡುವ್ರದು ಮುಂದೇ. 
ರಾತ್ರಿಯೆಂಬಿವಳಾವ ಧಾತ್ರಿ? 


೩೫ 


ಭೂಕಂಪ! 


ಭೂಕಂಪ! ಭೂಕಂಪ! ಯಾಕೆ ಈ ಹೃದಯಕಂಪ? 

ಸಾಕುಸಾಕಾಯಿತೇ ಭುವಿಯೆ ! ತಾಯ್ಕನದ ತಾಯೆ! 
ನೂಕುತಿರೆ ಜೀಕುತಲಿ ನಲಿವಿನಲಿ ಬಯಲಿನಲಿ 

ಯಾಕೆ ಈ ಶೋಕಿಸುವ ಸೋತೆದೆಯ ನಡುಗುವಂದ? 


ತಾಳೆನೆಂಬುವರೇನೆ ಎಲ್ಲಿಹುದು ನಿನ್ನ ತಾಕ್ಮೆ ? 
ಬಾಳ ಮೊದಲಿಗೆ ಬೀಗಿ ಉರಿ ಸುಂಗಿ ನಿಂತ ತಣ್ಣೆ! 
 ತಾಳುವೆನು ನೆಲನೀರು ಜಡ-ಜೀವ-ರಾಶಿಗಳ 
ಗಾಳಿ ಬಾ ಸುತ್ತಾಡು' ಎಂದಾಗ ಹೇಳಿದಾಕೆ. 


ಲೆಕ್ಕವಿಲ್ಲದ ಈಸು ಮಕ್ತುಳಿವು ಈಗ ನೋವೆ? 
ಅಕ್ಕರೆಯ ರುರಿಯೇಸೊ ಹರಿಯುತಿರೆ ಸಾಲದಾಕೆ | 
ಚಿಕ್ಕೆಗಳು ದೂರವಿರೆ ಪ್ರಾಣಪುರುಷನ ಕಂಡು 
ನಕ್ಕು ನೀನವನಪ್ಪಿದಾ ಬಾಳು ಈಗ ಬೇವೆ? 


ಹೊತ್ತ ಭಾರಕೆ ಅದುರಿ ನಿಂತೊಮ್ಮೆ ನೋಡಿರುವೆಯ? 
ಮುತ್ತಿರುವ ಜನನೆನಿತೊ ಮೆಟ್ಟುತಿರೆ ಸಾಗಿದವಳೆ | 
ವತ್ತಣಿದು ನೆಲ ಬಿರಿವ ಅಳ್ಳೆದೆಯ ಚೀರಾಟ 
ಸುತ್ತುತಿರೆ ಸೋಜಿಗದ ಆನಂದ ಮೌನದಲ್ಲಿ! 


ಕರುಳು ಬರಿದಾಯಿಶೇ ಕರುಳು ಬಳ್ಳಿಗಳ ಬೇರೇ? 
ಅರಳಿಸಲು ಬೇವ-ಸುಮ ಸರ್ವವನು ನೋಂತ ನಲ್ಮೆ ! 
ಆರಿಯದೊಲು ಮೊಲೆಗುಡುತ ಹಿರಿದು ಹಿಚುಕಿದ ಹಾಗೆ 
ತರವೇನೆ ಕ್ಸ್ಮಣದೆ ಇಂದು ರುಲ್ಲಿನಲಿ ಜೀವಹಿಂಸೆ ! 


೩೬ 


ಏರು- ಇಳಿ 


ಕಡಲುಕ್ಕಿ ದಡ ವಿಬಾರಿ 
ತಿಂಗಳನ ತೊಡೆಯೇರಿ 
ಸವಿದುಟಿಯೆ ಸಾರವನು 
ಕಡೆವರೆಗು ಪಡೆಯಲೆಂ- 
ದಾಗಸದ ಕಡೆಯೆತ್ತಿ 


ತೆರಿ ಯ ಕೋಟಿಗಳ, 


ಕೂಗುತಿದೆ ಹೊರೆಯೇರಿ ಹೊಂಗುತಿದೆ 


ನೆಲ-ಹೆಣ್ಣು ತಲೆ ಚಾಚಿ 
ಸ್ಸ ಯೊಡ್ಡಿ ಕೆಲಸಾರ್ಚಿ 
ಮರುಳು ನೇಹದ ಬಿರುಸು- 
ಚಲವೀವ ಬಲದಿಂದ 
ಮೋಹಿಸುವ ಬಲೆಯೊಳಗೆ 
ಹಿಡಿದೆಳೆದು « ಅಪ್ಪು ತಿರೆ, 


ಬಾಗುತಿಡೆ ಕೆಳಕೆಳಗೆ ಸಾಗುತಿದೆ. 


ಭೋರೆಂದು ಬರಿ ನೆಲದಿ 
ಹೊಳೆಯೆನಿತೊ ಹರಿಯುತಿರೆ 
ಬಾನಬಯಲಲಿ ಶಾನು 


೩೩೭ 


ತಾರಗೆಯ ಊಟ ಆ ಳೆ 
ಜವದೊಡನೆ ನೇರಾಗಿ 
ಕೆಲೆಯಬಾರದೆ ಎಂದು 


ಬಾಸಿಗೆ 


ಏರುತಿದೆ ಬಿಳಿನೊರೆಯ ತೂರುತಿದೆ 


ಇೊಳೆಹುಳದ ಕೆಳದಿಯರು 
ಕಾಣಿಸದೆ ಕೆಳ ನಿಂದು 
ಸಿಂಪುಗವಿಯಲಿ ತಾವು 
ಬೆಳೆಯಿಸಿದ ಬೆಳಕೊಗೆವ 
ಮುತ್ತು-ಹವಳದ ಬೆಳೆಯ 
ತೋರಿಸುತ ಕರೆದೊಡನೆ 
ಸಾರುತಿದೆ ತಳತಳಕೆ ಜಾರುತಿದೆ. 


ಹಗುರಿನಧಿದೇವಿ ಮಿಗೆ 
ಕರೆಕೊಂಬನೂದಿ ಬಿರು- 
ಗಾಳಿ ರೆಕ್ಕೆಯ ಬೀಸಿ 
ಮುಗುಮುದ್ಧೆ ಸಗುಏಳು 
ಎನೆ ಕರೆಯೆ ಮುಗಿಲೊಳಗೆ 
ಮರೆತೆಲ್ಲ ಮುಳುಗಲಿತೆ 


ನೆಗೆಯುತಿದೆ ಮೇಗಡೆಗೆ ಜಿಗಿಯುತಿದೆ-- 


ಕರಿಮೊಗವ ಹೊರದೋರಿ 
ನಡುನೀರ ಅರೆಗಲ್ಲು 

" ಅಗಲಿ ಪೋಪುದು ಬಲ್ಲಿ 
ತೆರೆಯುಣಿಸಿ ತೆರೆಡೆಡೆಗೆ 
ನಿಲ್ಲೆ ?೦ದು ಕರೆಯುತಿರೆ 
ಕರಿಗರುಳ ನಿಟ್ಟು ರದಿ, 


ಮುಗಿಯುತಿದೆ ನೆಲದಿ ಮೊಗ ಹುಗಿಯುತಿದೆ. 


೩೮ 


ಸಂಗೀತ-ಜನ್ಮ 


"ಓಂ ಓಂ, ಓಂ ಓಂ, ಬಹುಸ್ಯಾಂ, ಬಹುಸ್ಥಾಂ' 
ತೆರವಿನೊಳೆದ್ದಿತು ಮೊದಲಿನ ಗಾನವು 

ಕರಗಿತು ತನ್ನೊಳು ತೆರೆಯೊಳು ಹರಿಯದೆ 
ಅಸತೋ ಸದಜಾಯತ, ಅಸತೋ ಸದಜಾಯತ. 


ಬಯಲೊದವಿತು ಬಳೆಗಾಳಿಗಳಾಡಿದವು 

ಸುಯ್‌ ಸುಯ್‌ ಭೋಭೋರ್‌ ಸಂಗೀತದಲಿ 
ಅಲೆಸಾಲದೆ ಹಿರಿಹಿಗ್ಗಿತು ಬಯ 

ಗುರಿಯಿದು ಗಾನವು ಸರುವಕೆ ಎಂದಿತು ಆ ತೆರವು. 


ಗೋಲದ ಗೊಂಚಲು ಸಿಡಿದವು ಸುತ್ತಲು 
ಸೋಹಂ ಸೋಹಂ ಎಂಬುವ ದನಿಯೊಲು 
ಸೊಲ್ಲುತೆ ನಡೆದವು ನೇಮದ ಕೈಯಲಿ 

ನುಂಗಿದ ತೇಜದ ಕಾವನು ಇಳಿಸಲು ಹಾಡುತಲ. 


ಇಳೆಯೊಂದಾಯಿತು ತಾಳ್ಮೆಯ ತಾಯೆನೆ 
ಬೆಳೆಬೆಳೆ ಉಸಿರೇ ಎಂದಿತು ಜೆಂದದಲ 
ಒಳನುಂಗಿದೆನುರಿ ಬಾ ಕುಣಿ ನಲಿಯೆನೆ 
ನೆಲನೀರಾಟದಿ ಸೃಷ್ಟಿಯು ಹುಟ್ಟಿತು ಹಾಡುತಲಿ, 


ಮೊದಲಿನ ಹುಲಿದೊವಲರು ಕರಿಮನುಒರು 

ಉದಯದ ಕೆಂಡದ ಜೆನ್ನನು ನೋಡಿ 

ಕತ್ತಲೆಗವಿಯಿಂ ಬೆಳಕಿಗೆ ನುಗ್ಗಿ 

ಹೋ ಹೋ ಹಾಡಲು ಹುಟ್ಟಲು ಮನುಜನ ಸಂಗೀತ! 


೩೯ 


ಅಪರಂಪಾರ! ಅಪಾರ! 
ಈ ಜಗಒಗಗಳ ಹಾರ! 
ಆಧಾರವುಯ ನಿರಾಧಾರ 


ದರ್ಶನಮನನಕೆ 


ತನ್ನಯ ತಿರುಗಣಿ ಮಡುವಲಿ 
ತಿರುಗುವ ಕಿರುನೋಟದ ನರ- 
ನೆಲ್ಲೆಡೆ ತೇಲುವ ಗೋಲದ 

ಹಿರಿಯಲೆ-ಗಡಲನು ಆರಿವನೆ? 


ಬೆಳಕಿನ ಬಳ್ಳಿಗಳೆನಿತೋ 
ನಡುವ೦ತರದಲಿ ಬೆಳೆಯುತ 
ಹಿಡಿಹಿಡಿ ಸಿಡಿಲಿನ ಹೂಗಳ 


ಮಿಂಚಿನ ಮುಗುಳುಗಳೆಸೆವುವು. 


೪೦ 


ಅತಿ ದೂರ! 


ಸಾವಿರಗೀವಿರದಳತೆಯ 
ವಐತಾರಿದ ಸೂರ್ಯನ ಸೋಲಿಪ 
ಎನಿತೋ ಮಹಾಮಹಾ ರವಿ 
ತೂರಿಬಿ ತೂಕದಿ ಸಾರಿವೆ. 


ತೆರೆಯದ ಕಣ್ಣಿಗೆ ತೆರವಿನ 
ಸೆರೆಯನೆ ತೋರುವ್ರದಾದರು 
ಹಿರಿಕಿರಿದಿನ ಕಣಕಣದಲಿ 
ಅರಿದಾದರಿವೇ ತುಂಬಿಹುದೆ ? 


ಎಂದೊ ಏನೊ! 


ಬಂದ ಮಿಂಚು ನಿಂದಿರದಲೆ ನಂದಿಹೋಯಿತು 
ಎಂಡೊ ಏನೊ ಎಂದೊ ಏನೊ ನಿಂದೆ ನಿಲುವ 
ವಮಿಂಚಕಾಂಬೆನು! 


ಮೊದಲು ತಾನೆ ಪುದಿದು ಒಂದು ಎಡೆಯ ತಿರೆಯತು 
ಕೆದದಿ ನಿಲದೆ ಮುದದ ಬೆಳಕು-ತಳಿಯ ಹಾಕಿ 
ತೊಳಗಿ ತೊಳೆಯಿತು. 


ಜೆಲುವುಗಣ್ಣು ಆಂದು *ೆ೦ಪ್ರಹರಳ ಪಡೆಯಿತು 

ಒಲವು ತುಂಬಿ ಕೆಲಬಲದಲಿ ನೋಡಲೆಂದು 
ಹೈದಯ ನಡೆಯಿತು. 

ಹಸಿರು ಕಂಡು ಉಸಿರು ಪೂಸಿ ಹಸಿವು ಹೊಂದಿತು 

ಕೊಸದೊ ಏನೊ ಸಸಿಯ ನೋಟಿದೂಟವ್ರಂಡು 
ತಣಿದು ಶೇಗಿತು. 

ಎಳೆಯ ಜೀವ ಮೊಳೆತ ಹುಲ್ಲ ತುಳಿಯದಾಯಿತು 

ತಳತಳಿಸುವ ಮುತ್ತುಹನಿಯ ಕಳೆಯನೆತ್ತಿ 
ಕುಡಿಯಲೆಂದಿತು. 

ಹೇಸಿ ಹೊವ ಬೈವ ಜನವ ಸುಳ್ಳು ಮಾಡಿತು 

ಲೇಸು ಇದರ ಮಾಟ ನೋಡಿರಯ್ಯ ಎಂದು 
ತೂರಿ ತೋರಿತು. _ 

ಸಂಪಿಗೆತೆನೆ-ಮಲರಿಗೊಲವ ಸೂರೆ ಮಾಡಿತು 

ಕಂಪಿನರಸಿ ನೋಂಪಿಯಿಂದ ಇರುವಳೆಂದು 
ಮುತ್ತಿ ಮೂಸಿತು. 


೪೧ 


ಬಾಸಿಗ 


ಬರುವ ಮೋಡ ಕರೆವ ಮಳೆಯ ಕಂಡು ಕೂಗಿತು 

ಹಿರಿಯ ಹಿಗ್ಗು ಹುಚ್ಚುಹೊಳೆಯ ಹರಿಯಿಸೆಂದು 
ಬಾಗಿ ಬೇಡಿತು. 

ಬಯಲತೋಟಿಕೆಂದು ಮೇಲೆ ಹಾರಲೆಂದಿತು 

ಆಯ್ದ ಚಿಕ್ಕೆ ಹೂವ ತರಲು ಜೀವ ಮುಡಿಪು 
ಎ೦ದು ಸಾರಿತು. 

ತಿಳಿಯ ತುಂಬುದಿಂಗಳಲ್ಲಿ ಸುಧೆಯ ಸವಿಯಿತು 

ಬಿಳಿಯ ಸೋನೆ ಚೆಲುತಿಹುದು ಬಳಿಯಿರಯ್ಯ 
ಎಂದು ಮೊಸೆಯಿತು. 

ಮೇಲುಕಳಗೆ ಎಲ್ಲ ಕಡೆಗೆ ಚಲ್ಲನೆಂದಿತು 

ಗೋಲಗಳಲಿ ಗಾಳಿಹುಳದಿ ಒಂದೆ ಕಲೆಯು 
ಕಂಡು ನಂಬಿತು. 

ಒಲವು ಹಿಗ್ಗಿ ಹೊಲೆಯ ಕೂಡ ಕೆಲೆಯಲೆಂದಿತು 

ಜೆಲುವು ಕಡಲಿನಲ್ಲಿ ಹೊಲೆಯ ಬೆಲೆಯ) ಎನಿತು 
ಎಂದು ನಲಿಯಿತು. 

ನೋವಿನಲ್ಲಿ ಸಾವಿನಲ್ಲಿ ಇರುವೆನೆಂದಿತು 

ಓವ ಕರುಣೆ ಅವಿತು ಕಾಯುತಿಹುದು ಎಲ್ಲ- 
ವೆಂದು ಕುಣಿಯತು. 

% ಜೊ sk ನೀ 

ಎಲ್ಲ ಇದ್ದು ಈಗ ಇರದ ತಿರುಕನಾಗಿಹೆ 

ಸೊಲ್ಲು ಅಡಗಿ ಜೀವ ಕುಸಿದು ನರಕನೆಲ್ಲಿ 
ಬೇರೆ ಎನ್ನುವೆ, 

ಕಂಡ ಜೆಲುವೆ, ಅಪ್ಪಿಕೊಂಡ ಬಾಳೆ, ಬೇಡುವೆ 

ಉಂಡ ಸವಿಯ ಕಸಿದು ಕೆಂಡದೊಳಗೆ ನೂಕಿ 
ನಗಲುಬೇಡಿರೆ. 


೪೨ 


ಮಲೆನಾಡಿಗೆ ಮುಡಿಪು 


ಎಲ್ಲ ಕವಿಗಳ ಹಾಗೆ 

ಬಲ್ಲ ಬಗೆಯಲ ನಾನು 
ಯಾಕೆ ಈ ಮಲೆನಾಡ 
ಲೋಕದಣುವನು ಕಂಡು 
ಮನಸೋತು ಕಣ್ಮಣಿದು 
ಮನವಾರೆ ಹೊಗಳುವುದು? 
ಯಾಕೆ ಈ ಮಲೆಕೊಳ್ಳ- 
ದೇಕಭೂ-ಭೂತವನು 
ಕಂಡೊಲಿದು ಕಂಬನಿಯ 
ಪಿಂಡದಲಿ ತಣಿಸುವುದು? 
ಹುಲಿಹಾವು ಕೂಗಿಡುವ 
ಮಲೆಗಾಡ ಕೊಳೆಹುಲ್ಲು 
ಹುಳುತಿ೦ಬ ಎಲೆಗುಂಪು 
ಹಳಪೊದೆಗಳಿಡಿಕಿರಿದ 


ಸ ಜೇ 


೪೩ 


ಮಳೆಮೊನೆಯು ಇರಿವಿಳೆಯ 
ತೆಂಗಿನ ದಿಗಂಬರರ 
ಹಿಂಗದೊಲವಿನ ಹಾಡು- 
ತಿಳಿಗೊಳದಿ ಆದು ಏಕೆ 
ನೆಳಲಾಗಿ ನಿಲ್ಲಿಸಲಿ? 
ಬಯಲಲ್ಲ, ಮಲೆಯೆಂದೆ 
ಬೋಳಲ್ಲ, ಹಸುರೆಂದೆ? 
ಎ೦ದೇನೊ ಜೀವವಿದು 
ಮಂದಮವಾಗಿಯೆ ಇತ್ತು 
ವಾಣಿ ಮೂಕಾಗಿತ್ತು 
ಮನವು ದಿಗಿಲಿನೊಳಿತ್ತು 
ದೇಹ ದಣಿದೊಣಗಿತ್ತು 
ಸ್ನೇಹ ನವೆದೊರಗಿತ್ತು. 


ಇರುಳೊಂದು ಬೆಳೆಗಾಯ್ಲ್ದೆ 
ನೆರೆಬಂತು ಬಗೆಹೊಳೆಗೆ! 
ತಿರೆಯಿಲ್ಲಿ ತನ್ನೊ ಡಲೊ- 
ಳುರಿವ ತನಿಗೆಂಡಗಳ 
ಬೇಗುದಿಯ ಬಗಿಯುಸಿರ 
ನು೦ಗಲಾರದೆ ನೆಗೆದು 
ಕೆಮ್ಮಣ್ಣು ಕೆನ್ನೆಗಳು 
ಕೋಪದಲಿ ಕೆಂಪೇರೆ 
ಹೊರೆಯಾದ ಹೊರಮೈಯು 
ಕರಿಕಾಗೆ ದಳ್ಳುರಿಗೆ 
ಸಿಡಿಯಿತೆದ್ದಿತು ಮೇಲೆ 


ಸಿಡಿಗುಂಡು ಸಾವಿರದಿ 
pe ಖೀ 


ಬೆರಗಾದೆ, ಕರಗಿತೆದೆ 
ಕಣ್ಣೀರ ಹರಿಯಾಗಿ 
ಜಡವಲ್ಲ! ಜಡವಲ್ಲ! 
ಕುರುಡು ನಡೆ ಕೊರಡಲ್ಲ! 
ಬರಿ ಕಲ್ಲು ಮುಳ್ಳಲ್ಲ | 
ಬರಿ ಹಸುರು ಮರವಲ್ಲ! 
ಒಚಲೊಡನೆ ಒಡೆಯನಿಹ 
ಕಡೆಗಾಣದುಸಿರೊಂದು 
ಆಳುತಿದೆ ಒಳಹೊರಗು 


ಬಾಸಿಗ 


ಬಲ 


ಘಟ್ಟಗಳ ಬೆಟ್ಟಿ ಗಳ 
ಅಟ್ಟಮನೆಸಾಲಾಗಿ 

ಬಾ ನೀರೆ ನೀರೆಂದು 
ಬಾನೇರುತೇರುತಲಿ 
ತಂಪ್ರ ತಾಯಿಯ ಬಯಸಿ 
ತಂಪುಣಿಸೆ ಮುಗಿಲೆಂದು 
ನಿಂತಿದೆಯನಂತದಲಿ 
ಸಂತನಿಡುಮಾಗಸದಿ 
ಮುದ್ದಿಸುತ ಮೋಡಗಳ 
ಮಂಜುಪರಿಯೋಡಗಳ 
ಕ್ಸುಣಕ್ಸಣಕೆ ತಂಸಪುಂಡು 
ತಣಿದು ತಂಗಿ ಸುದಿಲ್ಲಿ. 


ಜಿ ಜೀ 


ಏಳು ಜೀವವೆ ನೋಡು 

ಈ ಜಿನುಗುಜೇಡದಲಿ 
ಈಜೀಳು! ನಲಯೇಳು! 
ನಾಲಿಗೆಯೆ ನಿಲ್ಲದಿರು 
ಹಾಲುಂಡ ಸನಿ ಸಾರು. 

ಹೇ ಭೂಮಿ! ಹೇ ಭೂಮಿ! 
ಈ ಕೂಸ ಕರೆದುಕೊ! 
ನಿನ್ನೊಲುಮೆ ಹಿರಿಮೆ ಕೊಡು 
ನಿನ್ನೊಳದ ಉರಿವಿಕಾರಿ 


ಮಲೆನಾಡಿಗೆ ಮುಡಿಪು 


ನೀನು೦ಬ ತಣಿವ ತಾ! 
ನಿತ್ಯ ಶಾಶ್ವತ ಶಾಂತ 
ಆತ್ಮದಚಲತೆ ನೀಡು. 
ಮಲೆನಾಡೆ! ಮಲೆಗಾಜಿ 
ನೆಲದಾಯ ಕಿರಿರ್ಯಣಗಿ 
ನೀನೆ ತೋರಿದೆ ತಾಯ 
ನಿನಗುನಿರಿಗೊಂದು ನಮಃ | 
ನಿನ್ನ ಸಾಮ್ರಾಬ್ಯದಿಹ 


ನ ಜಿ 


ಸೊಳ್ಳದಾಳವ ಸುತ್ತಿ 
ಬೆಳ್ಳ ಮುಗಿಲಿನ ಬುಡದಿ 
ನೀ ನಿಂತುದೇನೊಳ್ಳು ! 
ಚೆನ್ನ ಚೆಲುವಿನ ನವೀ 
ತನ್ನೆಲ್ಲ ಗರಿಗೆಣ್ಣು 
ತೆರೆದ೦ತೆ ಹೆಚ್ಚುತಿಹ 
ಸಿರಿಯ ಪರಿಪೂರ್ಣಶೆಯು ! 
ನಿತ್ಯವೂ ಮಳೆಗೆಳೆಯ 


೫ 


"ಶದುರೆ ಮುಖ: ದಲಿ ಮೆಂಟು- 


ಗುದುರೆಯಾಗಿಹೆ ನೀನು 
ಕೆಲವೆಡೆಗೆ ಗುಡಿಗಳಸ 


೪೫ 


ಮಣ್ಣು-ಕಣ ಹಣ್ಣು-ಹೂ 
ಏಎಲೆಎಲೆಯ ಗೀಡುಗೆರೆ 
ಮಲೆಮುಗುಟಿ ಮರದಬ್ಬ- 
ಗಳನೆಲ್ಲ ಒಂದೊಂದೆ... 
ಹೊಳೆಮಿಂಚು ಬೇಗದಲ 
ಬಗಿದಪ್ಪಿ ವುದ್ದಿಸಲು 


ಎರಗುತಿದೆ ಮೈಮನವು | 


ತಂಗಾಳಿ ತಂಗಿಯರು 
ನಿನ್ನೊಡನೆ ಆಡುತಿರೆ 
ಜಿಂದಜೆಂದದ ಚಿಟಿ, 
ಅಚ್ಚ ನೀಲಿಯ ಹೊದ್ದು 
ಹುಚ್ಚು ಹಸುರನು ಮೊದ; 
ನೀರಿರುವ ಐಸಿರಿಗೆ 


ನನೆಯಿಲ್ಲ, ಕೊನೆಯಿಲ್ಲ | 


ಫೆಲವೆದೆಗೆ ಬರಿ ಬುಗುಟಿ 
ue] ಟ್ರ 
ನೆನೆದು ಮಾಡಿದ ಮಾಟಿ 


ಬಾನಿಗ 


ಉರಿಯೊಡಲ ಸುಡುಮೊಗದ 
ನಿರಿಗೆಗಳ ಏರಿಳಿತ 

ನೀನಿರುವೆ, ನಿನಗೆಲ್ಲಿ 
ನಿಯಮ ನಿರ್ಬಂಧನವ್ರ? 
ನಿನ್ನಲ್ಲಿ "ಹೇಮವತಿ- 
ನೇತ್ರವತಿ ಫಲ್ಲುಣಿಯು ಶಿ 
ಮೊದಲಾದ ಹೊಳೆ-ಹೆಣ್ಣು 
ಮೊದಲ ತಡಸಲದಲ್ಲಿ 
ಹುಟ್ಟುತವರನು ಪಡೆದು 
ಕಟ್ಟಿ ಕಡೆವರ ಹರಿದು 


pS ES 


ನಿನ್ನಲಿಹ ಗದ್ದೆಗಳ 

ಚೆನ್ನು ಬೇರಿನ್ನೆಲ್ಲಿ? 

ಒಮ್ಮೆ ಆದು ತೋರುವುದು 
ಸೋಪಾನ ಶಾಲಿವನ 
ಒಮ್ಮೆ ಸವನೆಲಗಟ್ಟು. 
ಪಯಿರು ಪಚ್ಚೆಯ ಹರುಹಿ 
ಗೆರೆಯೆಳೆದು ನಕ್ಸೆಗಳ 
ಹೊರೆದಂತೆ ಕಣ್ಗಾಟಿ. 
ಒಮ್ಮೆ ಪೈರನು ಬಳಸಿ 
ನಿಂದಿರುವ ಬಾಳೆಲೆಯ 
ರಾಜರಾಚ್ಛಿಯ ಮೇಲೆ 
ರಾಜಿಸುವ « ನೀಳ್ದೇಟು > 
ಬಿಳಿದು ಪ್ರೃುಳಿನ ಚವರಿ- 
ಯೆಳೆಡೆಳೆದು ಬೀಸುತಿವೆ. 


೪೬ 


ನಿನ್ನ ಮೈದೊಳೆಯುವರು 
ಮುನ್ನೀರ ಕೂಡುವರು. 
ಹನಿಬಸಿರು ಮುಗಿಲುಗಳ 
ಜನಿಸುತಿಹ ಮಗುಗಳೊಡ 
ಚಿನ್ನಾಟವಾಡುತಲಿ 
ಚಿಮ್ಮುತಿಹ ನಗೆಯಿಂದೆ 
ರುರಿಯೆನಿತೊ ಕೂಡುತಿರೆ 
ಕಿರಿಜೋಗ ಬೆರೆಯುತಿರೆ 
ನೀನು ಬೇಡುವ ತಣ್ಯು- 
ತೀರ್ಮವನು ಹೊಡುತಿಹರು. 
ಜಃ # 


ಚೇರೊಂದು ಕಂದರದಿ 
ಪೈರು ಮಡಿಗಳ ಸುತ್ತಿ 
ನೀಳ್ಗೆ೦ಬದೊಲು ನಿಂತ 
ತಾಳೆತೆಂಗಿನ ಮರದ 
ಪೊರಕೆ ಬೀಸಣಿಕೆಗಳ 
ಗಾಳಿಗನ್ನೆಯು ಒಂದು 
ಹಸುರು ಕಳಮೆಯ ಮೇಲೆ 
ಒಸೆದೊಸೆದು ಬೀಳುವಳು 
ನೀರಾಟಿದಲಿ ಮುಳುಗಿ 
ನೀರೂಟಿವನು ಉಂಬ 
ಹಸುರು ಬೆಳೆ ನೀರೆಯರು 
ಬಿಸಿಲುನಗೆ ಮುಗುಳಿಂದ 
ತೊನೆಯುತಿಹ ತೆನೆಯಿಂದ 
ಮನ್ಮ್ನಣೆಯನೀಯುವರು. 


ಮಲೆನಾಡಿಗೆ ಮುಡಿಪು 


೭ 


ಎಂಥ ಭೂನಂದನದಿ 

ನಿಂತು ಕ್ಸಣಲೀಲೆಯನು 
ಗೈವಿರಹ ಪೋಗಿ ಬಹ 
ಜೀವಯಾತ್ರಿಕರೇ! 
ನಿಮಗೆ ತಿಳಿಯದೆ ನಿಮ್ಮ 
ಧಮನಿಯಲಿ ಹರಿಯುತಿದೆ 


ಖೇ kd 


ಒಂದಡೆ ಎರಡೇ? ನಾಡೆ 

ಅಂದ ಹೊಂದುವ ರೂಹು! 
ದುಂದು! ದಣಿಯದಿ ದುಂದು! 
ಅಂದ ನಿನ್ನಯ ಚೆಂದ! 
ಮರನೆನಿತೊ ನಿನ್ನಲ್ಲಿ 

ತರತರದ ಹೂವೆನಿತೊ! 
ಹುಲಿಯಾನೆ ಹಾವೆನಿತೊ! 
ಭಯವೇಷದಭಯವೆ! 
ಹುಚ್ಚು ಪಚ್ಚೆಯ ಹುಲ್ಲೆ 
ಬುವಿಮೈೆಯ ಪುಳಕವೇ! 
ಮಲೆ ತೊರೆಯೆ ಮೊಲೆಹಾಲೆ | 
ಹೂಗಳೇ ನಗುಗಳೇ ! 
ಮರಬಳ್ಳಿ ತೊಡವುಗಳೆ! 
ಹಕ್ಕಿಗಳೆ ಹಾಡುಗಳ! 

ಏನು ನಿವೆಣ್ಮಿಂದುತನ! 


೪೭ 


ನೆಲ ಹಸುರು ನೀರ್‌ ಬಿಸಿಲು 
ಈಳದಿಯರ ಒಲುಮೆ ರುರಿ 
ಕಾಯಿರದ ನಿಂತು ಮೈೈ- 
ಗೋಯಿಲದಿ ನಿಲುವನಕ 
ಬಿಸುಡರೆದೆ ಬಡತನ 
ಒಸರುವಕಸ್ತುರೆ ಚಿವ್ರಿಸಿ! 


pa 2 


ಏನು ನಿಮ್ಮೇಕತಾನ! 
ಏನು ಬೆಳೆಯಳಿದುಂದು ! 
ಏನು ಸೋಲದ ಒಂದು! 
ಹುಟ್ಟಿ ಸುವ ಸಿರಿಸೊಮ್ಮು 
ಎಷ್ಟೆನಿತು ದಣಿವಿರದೆ 
ನಿತ್ಯ ನಿರ್ನಿರ್ವೇದ- 
ನಾಟಿಕವ ಹೂಡಿಹುದು! 
ಇದರ ಬೇರಾರರಿತು 
ಮರಮರದ ಹಬ್ಬಿಪರು! 
ಏನೆಂಥ ಧ್ಯಾನವೊ 
ಕಾನನದ ಸಂಸಾರ- 
ಕರ್ಮದಳಿ ತೊಡಗಿಯೂ 
ಏನೆಂಥ ಮಾನವೊ! 
ಅದ್ದು ತಬ ಹಿ೦ವಿಎಂಜೆ ! 
ವಂದನವು! ವಂದನವು! 


ಭಾರತಹುಣ್ಣಿಮೆ 


ಭಾರತ! ನಿನ್ನಯ ಭಾರವನಿಳುಹುವ 
ಭಾರತಹುಣ್ಣಿವೆಯೆಂದಿಗೆ ಒಹುದೋ ! ಸ 


ಬರುವ್ರದು ಬರುವುದು ಎನ್ನುತ ಎನಿತೋ 
ಭಾರತಹುಣ್ಣಿವೆ ಸಾರುತ ಸಾರಿಗವೋ! ಅ. ಪ. 


ಹೊಮಪ್ಮಿವ ತಿಳಿನಗೆ ತುಂಬಿದ ಹೊಂಗಳೆ 
ಮೈವ ನದೂಟದ ಬೆಳೆತೀವಿದ ಇಳೆ 
ಜೀವರ ಎಲ್ಲರ ಜೀವನ ಪೂರ್ಣಿಮೆ 
ಭಾರತಹುಣ್ಣಿಮೆಯೆಂದಿಗೆ ಬಹುದೋ | 


ಐಂ 


Cle 


(ಬದ ಸಿಜಸ್ತಾತಂತ್ರ್ಯದ ಕ್ಸತ್ರದ 
ತೇಜಿಯನೇರದ ಭಾರತ ೦ಾ೫ಒಜರ 
ಮೊಗಮೊಗದಲಿ ಬಿಳಿ-ಹೊಳೆಯೊಲು ಮಿರುಗಿದ 


ಭಾರತಹುಣ್ಣಿವೆ ಎಂದಿಗೆ ಬಹುದೋ! 


ಕಾಲವು ಮರೆತರು ಮರೆಯದ ಕಾಲದಿ 

ದೇವನ ಉಸಿರಿನ ಉಯ್ಯಲೆಯಾಗಿ 

ಬಾಳಿದ ಧೀರರ ತಿಳಿವಿನ ಹುಣ್ಣಿಮೆ 

ಭಾರತಹುಣ್ಣಿಮೆಯೆಂದಿಗೆ ಬಹುದೋ 
ಈಗಿದೆ ಮರವಿಗೆ ಸಾವಿಗೆ ಸೋಲಿಗೆ 
ಬಾಗಿದ ಚಿತ್ತದ ಬಡತನ-ಹುಣ್ಣಿಮೆ ! 
ಹುಣ್ಣಿಮೆಯಲಿ ತೋರುವ ಹಿರಿಗತ್ತಲೆ ! 
ಭಾರತಹುಣ್ಣಿಮೆಯೆಂದಿಗೆ ಬಹುದೋ ! 


೪೮ 


ಮಹಾತ್ಮರನ್ನು ಕುರಿತು. 


ಬೇಡಿಯೆ ಬರಬೇಕು 
ನಾಡಿನ ಸೇವೆಯ ಮಾಡುವ ಭಾಗ್ಯಕೆ. ಪ. 


ದೇಶದ ತಾಯಿಯ ದಾಸ್ಯವ ಕಂಡು 
ಸಾಸಿರ ಜೇಳಿನ ಕಡಿತವನುಂಡು 


ಸಾಸವ ಮಾಡುವ ಮಾಡಿಸುವಾತ್ಮಕೆ. ಬ 


೪೯ 


ಬಾಸಿಗ 


ಇಡಿಗೂಳಿಲ್ಲದೆ ದುಡಿಯುವ ದಣಿಯುವ 
ಬಡವರ ಬಗ್ಗರ ಹೊಟ್ಟೆಯ ಬೆಂಕಿಯ 

ಕಿಡಿಯಲಿ ನಡೆಯುತ ಕಂಬನಿಗರೆಯುತ 
ಬಡತನವಿಲ್ಲದೆ ಬಡವಾಗುವುದಕೆ.... 


ತಾಯಿಯ ಬಂಧವೆ ಆತ್ಮದ ಬಂಧವು 
ತಾಯಿಯ ಬಿಡುಗಡೆ ಆತ್ಮದ ಬಿಡುಗಡೆ 
ತಾಯಿಯ ತೋಳೊಳು ಶೂಲಳೆ ಇಟ್ಟಿ ರು 
ಸಾಯುವುದೇ ನಿಜ ಜೀವನನೆನಲಿಕೆ.... 


ಮುನಿಸಿನ ತೋರಿಕೆ ಚಿಂತೆಯ ಮುಡುಡಿಕೆ 
ಕನಸಿನ ಕಾಣಿಕೆ ನಗೆ-ನೆರೆ ಬರುವಿಕೆ 

ಮನಸಿನ ಭಾವಗಳೆಲ್ಲವು ರಾಷ್ಟ್ರದ 
ತನುವಿನೊಳಿರುವೊಲು ಕಾಣುವ ಪುಣ್ಯಕೆ.... 


ವಿಶ್ವವೆ ಒಳಗಣ ಆತ್ಮಶರೀರವು 

ವಿಶ್ವದ ಪ್ರಾಣಿಗಳದರವಯವಗಳು 
ವಿಶ್ವಾಸದ ಬಲದಿಂದಿದ ಬೆಳಸುವ 
ವಿಶ್ವಸುಮೂರ್ತಿಯ ಜನ್ಮವ ಪಡೆಯಲ 


ಬುಧಜನ ಮೆಚ್ಚು ವ ಬುದ್ಧಿಯ ಬೆರಗಿನ 
ಘನಜಲವಾಹಿನಿಯಿಲ್ಲದೆ ಅರಳಿದ 

ಹೈದಯದ ಯೋಗದೆ ಸುಧೆಯನು ಸುರಿಸುತ 
ಸದಯಾನಂದನ *ುರುಹಾಗಿರಲಿಕೆ.,,. 


೫೦ 


ನಾಡವರು! 


ನಾಡವರು ನಾವು ಕರುನಾಡವರು | 
ನಾವು ಹಿರಿನಾಡವರು ! ಪ. 


ಹಿರಿದಾಗಿ ನೋಡುವಾ | ಆರಿದಾಗಿ ಕೂಡುವಾ | 
ಹಿರಿಹಿರಿದನಾಡುವಾ । ಬೆರಗಾಗೆ ಮಾಡುವಾ ॥ ಅ.ಪ. 


ಕಳೆದು ಕಾಡಿನ ಕೊಳೆಯ । ಹೊಲ ಬೆಳೆಯ ಹೊಂಗಳೆಯ । 
_ ಹೊಳೆಸಿ ನಾಡಿನ ತುಂಬ | ನಮ್ಮದೆಮ್ಮದು ಎಂಬ ॥ 


೫೧ 


ಬಾಸಿಗ 
ಪುಲಿಜಾಯಿ ಹಲವಾಗಿ । ಹೊರ ಒಳದ ಹಗೆ ನುಂಗಿ । 
ಗೆಲವು-ಗುಡಿಯನು ಸೂಸಿ । ಮೆರೆವಿಳೆಯ ಬನವಾಸಿ ॥ 


ಸಂಜೆಗೆಂಪಿನ ಸೊಂಪ । ಸಾಮ್ರಾಜ್ಯಗಳ ಪೆಂಪ 1 
ಕಾಲಪಟಿದಲಿ ಬರೆವ । ನೇಸರನ ಮಾರಿಸುವ ॥ 


ಸೆಳತುಳಿದು ಹುಡಿಯೂಡಿ । ಕೆರಳಿಸಲು, ಹೆಡೆ ಹೂಡಿ । 
ನೆಲ ಮುಗಿಲು ಹಾವಾಗಿ । ನಾಡ ಕಾಯುವ ಚಾಗಿ ॥ 


ದೇವ ಕಲ್ಪನೆಯ ಕೈ- ಗಿಣಿಯಾಗಿ ಬಾಳು ಮೈ- । 
ಗೊಳಲೆಂದು ಮತಮತವ । ನಾಡ ತೇರೊಳು ಮೆರೆವ ॥ 


ಕವಿಯಾಗಿ ಕಲಿಯಲ್ಲಿ । ದೊರೆಯಾಗಿ ಗುರುವಿನಲಿ । 
ಹೆಣ್ಣಿನಲಿ ಹೊಳೆಹೊಳೆವ । ದೇವಿರೂಪವ ತಳೆವ ॥ 


ನಿಜಯನಗರಗಳಲ್ಲಿ । ಭೋಗದುಕ್ಕನು ಚೆಲ್ಲಿ । 
ಶಾಂತಿ ಶಿಲೆಯಾಗಿರುವ । ಗೊನ್ಮುಟರ ನಿಲ್ಲಿಸುವ ॥ 


ಕಲ್ಲ ಮೇಣವ ಗೈದು । ಬೆಟ್ಟ ಬಸದಿಯ ಕೊರೆದು । 
ಭೂಕಿರೀಟಗಳೆನಿಪ । ಗುಡಿಗೋಪುರವ ನಿಲಿಪ ॥ 
ಮನೆಮನೆಯ ದೀಪದೊಲು | ಬೆಳಗಿ ವಚನದ ಸಾಲು ! 
ಮುಗಿಲ-ದೀವಿಗೆ ಹೋಲ್ವ । ಹಿರಿಹಾಡುಕತೆ ಹೇಳ್ತ | 


ವಿಶ್ವಮಾತೆಗೆ ಮಣಿದು । ಭಾರತಕೆ ಕೈಮುಗಿದು । 
ಹೆತ್ತಾಯಿ ಕನ್ನಡಕೆ । ಬಾಳ ಕಾಣಿಕೆಯೂವ ॥ 


೫೨ 


ಎಂಥ ನಾಡಿದು! 


ಎಂಥ ನಾಡಿದು ಎಂಥ ಕಾಡಾಯಿತೋ ! 
ಹುಲುಸಾದ ಬೆಳೆ ಹೋಗಿ ಹುಲ್ಲುಕೊಳೆ ತುಂಬಿಹುದೊ | 


ಹಗೆಯ ಹೆಸರನು ಕೇಳಿ ಹುಲಿಯಂತೆ ಹಸುಗೂಸು 
ನೆಗೆದು ತೊಟ್ಟಿಲ ತುಳಿದು ಮೆಟ್ಟುತಿಹ ನಾಡಿನಲಿ 
ಹಗೆಯ ಊಳಿಗಗೊಂಡು ನಾಯಿಬಾಳುಗಳೀಗ 
ಬಗೆಬಗೆಯ ಬಾಯ್ದೆರೆದು ಹೇಡಿನುಡಿ ಬೊಗಳುತಿಹವೊ | 


ನೂರು ರಾಜ್ಯವ ಕಟ್ಟಿ ಬಾನ ಛತ್ರವ ಹಿಡದು 

" ಸಾರಿ ಬನ್ನಿರಿ ಸರುವ ಜನ ಮನವೆ ಮತಗಳೇ ' 
ಸಾರಿ ಈ ಪರಿ ಬಾಳೆ ಸೀವಮೆಯಲಿ ಇದುವೀಗ 
ಹರಿದು ಹಂಚುವ ಕಲಹ ಕುಲದೈವವಾಗಿರುವುದೊ! 


ಇಲ್ಲಿಯೇ ಈಸುವುದು ಇದ್ದು ಜೈಸುವುದೆಂಬ 
ಎಲ್ಲರೊಡೆಯನ ನಂಬಿ ನಡೆಯುವುದು ಎ೦ಬ ಆ 
ಸೊಲ್ಲೀಗ ಗಾಳಿಯುಯ್ಯಲೆಯಲ್ಲಿ ತೂಗುತಿರೆ 
ಒಲ್ಲೆ ಬಾಳೆನು ಎ೦ಬ ಗೋಳದನು ಕೀಳುತಿಹವೊ | 


ನೆಲದ ಒಳ ಉರಿಯೆದ್ದು ತೂರಿರುವ ವೆೊರಡಾದ 

ಸಿಲೆಯ ಸಾವಿರದಿ ಗುಡಿ-ಬಸದಿ-ರಧೆ-ಗೊಮ್ಮುಟಿರ 

ಜೆಲುವು ನನೆಕೊನೆವೋಗೆ ನಿಲ್ಲಿಸಿದ ನಾಡಿನಳಿ 

ಜೆಲುವು, ಕಲೆ, ಹಾಡು, ನುಡಿ-ಹೂವುಗಳ ತುಳಿಯುತಿಹರೊ 


ಕಾಲಭೂತದ ಕಠಿಣ ಕತ್ತಲೆಯ ಸೆರೆಯಲ್ಲಿ 

ಸಿಲುಕಿರುವ ಪುಲಿಕೇಶಿ ನೃಪತು೦ಗ ಬಲ್ಲಾಳ ಹರಿಹರರೆ 
ಇಲ್ಲಿಯೇ ಉಸಿರಾಡಿ ಈ ನಾಡು ಕಟ್ಟಿದಾ 

ಎಲ್ಲರೇ ಮರಳುವುದು ನಿಮ್ಮ ಸಿರಿ ಸೂರೆಗೊಡಲು ! 


೫೩ 


ಕನ್ನಡದ ಚಂದ್ರ 


ನಿನ್ನ ಹೊಸ ಹುಣ್ಣಿಮೆಯ ಬೆಳ್ಳಬೆಳಕಿನ ಮಳೆಯ- 
ನೆಂದು ಕರೆಯುವಿ ಹೇಳು ಕನ್ನಡದ ಚಂದ್ರ! 

ಎಮ್ಮು ಹೃದಯವನೆಂದು ಹರುಷ-ಪೂರದಿ ತುಂಬಿ 
ತುಳುಕಾಡಿಸುವಿ ನೀನು ನಿತ್ಯ ಜಪ ಮಂತ್ರ! 


ಹಿಂದೆ ಗುಡುಗಾಡಿ ಹಗೆಯಟ್ಟಿ ನಾಡನು ಕಟ್ಟಿ 
ಮೆರೆದ ಬೀರರ ಬೀಗಿದೆದೆಯಲ್ಲಿ 
ನಿಂದು ತಮ್ಮೆಲ್ಲವೂ ನಾಡಿಗೇ ಮುಡಿಪೆಂದ 
ಚಾಗಿಗಳ ತುಂಬುಗೈ ಬೊಗಸೆಯಲ್ಲಿ. 
ಸರ್ವಮತಗಳ ಬೆರಸಿ ಸಮರಸವನೂಡಿದಾ 
ದಿವ್ಯಜೀವಿಗಳ ಮೈಮನದಲ್ಲಿ 
ತುಂಬುದಿಂಗಳ ತೋರಿ ಶಿಲ್ಪಿಗಳ ಕೈಯಲ್ಲಿ 
ಹಾಡುಗಾರರ ನಲಿದ ನಾಲಗೆಯಲಿ. 
ಪರಚಕ್ರದುದಯತೇಜಿದಿ ಮುಂದೆ ಕಳೆ ಮಾಸಿ 
ಕಲೆಗೊಂಡ ಮೈತೆರೆದು ಕೆಳಬಾಗಿ 
ಸರಿದಾಡಿ ಕಾಲನಂಗಳದಲ್ಲಿ ಕಂಡರೂ 
ಕಾಣದೊಲು ಹಾಳುಸುರಿವಂದವಾಗಿ. 
ಸೊರಸೊರಗಿ ಶೂನ್ಯಘನಘೋರ ನರಕಕೆ ಜಾರೆ 
ಇಂದಿನೀ ಎಚ್ಚರದ *ೆಚ್ಚಿನೊಳು 
ಮರಳಿರುವ ನಿನ್ನೊ ದವು ಬಿದಿಗೆ ತದಿಗೆಯ ಸೊಬಗು 
ತಣಿಗಾಣುತಿರೆ ತಂಪುಬೆಳಕಿನಲ್ಲಿ. 
ಕುಂದು ಕರೆಗಳ ಮೀರಿ ಹರಿತ ಕೊರೆತವ ದೂರಿ 
ಹಿರಿದಾಗಿ ರುಗ್ಗೆಂದು ಹೊರನುಗ್ಗಿ 
ಎಂದಿಗೂ ಮುಂದರಿದು ಹಿಗ್ಗು ಹಂದರವಾಗಿ 
ಬರುವುದೇ ನಿನ್ನ ತಿರುಳಿನ ಸುಗ್ಗಿಯು I 


ಕಾರಣಪುರುಷ 


ಬರುತಲಿಹನು ಬರುತಲಿಹನು 
ನಿನ್ನಯ ಕಾರಣಪುರುಷನು 


ಕಂಗೆಡದಿರು ಕನ್ನಡವೇ! 
ಇನಿಜೇನಿನ ಹೊಂಗೊಡವೇ ! 
ನಿನ್ನ ಸವಿಯ ಸವಿ ಬೀರುವ 
ಅರಸುದುಂಬಿ ಬಳಿಸಾರುವ 


ಹೂವ ಮೊಗಕೆ ಮುತ್ತನಿರಿಸಿ 
ಹಕ್ಕಿ ಬಾಯ್ಗೆ ಹಾಡು ಕಲಿಸಿ 
ಬೆಳಗು ಚಿವ್ಮಿ ಕಳುಹಿ ಮುಂತೆ 
ರವಿ ತಾನೆಯೆ ಬರುವನಂತೆ. 


ಈದಿವ ಮಬ್ಬು ಕಳೆದು ಸೂಸಿ 
ಬೆಳುದಿಂಗಳ ಮಾಯೆ ಬೀಸಿ 
ಚಿಕ್ಕೆ ಮಸುಳೆ ತೇಲಿ ಮೇಗೆ 
ಚಂದ್ರ ಚೆಲುವ ಬರುವ ಹಾಗೆ. 


ನೆಲದ ಒಡಲ ನುಡಿಸಿ ಕೇಳ 

ಕಾದು ಕುದಿದ ಕಂಬನಿಗಳ 

ಮೇಲೆ ಮೂಡಿದವನ ಇನಿದು 

ಅಡಿವಜ್ಜಿಯು ಮಡಿಗಿರುವುದು. 
ನಿನ್ನ ಸಾವು ನೋವದೆನಿತು 
ಅಳವು ಮೀರುತಿಹುದು ಅನಿತು 
ಬೇಗ ಬೇಗ ಸಾಗಿ ಬರುವ 
ನಿನ್ನ ಜನಕೆ ಸುಗ್ಗಿ ತರುವ. 


ಎಲ್ಲಿದೆ ಯುಗಾದಿ? 


ಎಲ್ಲಿದೆ ಯುಗಾದಿ? 
ಎಲ್ಲವು ಯುಗಾಂತ! 
ಕಳೆ ಕಳೆದು ಕಾಲ 
ಕಳೆಗೆಟ್ಟಿರುವುದು. 
ಇಳೆ ಇದ್ದು ಇದ್ದು 
ಹೊಳಪಡಗಿರುವುಡು. 
ಹೊಸದಿಲ್ಲ, ಹರಿವ 
ಬಿಸಿ ರಕುತವಿಲ್ಲ! 
ಬೆಳಗು ಮುಳುಗುಗಳು 
ಬೆಳಕು ಬೆಳೆ ಕೊಡವು. 
ಹೊತ್ತು ಇದೆ ಎಂದು 
ಎತ್ತ ಇದೆ ಚಲನ. 
ಹೊತ್ತು ನಿಲೆ ನಿವಿಷ 
ಕತ್ತಲೆಯೆ ಆರಸ. 
ಏನು ಮಂದ ಗತಿ! 
ಎನಿತು ಹಿರಿ ಮೌನ! 
ಕೋಟಿ ನಕ್ಸತ್ರು 
ಕೋಟಿ ಕೋಟಿ ಸಲ 
ಸುತ್ತರಿದು ಬಳಲಿ 
ಮುತ್ತೆ ಸುತ್ತುತಿವೆ 
ಸೂರ್ಯನತಿ ತಾಳ್ಮೆ 
ಬಾರದೆಮಗೊಮ್ಮೆ 
ಎ೦ದಿನೀ ಗಾಳಿ 
ಇಂದು ಸಹ ಬಾಳಿ 


೫೭ 


ಹಾಗೆ ಹಾಗೆಯೇ 
ಬೀಗಿ ಬೀಸುವನು. 
ಪುನರಾವ್ನತ್ತಿಯೆ 
ಘನವೇನು ನಿನ್ನ? 
ನಿನ್ನ ಸೃತಿಯೆಲ್ಲ 

ರನ್ನ ವಾಗದಿದೆ. 
ಬೇಸರು ತುಂಬಿದೆ 
ವಿಶ್ವದ ಒಡಲಲಿ. 

ಇದು ನೀ ಬಯಸಿದ 
ಪದನಿಯ ಪರಮತೆ? 
ನಡೆದು ಸವೆದು ಕಡೆ- 
ಬೇಡುತಿವೆ ಜೀನ. 
ಇದು ಯುಗದಾದಿಯೆ ? 
ಇದು ಹೊಸ ಮೊದಲೆ? 
ಇದು ಚೈತನ್ಯವು 
ಹೃದಯದಿ ಚಿಮ್ಮುತ 
ಹೊಸತಿರೆಗ್ಗೆಯುವ 
ಹೊಸ ಯುಗಾದಿಯೆ? 
ಹಳನಡೆ ಶೊರೆಯದೆ 
ಹಳಬರು ತುಳಿದಿಹ 
ಹಾದಿಯ ಹೆಜ್ಜೆಯೊ- 
ಳಾಡಿಯೆ ಹೊಸದರ? 
ಎಲ್ಲಿದೆ ಯುಗಾದಿ? 
ಎಲ್ಲವು ಯುಗಾಂತ! 


ಯುಗಾದಿ 


ಹೊರಯೆಖುಗಾದಿ ಹೊರಳಿ ಬರುತಿದೆ 
ಒಳೆಯು ಗಾದಿ ಮರಳಿ ನಡೆದಿದೆ 


ಕರೆಯದೊಂದು ಬಂದೆ ಬರುತಿದೆ 
ಕರೆಯ ಕೇಳಡದೊಂದು ತಿರುಗಿದೆ 


ಕಾಲಹೆಗಲನೊಂದು ಏರಿದೆ 
ಕಾಲದಡಿಯಳೊಂದು ಸಿಲುಕಿದೆ 


ತಿರೆಯು ರವಿಯು ತಿರುಗಿ ತಿರುಗಿವೆ 
ನರರ ಜೀವ ನಿಂತೆ ನಿಂತಿವೆ. 


ಹೊಸತು ಎಂಬ ವರುಷ ಹಾಸಿದೆ 
ಹೊಸತು ಬಗೆಯ ಹೂಗಳೆಲ್ಲಿವೆ ? 


ಹರಿವ ಗಳಿಗೆಯೆಂಬ ತೊರೆಯೊಳು 
ಸರಿಯದಿಹುದು ಜೀವನಾವೆಯು, 


ಕರುಣವೆಂಬುದಾರ ಒಕ್ಕಲೊ? 
ಮರಣವೇಕೆ ನಮ್ಮ ಬೀಕಲೊ? 


ಬರುವೆ ತರುವೆನೆಂಬ ನಿಯತಿಯೇ 
ಮರೆಯುತಿರುವೆ ನಮ್ಮ ಮೊರೆಯನೇ. 


೫೬ 


ಬೊಂಜೆ 


(ಮುಂಬಯಿ ನಗರನನ್ನು ಕುರಿತು) 


ನಿನ್ನ ಕಂಡೆ. 
ಕಡಲ ನೀರ್ಕುಡಿದದರ 


ಬುಡನೆಲವ ನೆಲೆ ಮಾಡಿ 


ಕಪ್ಪುಮಡಿಕೆಯ ಮೈಯ 


ತಪ್ಪಲದ ಕಡೆ ತೂರಿ 


ನೋಡುವರ ಮೈಮು ಳ್ಳು 


ಕೂಡಿ ಏಳುವ ತೆರದಿ 
ಹಲ್ಲುಹೆಂದರ ಹಾಸಿ 


ಜೊಲ್ಲು ಹಂಬಲು ತೋರಿ 


sk 


ಮೊದಲೊಂದು ಮರಿವಿಶಾನ- 
ನಿದ್ಧೇನೊ! ಅದೆ ಕಾಲ- 
ಪ್ರಭುವಿನರಮನೆಯೊಳಗೆ 


ರಭಸದಲಿ ಸುಳಿದಾಡಿ 


ಜ್ಯ 


ಮುತ್ತುರತನದ ಸಿರಿಯ 


ತೊತ್ತಾಗಿ, ಉದ್ದಿಮೆಯ 


ಮದ್ಯವನು ತುಡಿದೆದ್ದೆ 


ಜೀ 


೫ 


೫೮ 


ಪುಡಿಯಾಳು ಕಟ್ಟಾಳು 
ಜಡದ ನಾಡಲಿ ಬಾಳು- 
ವೆಲ್ಲ ಬಗೆ ಜೀವಗಳ 
ಕೊಲ್ಲಲಿಕೆ ನುಂಗಲಿಕೆ 
ಬಾಯ್ತೆರೆದು ಬಿದ್ದಿರುವ 
ಭವ್ಯ ಘನ ಹಿರಿಮೊಸಳೆ | 
ನಿನ್ನ ಕಂಡೆ | 
ಮುನ್ನೆಂದು ಕಾಣದಿಹ 
ಕಾಣ್ಕೆ ಕಂಡೆ! 


ಈಗಾದೆ ಹಿರಿಮೊಸಳೆ | 
ಕಡಲೊಂದು ತೆರೆಯಲ್ಲಿ 
ಕಡೆಗೈವ ವಿತಾನಳಿದು 

ತೆಡಲನೇ ಅಡಗಿಸುವ 
ಕಡುಮೊಸಳೆ ನೀನಾದೆ 

ಇಂಥ ನಿನ್ನನು ಈಗ ನಾ ಕಂಡೆ. 
ನಿಂತು ನಿನ್ನೊ ಡಲೊಳಗೆ ಕಂಡೆ. 


3 ಜೀ 


ಕಾಣಲಿಕೆ ಒರಿಗಣ್ಣೆ 
ಜಾಣ ಮಾನವ ಬುದ್ದಿ 
ಮಾಡಿರುವ ಪಟ್ಟ ಣದ 
ಮೋಡಿ ಮಾಟಿಗಳುಳ್ಳ 
ಅಂದ ಚೆಂದದ ನಗರಿ 
ಮಂದಿಗಿಹ ಮಾದರಿ 
"ಏನು ಹಸನಾದ ಹಿರಿ- 
ಓಣಿಗಳ ವೈಭವವು 
ಇಂದ್ರಭವನಗಳಂತೆ 
ಚಂದ್ರನನು ಅಣಿಕಿಸುವ 


೫ ಜೀ 


ಬೇರೊಂದ ನಾ ಕಂಡೆ 
ಊರೊಂದ ಕಾಣಲಿಲ್ಲ! 
ತಮ್ಮು ಮೈಮನ ಕಾಯ್ದು 
ಹತ್ತು ಲಕ್ಸ್ಮದ ಜೀವ 
ಒಟ್ಟಾ ಗಿ ಒಂದಾಗಿ 
ಇರುವೊಂದು ಊರನ್ನು 
ಎಲ್ಲಿಯೂ ಕಾಣಲಿಲ್ಲ 
ಬೇರೊಂದ ನಾ ಕಂಡೆ. 
ಹಗಲ ಸೆಕೆ-ಬಸಿಲಲ್ಲಿ 
ನೊಗದಿ ಭಾರವ ಹೊತ್ತು 


ಬೊಂಬೆ 


೫೯ 


ಬಿಳಿಕಳೆಯ ಅಡಕಲಿನ 
ಮಾಳಿಗೆಯ ಮನೆ ಪೆಂಪು! 
ಜನವೇನು ಸುಖದಿಹರು! 
ಒಣನೆಲದ ಜೊತೆ ತೊರೆದು 
ಮುಗಿಲ ಮನೆ ಸೇರಿದ್ದು 
ಸಾಗರವು ಸೂಸುತಿಹ 
ತಂಗಾಳಿ ಸವಿಯುಂಚು 
ಬಂಗಾರ ಬಾಳುವೆಯ 
ಮಾಡುವರು, ಮರ್ತ್ಯದಲಿ 
ನೋಡುವರು ಸ್ವರ್ಗವನು! 3 


೫ ಜಃ 


ದುಡಿವ ಜನ ದನವಾಗಿ 
ಇಡಿ ತೆರೆದ ಬಾಯ್ಬುರುಗು 
ಬಿಸಿಯುಸಿರು ಕೆಂಗಣ್ಣು 
ಕಸಿವಿಸಿಯ ಶಿಖೆ ಕಂಡೆ. 
ಇರುಳ ಮಿಂಚಿನ ಸರದ 
ಮರುಳು ದೀವಿಗೆಗಳೊಳು 
ದಣಿದು ತಣಿಯದೆ ಮಲಗಿ 
ಕನಸೆಂಬ ಕಾಳ್ಗಿಚ್ಚು- 

ನೆಲ ಹೊಕ್ಕು ತಮ್ಮಾಸೆ- 
ಹುಲ್ಲು ಹಸುರನು ಸುಡುವ 


ಲಕ್ಟೋಪಲಕ್ಟ್ಟ ನರ- 
ವಾಂಛಿತದ ಜ್ವಾಲೆ ಕಂಡೆ. 
ಕಡಲಡಿಯ ಹಿರಿಮೊಸಳೆ 
ಒಡಲೊಳಗೆ ಸಿಲ್ಫಿರುವ 


ಮರೆಯದಿರು, ಹಿರಿದಾದ- 
ರೂ ನೀನು ಬರಿ ಬೊಂಬೆ. 
ನಾಣ್ಯ ಮೋಹದ ಹಲವು 
ಮಾನ್ಯ ಮಾನವ ಶೈಲ- 
ಹೃದಯದಿಹ ಹಿರಿಹೆಮ್ಮೆ 
ಅದಯ ಹಸ್ತದ ಜಂಬ 
ರಚಿಸಿರುವ ಬರಿ ಬೊಂಬೆ. 
ರುಚಿರವೆನಿಸುವ ಬೊಂಬೆ. 
ಬಲವಳಿದ ಕಣ್ಣಿಂದ 
ಹಲವು ಸಲ ಕಂಡಾಗ 
ನಿನ್ನಪಾರತೆ ನೋಡಿ 

" ಇನ್ಸ್ಟಿದುವೆ ಅಮರತೆಯು 
ಮಾನವನ ನಿರ್ಮಾಣ- 
ಭಾನುನಿನ ಕಿರಣ ಕೃತಿ. 
ಇನ್ನೆಲ್ಲಿ ನನ್ನೊಡೆಯ ? 
ಚೆನ್ನ ಇಳೆ ತಾನಾಗಿ 
ತಾನೆ ಸವಿಯುತ ನಿಂತ 


ಬಾಸಿಗ 


೬೦ 


ಜೀವರಾಶಿಯ ನುಂಗಿ 
ಜೀವದುಂಬಿದ ಬೊಂಬೆ 
ಕಂಡೆ ನಾ ನಿನ್ನ ಕಂಡೆ. 


ಸರ್ವಸಂನಿಧ ದೇವ)? 
ಎಂದು ಅಳುತಿದೆ, ಅತ್ತೆ 
ಮಂದ ಶ್ರದ್ಧೆಯ ದೀಪ 
ಆರುತಿದೆ ಎಂದೊದರಿ 
ಆರಿಗೋ ಕೂಗಿದೆನು. 
ಇಂದಿಗೋ ಭಯವಿಲ್ಲ 
ನಾ ಕಂಡೆ; ನೀ ಬೊಂಬೆ. 
ಜಂಬದೊಡ ಟೊಳೆ ಸನುವ 
ಬೊಂಬೆ ನೀ, ನೀರ್ಗುಳ್ಳೆ ! 
"ನಾ ನಿತ್ಯ, ನಾ ಸತ್ಯ ್ಥ 
ಎಂದಿನಿಸು ತಿಳಿಬೇಡ. 
ಕಾಲಕತ್ತಲೆ ಮನೆಯ ' 
ಸಾಲಿನಲಿ ಹಿಂದಿರುಗಿ 
ನೋಡಕೋ ನಿನ್ನ ವೊಲು 
ನಾಡಶೋಭೆಗಳಾದ 
ಪಟ್ಟಿ ಸಣದ ಮೊಟ್ಟಿ ಗಳು 
ಮಣ್ಣು ಹುಡಿ ಮುಕ್ಕುತಿವೆ. 


ನಿನ್ನ ಮಾಡಿದ ಬುದ್ದಿ- 
ವಂತರೇ ಕಂಡಿಫರು. 
ಯಾವ ಕಡಲನು ಕುಡಿದು 
ಹಾವಕೊಬ್ಬನು ಹೊಂದಿ 


ಬೊಂಬೆ! 

ಘೋರ ಜೀವನ ಮರಣ 
ಸಾರ ಚಿತ್ರನೆ, ಕ್ಷಮಿಸು. 
ನಿನ್ನ ನಾ ಪ್ರೀತಿಸುವೆ 
ನೀನೆನ ಗೆ ಬೇಕು ಬೇಕು 
ನಿನ್ನ ಸಂಡರಿತೊಲಿವ 
ತನ್ನ ತಾ ಕಾಣುವನು. 
ನಿನ್ನ ದರ್ಪಣದಲ್ಲಿ 

ನಾ ಜಗದ ಕತೆಯರಿತೆ: 
ಮರಣಶಸ್ತ್ಯವನೊಳಗೆ 
ಅರಿಯದೊಲು ಒರಗಿಸಿಹ 
ಅರಿದು ಒರೆಯೇ ಬಾಳು 
ಅರುವನಕ ವಿ.ರುಗುವುದು 
ಒರೆ ನಂಬಿ ಬೀಸಾಗಿ 
ಮೆರೆವಾಗ ಒಳಕ್ಕೆದು 
ಬೇಕಾದ ಚಣದಲ್ಲಿ 
ಸಾಕುಮಾಡಲುಬಹುದು. 


ಬೊಂಜೆ 


೬೧ 


ಮೆರೆಯುವಿಯೊ ಅದರ ತೆರೆ 
ಗರಿಕೆರೆದು ಹಗಲಿರುಳು 
ಸಾರುತಿವೆ " ನೆರೆಯಾಗಿ 
ಬಾರದಿರೆ ನಮ್ಮಾಣೆ! ? 


ಅದಣಕೆಂದು ಭಯ ಬೇಡ. 
ಬಂಟನಾಗಲುಬೇಕು 
ಒರೆಯೆನೂ ಕೈದನೂ 
ವಿಟಾರಿರುವ ಹಿ0ಬೆಳಕ 
ಸೇವೆಯಲಿ ಕೊನೆವರೆಗು 
ಜೀವಯಾತ್ರಿಯ ಪಧಿಕ- 
ನಾಗಿ ಸಾಗಲುಬೇಕು 
ಯೋಗವಿದು ಎನಬೇಕು 
ಏಕಾಕಿ, ಕರ್ಮವಶ 
ಲೋಕದಲಿ ಇರುವನಕ 
ವಿಶ್ವಮಯನೂ ಅಹುದು 
ಏಿಶ್ವಾಸವನು ಪಡೆಯೆ ' 
ಎಂದೆಸಿತೊ ಮಾತುಗೈ 
ಹೊಂದಿ ಸೀಟಕದ ಮಾತು 
ನಿನ್ನಿಂದ ಆರಿತೆ ಬೊಂಬೆ 


ನ ಕ್ಮ 
ನಿನಗೊಂದು ನವನ ಇಂದೆ! 


ಅಳಗಾಲ 


ಅಳಿಗಾಲ ಬಂದಿದೆ 
ಅಳುಗಡಲು ನಿಂದಿದೆ 
ತೆರೆಯಲ್ಲಿ ಮರೆಯಲ್ಲಿ. 
ಬೆಳಸುವೆವು ಬಾಳುವೆಯ 
ಎಳದಾದ ಬಳ್ಳಿ ಯನು 
ಎನ್ನು ವರ ಬಳಲುವರ 
ಕಣ್ಣೀರ ತೊರೆಗೂಡಿ 
ಿಂತಿಂತು ಗುಡುಗಾಡಿ:. 
" ಮುಳುಗಿಸುವೆ ಬಳಗವನು 
ಅಳಿಯಿಸುವೆ ಗೆಳೆಯರನು 
ಉಳಿಯಿಸುವೆ ಬರಿಯ ಕೊಳ- 
ಗುಳಕೆಳಪ ಹುಳುಗಳನು ? 
"ಕಳೆಯಾವೆನು ಕಲೆಗಳನು 
ಹಿಳಿಯುವೆನು ಸರಸತಿಯ 


೬೨ 


ಬಳಿಯುವೆನು ಮಸಿಯನ್ನು 
ನಲುಮೆ ಚೆಲುವಿನ ನೆಲಕೆ? 
" ತುಳಿಯುವೆನು ತತ್ತಳದಿ 


_ ಒಳಿತು ನಡೆಯುಡುಗಣವ 


ಬಳೆಯುವೆನು ಎನ್ನೊಳಗೆ 
ಸುಳಿಸುಳಿಯುವೆ ಬಯಲುಗಳ ? 
"ಕ್ರೀಳುವೆನು ದೈವಿಕದ 
ಹಾಳುಕಳೆ ರವಿಯನ್ನು 
ತೂಳುವೆನು ಲೌಕಿಕದ 
ಗೋಳಿಡುವ ಚಂದ್ರನನು ' 

" ಹೊಳೆಯುವೆನು ನಾನೊಬ್ಬ 
ಕಲಿಯುಗದ ಹಿರಿದೊರೆಯು 
ಬೆಳೆಯುವುದು ನನ್ನ ಬೆಳೆ 
ಇಳೆಯ ಕಣಕಣದೊಳಗೆ ' 


ಬಯಲಾಯ್ತು! 


ಬೇಡಿದ್ದು ಬಯಲಾಯ್ತು ಬಯಸಿದ್ದು ಕನಸಾಯ್ತು 
ಹಾಡಿದ್ದು ಹಳಗತೆಯ ಹಿರಿಮಧುಳ ಕಂತೆಯಾಯುು, ! 
ನೋಡುನೋಡುವ ಗಳಿಗೆಯೊಳು ಕೈತಳದಿ ಜಾರಿ 
ಮೋಡದಲಿ ಮರೆಯಾಯ್ತು ಭಾವನೆಯ ದಿವ್ಯಯಾನ ! 


ಸುಳಿಯೆಲರು ಕಲೆತಂದ ನೆಲಹೂವ ನರುಗಂಪು 
ಬೆಳೆಬೆಳೆದು ಬಯಲಲ್ಲಿ ಗುಡಿಯೊಂದ ಕಟ್ಟು ತಿರೆ 
ಇಳೆಯ ನಾಸಿಕವೆಲ್ಲ ಬೆರಗುಸಿರಿ ಸವಿಯುತಿರೆ 
ಕಳೆದುಹೋಯ್ತೆಂಶೇನೊ ಸುರಭಿಸುಮಸಂಕುಲವು! 


ಜನ್ಮಜನ್ಮದಿ ನೆರೆತ ಜೀವಭಾವಗಳೆಲ್ಲ 
ಮೃಣ್ಮಯದ ಸೀಮೆಯಲಿ ಅಮೃತಮಯ ಮೂರ್ತಿಯನು 
ನಮ್ಮುದತಿಮಾನುಷವು ನೋಡೆಂದು ರಚಿಸುತಿರೆ- 
ಬಿಮ್ಮುನೆಯೆ ಬರಿಡೊಡೆಯಿತ್ಸೆ ಕಲ್ಪನೆಯ ಶಿಲ್ಪ! 


ಷ್ಟಿ 


ಪ್ರತಿಜೇವವು ತಾ ಭೀಕರ ಶಂಕರ- 
ಭವ್ಯಭಯಾನಕ ರೂಪವ ತಾಳಿಹುದು. 
ಪೃಥಿನಿಯ ಹೆಸರಿನ ಮಸಣದ ಮಧ್ಯದಿ 
ಮುಸುಗುಟ್ಟುತ ಮಿಸುಕಾಡುತಲಿಹುದು. 


ಹಗಲಿರುಳೆಂಬೊಂದೊಂದೇ ಇರುಳಲಿ 
ಜೀವನ್ಮರಣದ ಪ್ರೇತಾವಸ್ಥೆಯಲಿ 
ಒಗದೊಳಗಿನ ನಗೆ ಸೊಗ ಸಂತಾನವ 
ಹುಗಿದದರಾಶಾಭೂತಗಳೊಡಗೂಡಿ. 


೩೪ 


ಪ್ರತಿಜೀನ 


ತೊಡಕಿನ ಹಿಡಿಗಳ ಗೂಡೆಂಬುವ ತಲೆ- 

ಕೂದಲ ಜಡೆಗಳು ಭೂಮಿಯ ಸೀಳುತಿವೆ. 
ನಡಕಿನ ಬಾಯಿಂದೂದುವುಸಿರ್ಲಳು 

ಬೆಳಕಿನ ಬಳಗವ ಕಪ್ಪಿಸಿ ಕೀಳುತಿವೆ. 


ತಾನುರಿಗಣ್ಣೊಳು ಭಸ್ಮವ ಮಾಡಿದ 

ಪ್ರೇಮ-ಕಾಮಗಳ ಬೂದಿಯ ಮೆ ಿಗೆರೆದು 
ಧ್ಯೇಯ-ಶ್ರೇಯಗಳ ಖಂಡಿಸಿಯವುಗಳ 

ರುಂಡಮಾಲೆಗಳ ಕೊರಳಲಿ ತೂರಿಹುದು. 


ವೆ ಷಮ್ಯದ ನಿಷ್ಕಾರುಣ್ಯದ ವಿಷ- 
ದ್ವಲ್ಲೆರಡಾಡುವ ಹಾವಿನ ಮೋಹರವ 
ಭೀಷಣರಕ್ತಾಲೇಪಿತ ದೇಹದಿ 


ಸುಳಿದಾಡಲು ಸುತ್ತಾಡಲು ಬಿಟ್ಟಿ ಹುದು. 


ಬಾಳುವೆ ಸುಡುವೆನು ಬಾಳುವೆ ಒಲ್ಲೆಂ- 

ದೊದರುವ ಡಮರುವಿನಾರ್ತಸ್ತರಗಳಲಿ 
ಕಾಳನ ನುಂಗುವ ಹಾಸ್ಯದ ಲಾಸ್ಯದಿ 

ಕುಣಿಯುವುದೆತ್ತೈತ್ತರೊ ಕಾಲೊಗೆಯುತಲಿ. 
ಹಿಂಸಾನಂದದಿ ಅಯಸಂತೋಷದಿ 

ಸಿಕ್ಕಿದ ಬೇಟೆಯ ಜೀವವ ಕೊಳ್ಳುತಿದೆ 
ಹಿಂಸೆಯ ಕುರುಹಿನ ಚರ್ಮವ ಸೊಂಟಕೆ 

ಸುತ್ತುತ ಸುಡುಗಾಡೊಡೆಯನ ಹೋಲುತಿದೆ. 


೬೫ 


ಕಲ್ಸಾಂತ ರಾತ್ರಿ 


ಕಾಲರಾಜನ ಮುಕುಟರತ್ನ ಗಳು ತಾರೆಗಳು 
ಭಾಲದೇಶದಿ ಮಿರುಗಿ ಸಾಲುಸಾಲಾಗಿಹವು 
ಬಂತೇನೊ ಕಲ್ಪಾಂತ ರಾತ್ರಿ! 


ಕತ್ತಲೆಯ ಹಿರಿಗಡಲು ಹಿರಿದಾದ ಬಾಯ್ದೆರೆದು 
ಮುತ್ತುಗಳ ನುಂಗಿದೊಲು ಸವಿಬಾಳ ನುಂಗಿಹುದು 
ಬಂತೇನೊ ಕಲ್ಪಾಂತ ರಾತ್ರಿ! 


ನೇಸರನ ಹೊಳಹಿಲ್ಲ ತಿಂಗಳನ ನಗೆಯಿಲ್ಲ 
ಗಾಸಿಯಾಗಿದೆ ಜಗವು ಕತ್ತಲೆಯ ಮಂದಿರದಿ 
ಬಂತೇನೊ ಕಲ್ಪಾಂತ ರಾತ್ರಿ! 


ವಿನಿತಿರುಳು ಕಾಡಿಗೆಯು ಕಣ್ಣಮಬ್ಬನು ತರೆಯು 
ಮನದ ಒಳಗಣ ಜೋತಿ ಜೀವರಾಶಿಗೆ ಇಲ್ಲ 
ಬಂತೇನೊ ಕಲ್ಪಾಂತ ರಾತ್ರಿ! 


ಬೇಡಾದ ಬರಡಾದ ಕತ್ತಲೆಯ ಹಗೆಯದಲಿ 
ಬೇಡಿಗಳ ತೊಡಿಸಿರುವ ತೆರ ನಾವು ನಿಂತಿಹೆವು 
ಬಂತೇನೊ ಕಲ್ಪಾಂತ ರಾತ್ರಿ ! 


೬೬ 


ಇಂಥಾ ಜನ್ಮ ನೋಡೊ! 


(ಕುರುಡ ತಿರುಕನ ಚಿಕ್ಕೆ ಹಾಡು) 


ಇಂಥಾ ಜನ್ಮಾ ನೋಡೋ 

ಧರ್ಮಾ ಮಾಡೊ 
ಮುತ್ತುರತನಾ ಬ್ಯಾಡೋ 

ಕಾಸೊಂದತ ನೀಡೊ. 


ಎಂದಿನಿಂದ ಜೀವಾ, 

ಕಾಡಲು ದೇವಾ 
ಹೊಟ್ಟಿ ರಲು ನಾವಾ, 

ಮುಟ್ಟಬೇಕ$ ಸಾವಾ. 


ಎಂಥಾ ದೇಹ ನೋಡೊ, 

ಮರುಳು ಮಾಡೋ 
ಎಂಥಾ ಸ್ನೇಹ ನೋಡೊ, 

ಒಟ್ಟುಗೂಡೋ 


ನಾನು ಕುರುಡಾ ಹೌದೋ, 
| ನಿನ್ನ ಬಂಧೋ! 
ದಾನಾ ಕೊಡದೆ ಹೋದ್ಯೊ, 
ನೀನೂ ಕುರುಡೋ! 


೬೭ 


ಬಡನರ ಹಾಡು 


ದೈವ5ದ ಮನಿಯೊಂದು ಕಬ್ಬಿಣದ ಬಾಕ5ಲ | 
ಹುಲಿಯಂತ ಜನರು ಹಾದಾರು | ತೆರಿಲಿಲ್ಲ | 
ತಾನ ತೆರದಾಗ ತೆರಿಬೇಕ ॥ 


ದೈವುಳ್ಳ ಗೌಡರು ಪುಣ್ಯೇವ ಮಾಡ್ಯಾರ । 
ದೈವಾದ ಮನಿಯು ತೆರದಾಗ । ತಾವ್ಪೋಗಿ । 
ಬಂಗಾರ ಹಿಡಿಯ ತಂದಾರ ॥ 


ಬಡವರು ನಾವೆಲ್ಲ ಬಡಕೊಂಡು ಅತ್ತರು | 
ಹಿಡಿಮಣ್ಣು ಇಲ್ಲ ಸುಡಗಾಡ । ದೈವಾದ | 
ಬಡಿವಾರ ಏನು ಹೇಳಲೆ ॥ 


ಮೈಮೂರಿ ದುಡಿಯೋರು ಹೊಲದಾಗ ಎಲ್ಲ ನಾವ 
ಮತ್ತೊಬ್ಬ ಬಾಯಿ ತೆರದಾಗ । ನಮ ಹಾಡು 1 
ಬೀಸುವಕಲ್ಲ ಬರಿ ಹಾಡ ॥ 


ಹೊಟಾ ಗೆ ತಿನ್ನೋಣ ಕೈತುಂಬ ಕಾಳಾಗಿ । 
ಮಣ್ಣನು ಹೊಟ್ಟಿ ಶೆ ಸಿವ ತಾನು | ಹೊನ್ನಾವ | 
ಸೊಡದೆಲ್ಲ ಓಡಿ ಹೋಗ್ಯಾನು || 


೬೮ 


ಆಸೆ 


ಆಸೆಯೆಂಬ ಈಸುಗಾಯಿ- 
ಯಾಸರಾಗಿ ಲೇಸು ಬಯಸಿ 
ಈಸುತಿರುವ ಜೀವರಾಶಿ 
ನಾವು ಇಹೆವು ಸಾವುಹೊಳೆಯಲಿ. ಪ. 


ಎಂದೊ ಏನೊ ಮುಂದೆ ಬರುವ 
ಜೆಂದದಡದ ಬಳ್ಳಿ ಹೂವ- 
ನಿಂದು ನೆನೆದು ಮೂಸಿ ನಗುತ 
ನಾವು ಇಹೆವು ಸಾವ್ರಹೊಳೆಯಲಿ. 


ಕಿರಿಯ ತೆರೆಯು ಮುಣುಗಿಸುತಿರೆ 
ಕರಿಯ ಮೊಸಳೆ ನೊಣೆಯುತಿರಲು 
ಬರುವ ಆಸೆಯೊಂದೆ ನಂಬಿ 

ನಾವು ಇಹೆವು ಸಾವುಹೊಳೆಯಲಿ. 


ಗಾಸಿಗೈೈವ ಬಾಳು ಇರಲಿ 
ಲೇಸು ಎಂಬುದಿರಲಿ ಮುಂದಿ- 
ನಾಸೆಯೆಂಬ ಪಾಶದಲ್ಲಿ 
ನಾವು ಇಹೆವು ಸಾವುಹೊಳೆಯಲಿ. 


ಮೇಲ ಏನು ಕೀಳು ಏನ್ನು 
ಸಾಸಿರಾಸೆಗಳಲಿ ಲೇಸು- 
ಗೆಲವು ಕಂಡು ಸೋಲು ಮರೆತು 
ನಾವ್ರ ಇಹೆವು ಸಾವುಹೊಳೆಯಳಿ. 


೬೯ 


ಏಕೆ 


ರೆಕ್ಕೆ ಯಿರದ ಹಕ್ಕಿಗೇಕೆ ಹಾರುವಾಸೆಯೊ 
ಚರಣಗಲಿತ ಹರಿಣಳೇಕೆ ಓಡುವಾಸೆಯೊ 
ಮೊರಡು ಆದ ಮರಕೆ ಏಕೆ ಬೆಳೆವ ಬಯಕೆಯೊ 
ಬಲವೆ ಇರದ ಒಲವಿಗೇಕೆ ಬಲಿವ ಬಯಳೆಯೊ. 


ನೆಲವೆ ಹುಳಿತ ಹೊಲಕೆ ಏಕೆ ತೆಗೆಯ ವಾಂಛನೆ 
ಊಬೆಯಿರದ ತೋಟಕೇಕೆ ಫಲದ ವಾಂಛನೆ 
ಘಳಚಿ ಕೊಳೆತ ಬಳಿ ೈಗೇಕೆ ಹೂವ ಹಂಬಲೊ 
ಬಲವೆ ಇರದ ಒಲನಿಗೇಕೆ ಬಳಿವ ಹಂಬಲೊ. 


ಉಸಿರು ತಡೆದ ಶಿಶುವಿಗೇಕೆ ಬದುಕುವಿಜ್ಜೆಯೊ 
ಸಾವು ಕರೆದ ಜೀವಕೇಕೆ ಬಾಳುವಿಜ್ಜೆಯೊ 
ಮರವು ಮುಸುಕಿದಿರವಿಗೇಕೆ ಅರಿವ ಹವಣಿಕೆ 
ಬಲವೆ ಇರದೆ ಒಲವಿಗೇಳೆ ಬಳಿವ ಹವಣಿಕೆ 


ಹುಳವು ತಿಂದ ಮೊಳಕೆಗೇಕೆ ಚಿಗಿವ ಕೋರಿಕೆ 
ಮಲಿತ ತೊರೆಯ ಬಲಕೆ ಏಕೆ ಹರಿವ ಕೋರಿಕೆ 
ತಿಳಿವು ಇದ್ದು ಕಳೆಯು ಇರದ ನರನ ಬಾಳೊಳು 
ಬಲವೆ ಇರದ ಒಲವಿಗೇಕೆ ಬಲಿವ ಹಂಬಲು. 


೭೦ 


ಹೆಂಡತಿ ಆಗುವಾ ಹೆಂಗೂಸೆ ಕೇಳ 


ಗಂಡನೆಂಬುವ ಹೊಳೆಗೆ 

ನಿನ್ನ ಜೀವದ ತೊರೆಯ 

ತುಂಬು ನೆರೆಯಾಗಿ ಹರಿದು ಬೆರಿಬೇಕ ಕೇಳ 
ಹೆಂಡತಿ ಆಗುವಾ ಹೆಂಗಳಸೆ ಕೇಳ. 


ನಿನ್ನ ಜೀವದ ಒಳಗೆ 

ಅತ್ಯರೆಯ ಸಕ್ಕರೆಯ 

ಸವಿಸೂರೆಮಾಡಿ ದೊರೆ ಕಳುಹ್ಯಾನ ತೇಳ 
ಹೆಂಡತಿ ಆಗುವಾ ಹೆಂಗಳಸೆ ಕೇಳ, 


ಗಂಡತನ ಎದೆನೀರ 

ಕಸರೆಲ್ಲ ಕಳೆಯವ್ವ 

ಸವುಳೀನ ನೀರೀಗೆ ಸವಿ ನೀಡು ಕೇಳ 

ಹೆಂಡತಿ ಆಗುವಾ ಹೆಂಗೂಸೆ ಕೇಳ. 

ನೀವಿಬ್ಬರೊಡಗೂಡಿ 

ಪ್ರೀತೀಲಿ ತುಳುಕಾಡಿ 

ದೇವೆಂಬೊ ಕಡಲೀಗೆ ಕೂಡೀರಿ ಕೇಳ 
ಹೆಂಡತಿ ಆಗುವಾ ಹೆಂಗಸೆ ಕೇಳ. 


೭೧ 


ಬಾಸಿಗ 


ಗಂಡಃನ ನೆನೆಯದೆ 

ಸೇವೇಯ ಮಾಡಡೆ 

ಕಂಡರು ಮೋಕ್ಷವು ಅದು ಕೆಂಡ ಕೇಳ 
ಹೆಂಡತಿ ಆಗುವಾ ಹೆಂಗೂಸೆ ಕೇಳ. 


ಗಂಡsನ ಒಡನಾಟ- 

ವಾಡದೆ ಕಂಡವರ 

ಕಾಲ್ಕೊಳೆದು ಫಲವೇನು ನೀರಾಟ ಕೇಳ 
ಹೆಂಡತಿ ಆಗುವಾ ಹೆಂಗಸಸೆ ಕೇಳೆ. 


ಗಂಡsನ ಮುತ್ತೊಂದು 

ತಳೆಯತದೆ ತುಟಿಮ್ಯಾಲೆ 

ದುಂಡನ್ನ ಮುತ್ತೀನ ಸರಕ್ಕಾಕೆ ಹೇಳ 
ಹೆಂಡತಿ ಆಗುವಾ ಹೆಂಗೂಸೆ ಕೇಳ. 


ಗಂಡನ ಚಿನ್ನದ 

ಮೈಯಪ್ಪಿ ನಲಿಯೂದೆ 

ನೂರೆಂಟು ಚಿನ್ನದ ಒಡವೇಕೆ ಹೇಳ 
ಹೆಂಡತಿ ಆಗುವಾ ಹೆಂಗತಸೆ ಕೇಳ. 
ಗಂಡನ ಮನೆಹೊಕ್ಕು 
ಮನಹೊಕ್ಕು ತಿಳಕೊಂಡು 
ನಡಿಬೇಕ ಕೆಡಕೆಲ್ಲ ಕಳಿಬೇಕ ಕೇಳ 
ಹೆಂಡತಿ ಆಗುವಾ ಹೆಂಗೂಸೆ ಕೇಳ. 
ಗಂಡನೆ ಪರದೈವ, 

ಗಂಡಇನೆ ಪರಮೇಶ 

ಎಂದರಿದು ನಡಿಲಾಗ ನೀ ಗೌರಿ ಕೇಳ 
ಹೆಂಡತಿ ಆಗುವಾ ಹೆ೦ಗಣಇಸೆ ಕೇಳ. 


೩೨ 


ಗಂಡನಾಗುವ ಜಾಣ 


ಗಂಡನಾಗುವ ಜಾಣ 
ಕಂಡಿತದ ನುಡಿ ನಾಲ್ಕು ಹೇಳುವೆನು ಕೇಳು. 


ಹೆಂಡತಿಯು ಹಿರಿಗೆಳತಿ 
ಗಂಡಸಿನ ಬಾಳುವೆಗೆ ಸವಿಜೋಡು ಕೇಳು. 


ಒಲವು-ಗೊಡ ತುಳುಕಿಸುತ 
ನಲ್ಲನೆರೆಯಲು ಬರುವ ಜೀವಸಖಿ ಕೇಳು. 


ತನ್ನ ಬಾಳಿನ ಬಳ್ಳಿ 
ನಿನ್ನ ಮರದಲಿ ಬೆಳಸಬಂದಾಕೆ ಕೇಳು. 


ಪ್ರೀತಿ-ಗಂಧವ ತಂದ 
ಇಂಥ ಈ ಹೂವನ್ನು ಕಾಪಾಡು ಕೇಳು. 


ಸೊತ್ತೆಂದು ತೊತ್ತೆಂದು 
ಮತ್ತಮದಗಜದಂತೆ ತುಳಿಯದಿರು ಕೇಳು. 


ಅರಿವನೀಯದೆ ಬರಿದು 
ಅರಿವಿಲ್ಲ ಎಂದಂದು ಜರೆಯದಿರು ಕೇಳು. 


೭೩ 


ಬಾಸಿಗ 


ಗಂಡನ ನೆನೆಯದೆ 

ಸೇವೇಯ ಮಾಡದೆ 

ಕಂಡರು ಮೋಕ್ಷವು ಅದು ಕೆಂಡ ಕೇಳ 
ಹೆಂಡತಿ ಆಗುವಾ ಹೆಂಗೂಸೆ ಕೇಳ. 


ಗಂಡsನ ಒಡನಾಟ- 

ವಾಡದೆ ಕಂಡವರ 

ಕಾಲ್ಲೊಳೆದು ಫಲವೇನು ನೀರಾಟ ಕೇಳ 
ಹೆಂಡತಿ ಆಗುವಾ ಹೆಂಗಃಸೆ ಕೇಳ. 


ಗಂಡsನ ಮುತ್ತೊಂದು 

ತಳೆಯತದೆ ತುಟಿಮ್ಯಾಲೆ 

ದುಂಡನ್ನ ಮುತ್ತೀನ ಸರಕ್ಕಾಕೆ ಹೇಳ 
ಹೆಂಡತಿ ಆಗುವಾ ಹೆಂಗತಸೆ ಕೇಳ. 
ಗಂಡನ ಚಿನ್ನ5ದ 

ಮೈಯಪ್ಪಿ ನಲಿಯಂದೆ 

ನೂರೆಂಟು ಚಿನ್ನದ ಒಡವೇಕೆ ಹೇಳ 
ಹೆಂಡತಿ ಆಗುವಾ ಹೆಂಗೂಸೆ ಕೇಳ. 


ಗಂಡನ ಮನೆಹೊಕ್ಕು 
ಮನಹೊಕ್ಕು. ತಿಳಕೊ೦ಡು 

ನಡಿಬೇಕ ಕೆಡಕೆಲ್ಲ ಕಳಿಬೇಕ ಕೇಳ 
ಹೆಂಡತಿ ಆಗುವಾ ಹೆಂಗೂಸೆ ಕೇಳ. 
ಗಂಡನೆ ಪರದೈವ, 

ಗಂಡನೆ ಪರಮೇಶ 

ಎಂದರಿದು ನಡಿಲಾಗ ನೀ ಗೌರಿ ಕೇಳ 
ಹೆಂಡತಿ ಆಗುವಾ ಹೆಂಗತಸೆ ಕೇಳ. 


೩೨ 


ಹೊಗೆಯಾಟ ಅವಳಿಗೇ 

ನಗೆನಲಿವು ನಿನಗೆಂದು ತಿಳಿಬೇಡ ಕೇಳು. 
ಗೆರೆ ಹಾಕಿ ಒಲೆ ಹಾಕಿ 

ಸೆರೆಯೊಳಗೆ ಇಟ್ಟಂತೆ ಇಗಬೇಡ ಕೇಳು. 
ಅವಳ ಜೀವದ ಒಳಗೆ 

ಹವಳಕುಡಿ ಕೆಂಚೆಳಕು ಕಾಣಯ್ಯ ಹೇಳು. 
ಅದರ ಕಿರಣದ ಕೊರಳು 

ಒದರುತಿದೆ " ಹೊರಬಿಡಿರಿ' ಎಂದೊಸೆದು ಕೇಳು. 
ಅವಳಿಗೂ ಹಾರೈಕೆ- 

ಹವಣಿಕೆಯ ಬಾಳುವೆಯ ತಂದು ಕೊಡು ಕೇಳು. 
ತಿಳಿಯದಲೆ ಕೇಳದಲೆ 

ತಿಳಿಗಣ್ಣು ಕಳೆಕೊಂಡು ನಡೆವಾಗ ಕೇಳು, 
ಯಮನನಂತೆ ದಂಡಿಸದೆ 

ಅಮಿತಪ್ರೀತಿಯ ದೇವದೊರೆಯಾಗು ಕೇಳು. 
ನೂರು ತಪ್ಪಿನ ತಿಪ್ಪೆ 

ನೀನಿರಲು, ದಂಡಿಸುವ ಹಕ್ಕೆಲ್ಲಿ? ಕೇಳು. 
ಗಂಡು-ಹೆಮ್ಮೆಯ ಸುಟ್ಟು ಲ 

ಹೆಣ್ಣುಜೀವದ ವಿನಯ ತೊಡಬೇಕು ಕೇಳು. 
ಕಸರಿರುವ ಹೊಳೆಯೆರಡು 

ಹಸನಾಗಿ ಹರಿದಾಡೆ ಹವಣಿಸಿರಿ ಕೇಳು, 


ಹಿರಿದು ಕಿರಿದನು ತೊರೆದು 
ಹಿರಿಯೊಡೆಯನನು ನೆನೆದು ಬೆರೆಬೇಕು ಕೇಳು. 


೭೪ 


ಗಂಡನಾಗುವ ಜಾಣ 


ಬೆರಕೆಯೇ ಬಾಳ ಸವಿ 

ಬೆರಕೆಯಿಲ್ಲದ ಬಾಳ್ವೆ ಹಿನಿನರಕ ಕೇಳು. 
ಬೆರಕೆ ತಾರದ ಬಾಲೆ 

ಧರಿಸೆ ಪ್ರೀತಿಯ ಮಾಲೆ ಬೆರೆಯುವಳು ಕೇಳು, 
ಪ್ರೀತಿ ಬೇಕೇಬೇಕು 

ಪ್ರತಿಕ್ಸುಣವು ಪ್ರೀತಿಯುಸಿರಾಡುತಿರು ಕೇಳು. 
ನಿನ್ನ ಉಸಿರಿಗೆ ತಿರುಗಿ 

ನಂಜು ಬಂದರು ಪ್ರೀತಿಯನು ಊದು ಕೇಳು. 


ನಂಜು ಹೆಸರಿಗೆ ನಂಜು 
ಅಂಜದರ ಬಾಯೊಳಗೆ ಸುಧೆಯ ಸವಿ ಕೇಳು. 


ಗಂಡನೆಂದರೆ ತನ್ನ 
ಹೆಂಡತಿಯ ಹಗೆ ಗೆಲುವ ಕಲಿಯಲ್ಲ ಕೇಳು. 


ಗಂಡನೆಂದರೆ ನಲ್ಲ 

ಗಂಡನೆಂದರೆ ಪ್ರೀತಿಯಲಿ ಶೂರ ಕೇಳು. 
ನಲ್ಲೆಯೊಲುಮೆಯ ನಾಡ- 

ನೊಲವಿಂದ ಗೆಲುವಾತ ನಿಜ ಗಂಡ ಕೇಳು. 


ಆಗುವೊಡೆ ಈ ಗಂಡ- 
ನಾಗು ನೀನಿಲ್ಲದಿರೆ ಬರಿ ಹಾಳು ಕೇಳು. 


ಗಂಡನಾಗುವ ಮೊದಲು 
ಹೆಂಗರುಳ ಹೊಳೆಯಲ್ಲಿ ಮುಳುಗಿ ಬಾ ಕೇಳು, 


ಗಂಡನಾಗುವ ಜಾಣ 
ಕಂಡಿತದ ನುಡಿ ನಾಲ್ಕು ಹೇಳುವೆನು ಕೇಳು. 


೭೫ 


ಗೆಳೆತನದ ಗೀತ 


ಬಾಳೋಣ ಕೂಡಿಯೇ ಗೆಳೆಯರೇ ನಾವೆಲ್ಲ ತು. 


ಬಾಳುವೆಯ ಕುಲಿಮೆಯಲಿ ಕಿಡಿಯಾಗಿ ಸಿಡಿದರೂ 
ಬೀಳೋಣ ಏಳೋಣ ಜೊತೆಯಾಗಿಯೇ ! ಅ. ಪ. 


ಹತ್ತು ಜನ್ಮದ ನೇಹ ನೆರೆಯಾಗಿ ಕರೆದಂತೆ 

ಹತ್ತುಗಡೆ ಯಾವುದೋ ಹತ್ತಿರಕೆ ತಂದಿರಲು 
ಪ್ರೇಮದಿಂದಲೆ ಬಾಳು ಕಟ್ಟಿ ತೋರುವೆವೆಂಬ 
ಆ ಮೊದಲ ಅಕ್ಟುರೆಯ ಉಕ್ಕೇರು ಇರುತಿರಲು 


ಅನುಭವದ ಬಿಸಿಯೊಂದಿ ಅತ್ಲಿತ್ತ ಸಾರಿದರು 
ಅನುನಯದ ತಂಪುಂಡು ಹೊಸದಾಗಿ ಬೆರೆಯ ಒರೆ 
ಕಾಡುಬೆಳದಿಂಗಳೆನುವುದೆ ನಮ್ಮ ಬಾಳುವೆಯ 
ಕಾಡಿನಲ ಕೂಡ ಬೆಳದಿಂಗಳಿದೆ ಎನ್ನದೆಯೆ ! 


<೬ 


ಗೆಳೆತನ 


ಬಾಳುವೆ-ಬೇವಿನ 

ಮರದಡಿಯಲ್ಲಿ 

ಗೆಳೆತನ-ಸೀಯನು 

ಕಂಡೆವು ನಾವು |! ರಾಮಾ । ಉಂಡೆವು ನಾವು ॥ 


ಕರೆಯುತ ತೊಡೆಯಲಿ 


ಕೂಡಿಸಿ ಮರವು 

ನೆರಳನು ನೀಡಿತು 

ಎಂದೆವು ನಾವು । ರಾಮಾ । ನಿಂದೆವು ನಾವು / 
ತಂಗಾಳಿಯ ಸವಿ- 
ಸೊಗಸನು ಸವಿದು 
ಬೆಳಗಿನ ಜಾವದಿ 


ಕುಣಿದೆವು ನಾವು । ರಾಮಾ । ತಣಿದೆವು ನಾವು ॥ 


೬೭ 


ಬಾಸಿಗ 


ಬಾಳಿನ ಬೇರದು 
ಒಂದೆಂದರಿದು 
ಹಿರಿಹಿರಿ ಹಿಗ್ಗುತ 
ಬೆರೆತೆವು ನಾವು । ರಾಮಾ । ಮರೆತೆವು ನಾವು ॥ 
ಎಲ್ಲೆಡೆ ಸೂಸುವ 
ಒಲವಿನ ಗಾಳಿಯು 
ನಮ್ಮನು ನಲಿಯಿಸೆ 
ಅಪ್ಪಿದೆವಾವು । ರಾಮಾ । ಒಪ್ಪಿದೆವಾವು ॥ 
ಬೇವಿನ ನೆಲೆಯನು 
ಸೀಗಡಲೆಂದು 
ವಎಳತನದರಿತಕೆ 
ತಿಳಿದೆವು ನಾವು । ರಾಮಾ | ಸುಳಿದೆವು ನಾವು ॥ 
ಎಂದಿನ ಮರವೋ 
ಎನಿತಿದರೊಲವೊ 
ಎನ್ನುತ ಗಾನದಿ 
ನಲಿದೆವು ನಾವು | ರಾಮಾ । ತೆಲೆದೆವು ನಾವು ॥ 


ಅರಿವಿಲ್ಲದ ಆ- 
ನಂದದ ಬೆಳಗು 
ಸರಿಯಲು ಕಣ್ಣನು 
ತೆರೆದೆವು ನಾವು | ರಾಮಾ | ಬರಿದೆವು ನಾವು ॥ 
ನೇಸರನೇರಲು 
ಬಿಸಿಬಿಸಿ ಗಾಳಿಯು 
ಬೀಸಲು ಭೋರೆನೆ 
ನೆಗೆದೆವು ನಾವು |! ರಾಮಾ | ಬಗೆದೆವು ನಾವು ॥ 


೭೮ 


ಗೆಳೆತನ 


ಕೊಟಿದ ಸಿಹಿಯಲಿ 
ಅಗಲಿಕೆ-ಕಹಿಯನು 
ಬೆರಸುವ ಬೇವನು 
ಪಡೆದೆವು ನಾವು । ರಾಮಾ । ತಡೆಡೆವು ನಾವು ॥ 


ಬೇವನು ಬೇವೆನೆ 

ಬೇಗನೆ ಅರಿತೆವು 

ಬೇವಿನ ಸೀಯನು 

ಸವಿದೆವು ನಾವು । ರಾಮಾ । ಸವಿದೆವು ನಾವು ॥ 


ಬೇವಿನ ಕಹಿತನ- 

ವೆಂದಿಗು ನಮ್ಮನು 

ಬೇರಾಗಿಸದೊಲು 

ಬೆರೆತೆವು ನಾವು ! ರಾಮಾ | ಅರಿಕೆವು ನಾವು ' 
ಬೇವಿನ ಹೂವೆಲೆ- 
ಕಾಯಿಯ ಒಗರನು 
ಗೆಳೆತನಮಾಟಿದಿ 
ಕಳೆವೆವು ನಾವು | ರಾಮಾ । ಹೊಳಿನೆವು ನಾವು ॥ 

ಎಳತನ ಗೆಳೆತನ 

ಮುಕ್ತಿಗೆ ಸೋಪಾನ 

ಎನ್ನುತ ದೇವನ 

ನೆನೆನೆವು ನಾವು | ರಾಮಾ । ದಣಿಯೆವು ನಾನು ॥ 
ಬಾಳುವೆ-ಬೇವಿನ 
ಮರದಡಿಯಲ್ಲಿ 


ಗೆಳೆತನ-ಸೀಯನು 
ಕಂಡೆವು ನಾವು । ರಾಮಾ । ಉಂಡೆವು ನಾವು ॥ 


೭೯ 


ಗೆಳೆಯನಿಗೆ 


ಗೆಳೆಯ, ಜೀವದ ಬೆಳೆಯ 
ಬೆಳೆಯಲಿಳೆ ಸಾಗಿರುವೆ 
ಹಿರಿಯ ನಲುಮೆಯ ಸುಳೆಯ 
ಕರೆಯುವೆವು್ರ ಕಳೆಯೇರು | 


ಹಿರಿತನದ ಉಸಿರೊಂದಿ ಜೆಲುವ ದೇವಿಗೆ ಒಲಿದೆ 
ಅರಿಯದೆಳೆಸಸಿಯಾಗಿ ಒಲವ ನೀಡಿದೆ ಪಡೆದೆ 
ನೆಲದ ಮರೆಯಲಿ ಬಾಳಿ ನಲಿದು ದೈವದ ದೂತಿ 
ಏಲೆ-ಹಸಿರು ಪಡೆಯುತಿರೆ ಜಸಗೊಡೆಯ ಹಿಡಿದಿರಲು 
ಬಿರುಗಾಳಿಯೊಡ ಬಂದ ಗೆಲವು-ಗುದುರೆಯನೇರಿ 
ಕರೆಗೆ ದೀಂಕಿಡುತಿದ್ದೆ ಹಲವು ಲೋಕಗಳಲ್ಲಿ 
ಹಿರಿಯ ತಾಳೆಯ ತೆರದಿ ಅಲೆದಾಡಿ ಕವಿಜೀವ- 
ಹಿರಿದಾಗಿ ಬೆಳೆಬೆಳೆದೆ! ದಲೆಯಲೆಯ ಚಿಮ್ಮಿಸಿದೆ ! 


ಕನ್ನಡದ ಬಡಮೈಯು 
ತನ್ನ ತಾರಿದ ಬಾಯ 
ಇಂದು ಸೊರಗಿದ ಕೈಯ 
ಮುಂದಿರಿಸಿ ಕರೆಯುತಿದೆ : 
«ನೀರ ದಾರಿಯ ದಾಟಿ 
ನೂರು ಭಾವಗಳುಂಡು 
ಸಾರಿ ಬಾ! ಮರಳಿ ಬಾ! 
ಬೀರಿಲ್ಲಿ! ನಾಡಿನಲ್ಲಿ!” 


೮೦ 


ಇ | 
ಪ್ರಹ್ಲಾದ ಆ 


ಇದುವೆ ನಿಜ ಜಗದಲ್ಲಿ 
ಪ್ರಹ್ಲಾದ! ಆಹ್ಲಾದ! 
ಆತ್ಮ ತತಿ, ಆನಂದ 
ಮಧುಪಗಣ, ಮಕರಂದ 
ಬುವಿತಾಯಿ, ಸವಿಸೊಂಪು 
ಗಾಳಿದೊರೆ, ತನಿಗಂಪು 
ಎಲ್ಲೆಡೆಗೆ ಆನಂದ 
ಸವಿಯುವುದೆ ಹಿರಿ ಜೆಂದ. 
ಗೋಲಗಣ ಕೋಟಿಯಲಿ 
ತಣಿವು ತೊರೆ ಹರಿಯುತಿದೆ 
ಇಲ್ಲಿ ಈ ಇಳೆಯಲ್ಲಿ 
ಮರಿಮಂಚ ತೂಗಿನಲಿ 
ಯಾಳೆ ಈ ಹೊಯ್ದಾಟ? 

ಯಾಕೆ ದುಃಖದ ಕಾಟಿ? 

ಯಾಕೆ ಕಣ್ಣೀರ ನೆರೆ? 

ಕಳವಳದ ಬಾಳ ಸೆರೆ? 

ಮಿಂಚಿನಿರವುಗಳಲ್ಲಿ 
ಸಂಚಯದ ನೋವೇಕೆ? 

ಇಲ್ಲಿಲ್ಲ, ಸುಳ್ಳೆ ಲ್ಲ ] 
ಇರುವುದೊಂದಾನಂದ 
ತಾಳದನು ಬಾಳೆದಕೆ 
ಬಾಳ ಹೊಸ ಜೊತೆಯಲ್ಲಿ 
ಪ್ರಹ್ಲಾದ ಆಹ್ಲಾದ ! 
ಹೃದಯವೊಪ್ಪಿದ ಹೃದಯವೇ! 


೮೧ 


ಗೆಳೆಯನಿಗೆ 


ರಾಮ ಚೈತನ್ಯವೇ ಪ್ರೇಮ ಪೀಯೂಷವೇ 
ನಿನಗಿರಲಿ ಎಲ್ಲ ಸವಿಸಿರಿ ತುಂಬಿದಾಯುಷವು ! 
ಸ್ಲೇಹ-ಸಾರಾಯವೇ ಸರ್ವಗನ ಕಾರುಣ್ಯವೇ 
ಉದಯಿಸಲಿ ನಿನ್ನ ಮನದನ್ನೆ ಯಲಿ ಒಲವಿನೊಲವು. 


ದಿವ್ಯದರ್ಶನ ರಾಜ್ಯದಿದಿರು ನೀ ನಿ೦ತಿರಲು 
ದ್ವಾರನನು ತೆರೆಯಬರಲೌ ನಿನ್ನ ನೇಹದರಸಿ. 
ವರವಿತ್ತು ಮರೆಯಾಗಿ ಬರುತ ಹೋಗುವ ತಾಯ 
ನಿಚ್ಚ ನಗೆ ಮುಗುಳಾಗಿ ನಿಲ್ಲಲೌ ನಿನ್ನ ರಾಣಿ. 


ನಿಮ್ಮೆರಡು ಜೋಡಿನಲಿ ಒಂದರಂದವ ಕಂಡು 
ಜಗವು ಕೈ ಮುಗಿವಂತೆ ಬರಲವಳು ಸೊಗದ ಸೋನೆ. 
ಗೆಳೆಯ ಆತ್ಮುದ ಗೆಳೆಯ ಅಭಯನೆಂಬುವ ನಿನ್ನ 
ಬಿರುದು ಬೆಳೆಯಿ ಸ ಬರಲಿ ಕರೆದೊಲಿದ ಹೃದಯರಾಣಿ! 


೮೨ 


ಬೆಳೆಯುತಿದೆ! 


ಬೆಳೆಯುತಿದೆ, ಎಲ್ಲವೂ ಬೆಳೆಯುತಿದೆ, ಲೇಸು-ಗೀ- 
ಸೆಂಬ ಮಾತುಳಿ ಮರುಳೆ, ಬೆಳೆಯುತಿದೆ ಅದ ಕಾಣಿ! 


ಬೆಳೆಯುತಿದೆ ಎನ್ನ ಈ ಮನೆಯ ಮರಿಜಗದಲ್ಲಿ 

ಬೇನೆಬೇಸರಿನ ಹಿರಿಬೇಗೆ, ಇರುವಾಸೆಯದ- 

ರಲ್ಲಿ ಬೆಂದುಗುವ ಕಸಿವಿಸಿಯ ಕಣ್ಣೀರು, ಬಿಸಿ- 

ಯುಸಿರು; - ಒಲವುಕ್ಕಿ ಗೈಯುವ ಸೇವೆ, ಹೊಲಸು ಹೊಳೆ- 
ಯೊಳಸಗೊರಗಿ ತಾಳಿ ಬಾಳುವ ಬಯಕೆ, ಎಂದಿಗೋ 
ಮುಂದೊಮ್ಮೆ ಒಳಿತು ಬಂದೀತೆಂಬ ಹಿರಿಯಾಸೆ | 


ಬೆಳೆಯುತಿದೆ, ಅತ್ತ ಆ ಹಿರಿಯ ಹೊರಜಗದಲ್ಲಿ 

ಹಸಿವು ರಕ್ಕಸಿಯಡರಿ ರಸ ಹಿಂಡಿ ಹಸಿದುಂಡು 
ಹೊರಗೆಸೆದ ಕಸದ ತಿಪ್ಪೆಯ ಸಿಪ್ಪೆಯಂತೆ ಸೀ- 

ರಾದ ಮೈಮನವು, ಚಣಚಣಕೆ ಸಾವಿಗವ್ರತಣ; - 
ನೆಲದಿ ನಾಕವು ಇಹುದು ನಿಜವೆಂಬ ದೇವ ಜೀ- 
ವಿಗಳ ಜನಸೇವೆ, ಮುನ್ನೋಟ, ಮುನ್ನ ಡೆ ನುಡಿಯು 


ಬೆಳೆಯುತಿದೆ ಇದುವೆಲ್ಲ ತನ್ನೊಂದು ಲೀಲೆಯಲಿ 
ಬೆಳೆಯಬೇಕೈ ನೀನು ಬೆರೆತು ಬಾಳುವ ಬಗೆಯೆ! 


೮೩ 


ತಾಯೆ! 


ತಾಯೆ! ನಿನ್ನನು ಕಾಣದಾವುದೊ ತಾಣಕೊಯ್ಲಿಹ 
ಕಾಲಪುರುಷನು ಇಂದಿಗೆರಡನೆ ವರುಷಹೆಜ್ಜೆಯ- 
ನಿಡುತಲಿರುವನು, ಉಸಿರು ಉಸಿರಿಗೆ ನನ್ನ ನೆನಹಿನ 
ಧೂಳಿನೆಲದಿಂದತ್ಕಲತ್ತಲು ನಿನ್ನ ಬಾಳಿನ 

ಬೆಳಕು ಬಿ೦ಬವನೆಳೆಯುತಿರುವನು, ಮರವು ಮುತ್ತಿದೆ 
ಕಾಳರಾತ್ರಿಯ ಕರಿಯ ತೆರೆಯನು ಸುತ್ತು ಹೆಣೆದಿದೆ. 
ಕರುಳು-ಬಳ್ಳಿಯೆ! ಹಡೆದು ಹಿಂಗುತ ಉಣಿಸಿ ಬೆಳಸುತ 
ನಿನ್ನ ತಿವಿಯುವ ತಾಪಶತಗಳ ನುಂಗಿ ನೋಯದೆ 
ತಾಳಿ ಬಾಳುವ ತಿಳಿವಿನಮೃತವನೂಡಿದವಳೇ | 

ಇದ್ದೆ ನೀನೆಂಬುವುದನೂ ಸಹ ನೆನೆಯದಿರುವೆನು! 
ಜನ್ಮಯಾತ್ರೆಯ ದಾರಿಮರದಲಿ ತೂಗು-ತೊಟ್ಟಿಲ- 
ದಂತೆ ನಿನ್ನಯ ಮಡಿಲೊಳೆನ್ನ ನು ತೂರಿ ತೂಗುವ 
ಉಸಿರಿನೊಳ ಉಸಿರಾಗಿ ನಿಂತಿಹ ಹಿರಿಯ ತಾಯಿದು 
ಕಲ್ಪಕಲ್ಪದ ಹಿಂಡೆಯಗಲಿರೆ ಎಂತು ನೆನೆಯುವೆನು? 


೮೪ 


ಪ್ರೇಮವೇ! 


( ಗಜಲ್‌ ಧಾಟಿಯಲ್ಲಿ ) 


ಪ್ರೇಮವೇ ನಿನ್ನಾಳವೇನೂ ಕಾಣಲಾರೇ ಕಾಣೆನೆ. 
ಒಮ್ಮೆ ಆನಂದಾತ್ಮೆ ನೀನು, ಒಮ್ಮೆ ಭೀಕರಕಾಮನೆ. 


ಚಂದ್ರತಾರೇ ಎಂದಿನಿಂದೋ ಸೂಸುವಂತೆ ಜೆಂದವ 
ನಿಂದೆ ನೀನೂ ಎಂಬ ವೇಳೆ ಆದೆ ಕಲ್ಬಾ೦ತಾನನೆ. 


ಜೀವನೀಲಾಕಾಶದಲ್ಲಿ ನಿಂತ ಜ್ಯೋ ತಿರ್ಬಿಂದುವೆ! 
ಯಾವ ಗಾಳಿ ತಾಕಿ ಬಿದ್ದೆ ಪೆಂಕದಲ್ಲಿ ಪಾವನೆ. 


ಬಾಲರಾದಾ ಕಾಲದೆಂದು ಮುಕ್ಕಜೇಮಾನಂದವೆ! 
ಬಾಲ್ಯ ಹೋಗೆ ಯಾವ ಹಾವೋ ಸುತ್ತಿ ಮಾಯಾಬಂಧನೆ. 


ಕಾಮಧೂಮಾಂಧಾರ್ತ ಜೀವ ತಾವೆ ತೋರಿ ಸಾರಿವೆ 
ಪ್ರೇಮಜ್ವಾಲೆ ನಿತ್ಯ ನೀನೂ ಇರ್ಪೆ ಎಂಬಾ ಮಾತನೆ. 


೮೫ 


ಪ್ರೇಮಗಂಗಾ! 


ಬಾರೆ ಬಾ ಪ್ರೇಮಗಂಗಾ! 


ಬರಡಾದ ಜೀವವಿದು 
ಕರೆಯುತಿದೆ ಆಲ್ಬರಿದು 
ಜನ್ನು ನಾ ಕರೆಯದೊಲು 
ನೀನೇ ನೀ ಹರಿದು ಬಾ. 


ನೀನು ಪ್ರೀತಿಯೆ ಪೂರ- 
ವೆಂದು ನಾನರಿತಿರುವೆ. 
ಹೊರಗೆ ತೋರದೆ ಇಹುದೆ? 
ಹೊರಸೂಸಿ ಹರಿದು ಬಾ. 


ಅಡಗಿ ಹರಿಯುವ ಹೊಳೆಯ 
ಬೆಡಗ ನಾ ಕಾಂಬೆನೇ ? 
ನಾಚಿಕೆಯ ಗಿರಿ ತೊರೆದು 
ಈಜೆ ಬಾ ಬಯಲಲ್ಲಿ. 


೪೬ 


ನಿನ್ನ ಪ್ರೇಮದ ಜಲದ 
ಸ್ವಾದವನು ನೀನರಿಯೆ, 
ನಾನದನು ಕಂಡಿರುವೆ 
ನನಗಾಗಿ ಬೇಗ ಬಾ. 


ಹಗಲು ಇರುಳೂ ಬಿಡದೆ 
ನಗುವ ಪ್ರೀತಿಯ ತೆರೆಯ 
ಮೇಲಿದ್ದು ಜೀವಿಸುವೆ 
ನೀನೇ ಹೃದಯಾಮೃತವು. 


ನನ್ನ ಕಮಲಿನಿ 


ನನ್ನ ಕಮಲಿನಿ 

ಎನಿತು ಮಾನಿನಿ! 

ಎಳೆಯ ನಗೆಯ ವಖಕುರದಲ್ಲಿ 
ಎದೆಯಲುಗುವ ಭಾವ ತೋರ 


ನನ್ನ ಕಮಲಿನಿ 
ಎನಿತು ಮಾನಿನಿ! 
ಜೀವಪದ್ಮ ತಾನೆ ತನ್ನ ಮೊದಲು ಅವಳ ಕ್ಲಿತಿಜದಲ್ಲಿ 
ಓವ ತರಣಿಗರಳುತಿರಲು ಉದಯವಾಗೆ ಎನ್ನ ಮೂರ್ತಿ 
ದೇವ ಮಾತನಾಡಲೆಂದು "ಮದುವೆಯಾಗು ಇನಿಯ ' ಎಂದು 
ಜಿಹ್ವೆಯೇಕೆ ಸಲ್ಲಿಸಿದನೊ ಏನದೆ ಇನಿಸೆ ನಗುತಲಿರುವ 
ಎ೦ಬ ಕಮಲಿನಿ ನನ್ನ ಕಮಲಿನಿ 


ಎನಿತು ಮಾನಿನಿ! ಎನಿತು ಮಾನಿನಿ! 


೮೭ 


ಬಾಸಿಗ 


ಮುಂದೆ ನಾನು ಕಾಲರಥದಿ 
ಬಂದಿಯಂತೆ ಸಿಕ್ಕು ಸಾಗೆ 
ವಂದಿಸಿದರು ಕೆಳೆಗೆ ಬಾಗಿ 
ಒಂದು ಮಾತನಾಡದಿರುವ 


ನನ್ನ ಕಮಲಿನಿ 
ಎನಿತು ಮಾನಿನಿ! 
ಅಂಧ ನೇಹ, ಅಂಥ ನಗೆಯ ಕಡೆಗೆ ನಮ್ಮ ಕೂರ್ಮೆ ಹಗಲ 
ಅಂತರಂಗ ತಿಳಿಯದಂತೆ ಕಡೆಯು ಬರಲು, ಇರುಳು ಹೆಣ್ಣು 
ಎಂತೊ ನಾನು ಪಂಥ ಹಿಡಿಯೆ ನನ್ನ ಕೊರಳ ಬಿಗಿಯ ಬಯಸೆ 
ಮಂನಿಸೆ ಇರದೆ ಇನಿಸೆ ನಗುವ ನ್ನ ಹಂಸವವಳ ವರಿಸೆ 
ನನ್ನ ಕಮಲಿನಿ ಸಣ್ಣ ಕೊರಗು ಮಾತು ಇರದೆ 
ಎನಿತು ಮಾನಿನಿ ! ಜೊನ್ನ ದಂತೆ ನಗುತಲಿರುವ 
ನನ್ನ ಕಮಲಿನಿ 
ಎನಿತು ಮಾನಿನಿ! 


ಸಂದುಹೋಗೆ ಕಾಲಚಕ್ರ) 
ಇಂದು ಅವಳ ದೃಷ್ಟಿಪಥದಿ 
ನಿಂದು ನಾನು ಮರುಕ ತೋರೆ 
ಅಂದವಾದ ಮೃದುಲ ನಗೆಯು 
ಬಂಧ ಹರಿದು ಬರಲು ನಾನು 
"ಇದುವೆ ಇರಲಿ ಎಳೆಯ ನಗೆಯೆ 
ಮದುವೆಯೇಕೆ ಹೃದಯ ಬೆರೆಯೆ ?? 
ಎನಲು ಇನಿಸೆ ನಗುತಲಿರುವ 

ನನ್ನ ಕಮಲಿನಿ 

ಎನಿತು ಮಾನಿನಿ! 


೮೮ 


ಬೆಳೆಯುವ ಗರ್ಭಕ್ಕೆ 


ಬೆಳೆಯುತಿಹ ಬಸಿರೆ, ನೀ 

ಬೆಳಕಿನಲಿ ಬರಲೆಂದು ಹಾರಯ್ಸು ವೆ. 

ಇಳೆಬೆಳಕಿಗಿಂತರೂ 

ಒಳ ಇರುಳು ಹಿರಿದೆಂದು ಕಾಣದೇನೊ! 
ಮೈಯು ಮಿಸುಕಾಡದಿರೆ 
ನೋಯುತಿರಬಹುದಲ್ಲಿ ಒರಗಿ ಒರಗಿ. 
ಅಯ್ಯೊ ಮಿಸುಕಾಡಿಯೂ 
ಸುಯ್ಯುತಿಹ ಬಾಯೇಸೊ ಇಲ್ಲಿ ಇಲ್ಲಿ! 

ಸುತ್ತಿಹುದು ಮಾಸ-ಬಲೆ 

ಎತ್ತಲೂ ತೆರವಿಲ್ಲ ಎಂಬೆಯೇನೊ. 

ಇತ್ತ ಈ ತೆರವಿನಲಿ 

ಸುತ್ತು ಗೋಡೆಯ ಕಟ್ಟಿ ಜೇವರಿಪರು! 
ತಿನಲೊಂದೆ ತರದುಣಿಸು 
ಮನಬಂದ ಭೋಗಣೆಡೆಯಿಲ್ಲ ಎನುನೆ. 
ತಿನಲೆಲ್ಲ ಇದ್ದರೂ 
ಮನಸತ್ರ ಮಾನವರು ಹಸಿದಿರುವರು! 

ಬಿಚ್ಚು ಬೆಳಕಿನ ಕನಸು 

ನಿಚ್ಚವೂ ಮೂಡುತಿರಒಹುದು ಅಲ್ಲಿ. 

ಹುಚ್ಚು ಅದು ಎನುವಂತೆ 

ಮುಚ್ಚು ತಿಜೆ ಮುಚ್ಚಂಜಿ ತೆರೆಯು ಇಲ್ಲಿ! 
ತುಂಬು-ನಗೆ, ತಾಳ್ಗಿ ಬಗೆ 
ಅಂಬುಜದ ಮೊಗವಲ್ಲಿ ತೋರಬಹುದು. 
ನಂಬದಿರು, ಜಂಬ ಬಿಗು 
ಹುಂಬ ಬಾಳೆಲ್ಲ ಹಿಚುಕಲಿಹುದಿಲ್ಲಿ! 


೮೯ 


ಹು ಟ್ಬು- ಹಬ್ಬ 


ನಿನ್ನ ಹುಟ್ಟಿದು ಹಬ್ಬವೇ ಮಗುವೆ? 
ಎರಡು ಬೇಸಗೆಯುರುಳಿ ಹೋದರೂ 
ಅರಳದಿದೆ ನಿನ್ನ ಬಾಡಿದ ಮೊಗವು 
ಬೇನೆಯುರಿಬಿಸಿಲಲ್ಲಿ ಬೆಂದ ಮ್ಭೈೆ 
ಕಾಣುತಿದೆ ಬೆಂಗಾಡನಪ್ಪಿದೊಲು. 
ಹುಣ್ಣು ತವರಾದ ಶಲೆ ತೆರವಾಗಿ 
ನುಣ್ಣುಗುರುಳಾಟವನು ಆಡದಿದೆ. 
ಗೋಣು ನಿಲ್ಲದು, ನಡುವು ತೂಗುವುದು 
ಮೇಣ ಮುದ್ದೆಯ ತೇರಿನಂತೊಲೆವೆ. 
ಎಲುವಿನಲಿ ಬಲವಿಲ್ಲ, ನರಗಳಲಿ 
ಚಿಲಿಯೆಂದು ಹೊಸ ರಕುತ ಚಿಮ್ಮದಿದೆ. 
ತಿಂಗಳನು ಕಂಗಳಲಿ ತೋರಿಲ್ಲ 
ಅಂಗದಲಿ ಹಿರಿಮಿಂಚು ಸೂಸಿಲ್ಲ 
ಇಲ್ಲ ಇಲ್ಲೆಂಬ ನುಡಿ ಕಿವಿ ಕೊರೆದು 
ಎಲ್ಲ ಸಂತಸಸೆಲೆಯ ಬತ್ತಿಸಿದೆ. 
ಎಂದಿಗದು ಮಣ್ಣಿನಲಿ ಮೈಮಃಳುಗಿ 
ಆಂದುಗೆಯ ಸಪ್ಪಳದಿ ನಡೆತಂದು 
ಹಸುವಮ್ಮ ಎಂಬ ನಿನ್ನಯ ತೊದಲ 
ಹಸಿದ ಕಿವಿಕಣ್ಣು ಪಡೆಯುವವೆಂದೊ! 
ಏಸು ಜನ್ಮದ ಕರ್ಮ ಕಲೆಕಲೆತು 
ಲೇಸು ಕನಸಿನ ಕತ್ತನಿರಿಯುವುದೊ! 
ಕರುವಳಿದ ನೆಲದಿ ಆಳಿ-ಬೀಜ ನಿಲೆ 
ಸಸಿಯೆದ್ದು ಬೆಳೆಯದಂತಾದೆಯೇ? 


೯೦ 


ಹುಟ್ಟು-ಹಬ್ಬ 


ನಿನ್ನ ಹುಟ್ಟಿದು ಹಬ್ಬ ನಿಜ ಮಗುವೆ! 
ಎರಡು ನೇಹದ ನೆರವಿಯೊಡಲಿಂದ 
ಅರಿದಾದ ಮೈದಾಳಿ ಹೊರಬಂದು 
ಬೆಸೆದ ಬಾಳಿನ ನಿಚ್ಚಗುರುಹಾಗಿ 
ಉಸಿರಾಡುತಿರುವಿರುವೆ ಎನ್ನೊ ಅವೆ. 
ನಲುಮೆ-ಬಳ್ಳಿಯ ಗೊನೆಯ ಹಿರಿಹೂವೆ! 
ನಲುಮೆಯೇ ಜೆಲುವೆಂದು ಸಾರುವೆ. 
ಬೇನೆಬಲಿಯಾಗಿ ಬರಿ-ಬೆಂಡಾದ 
ನಿನ್ನ ಮೈಯಲಿಯೊಲವು-ಮಳೆ ಸೂಸಿ 
ನಿನ್ನನಾರೈಸುತಲಿ ಹಿರಿತಣಿವ- 
ಸುಂಡಿಹೆನು ಬೇರೇನು ಬೇಡೆಂಜೆ. 
ಲೇಸು ತಾ ಬಂದೀತು ಮುಂದೊಮ್ಮೆ 
ಲೇನೀಗಳೊಲವು-ಹೊಳೆಯೀ ಸಾಟಿ. 
ಹಸವಳಿದ ಜೋಲಾದ ಮೊಗವನ್ನು 
ಹಸಿಹುಣ್ಣು ಬಸಿಯುತಿಹ ಮೈಯನೂ 
ಒಸೆದು ನಾ ನೋಡುತಿರೆ ಅದು ಕೇಗೊ 
ಹೊಸ ಕಣ್ಣು ಮೂಡುವುದು ಮಿರುಗುವುದು 
ದೇವಸೃಷ್ಟಿಗೆ ವಿಂಗಿಲು ಜೆಲುವಿಕೆಯು 
ಕಾಂಬುವುದು ಮೈಮಂನವ ಮುತ್ತುವುದು. 
ನೀನೆ ನೀನೆನ್ನ ದೇವತೆಯೆಂದು 
ಇನ್ನಾವುದೂ ಎನಗೆ ಬೇಡೆಂದು 
ನೂರಾಗಿ ಮುತ್ತಿಟ್ಟು ಬಿಗಿದಪ್ಪಿ 
ತೂರುವೆನು ನಲಿಯುವೆನು ಬೆರೆಯುವೆನು ! 


೯೧ 


ಬೀರಿಯ ಪ್ರೀತಿಯ ಕರೆ 


( Philida’s love call ಎಂಬುದರ ಅನುವಾದ) 


ಬೀರಿ: ಏಳು ನನ ಗಿರಿಮಲ್ಲ, ಏಳೇಳು ನನ ನಲ್ಲ 
ಹೊರಗ ಬೆಳಗ್ಯಾನ ದಿನಮಣಿ. 


ಗಿರಿಮಲ್ಲ: ಯಾರವರು ಕರೆದಾರ, ಏಳೆಂದು ಗಿರಿಮಲ್ಲ. 
ಕೇಳುವೆನು ಯಾರ ಇನಿದನಿ ? 

ಬೀರಿ: ನಾ ನಿನ್ನ ಕರಿತೇನು ನಿನ್ನ ನಚ್ಚಿನ ಬೀರಿ 
ಏಳಿನ್ನು ಮ್ಯಾಗ ನನ ಗೆಣೆಯ 
ಏಳು ಕಾಯೋಣ ಕುರಿಮರಿ. 


ಗಿರಿಮಲ್ಲ: ಹಾೌದೇನ ನನ ಬೀರಿ, ಅಚ್ಚುಮೆಚ್ಚಿನ ಬೀರಿ 
ಬಂದೇನ ಬಂದೆ ನಿನ ಗೆಣೆಯ 
ಬಂದೆ ಕಾಯಾಕ ಕುರಿಮರಿ. 


ಬೀರಿ: ನೋಡಿಲ್ಲಿ ಗಿರಿಮಲ್ಲ ನೀರಲ ಕಳತಾವ 
ತಂದೇನು ತಿನ್ನು ನಿನಗಾಗಿ. 


ಗಿರಿಮಲ್ಲ: ನೋಡಿಲ್ಲಿ ನನ ಚೆನ್ನಿ ಬಿದಿರು ಕೊಳಲಾಗ್ಯಾವ 
ನುಡಿಯಿಸು ನಿನ್ನ ಸುಕಕಾಗಿ. 


೯೨ 


ಬೀರಿ: 


ಗಿರಿಮಲ್ಲ: 


ಜೀರಿ: 


ಗಿರಿಮಲ್ಲ: 


ಬೀರಿ: 


ಗಿರಿಮಲ್ಲ : 


ಬೀರಿ: 


ಗಿರಿಮಲ್ಲ: 


ಜೀರಿ: 


ಬೀರಿಯ ಪ್ರೀತಿಯ ಕರೆ 


ಇಲ್ಲಿರುವ ನೂಲೆಳಿಗೆ ರೇಶೀಮಿ ನಾಚ್ಯಾವ 
ನೆಯ್ದೇನೊ ನಿನಗ ಚೆನ್ನಿಗ 
ನೆಯ್ದೇನು ಹಾಲ-ಬಳಿ-ವಲ್ಲಿ. 

ಇಲ್ಲಿರುವ ಕುರಿ-ಉಣ್ಣಿ ಮೈತುಂಬ ಚಾಚ್ಯಾವ 
ಹೊಸದೇನ ನಿನ್ನ ಬೆನ್ನ್ಟೀಗೆ 
ಹೊಸದೇನ ಚಳಿಗೆ ಕಂಬಳಿ. 

ಹರಿವೇನು ಹೂವೆಲ್ಲ ಗಿರಿಮಲ್ಲ ಇರಿಸೇನು 
ಪಾವಡಕ ಒಂದು ಬಾಸೀಗ. 

ನನ್ನ ಮೋಹದ ಬೀರಿ, ಉಡಿತುಂಬ ಸುರಿಸೇನ 
ಪೇರಲದ ಹಣ್ಣು ಏಸೀಗ, 

ನನ ನಲ್ಲ ಮಲ್ಲಗ ದಡಿಯುಳ್ಳ ದೋತರ 
ಮಾನಮ್ಮಿಗೊಂದು ತರುವೇನ 
ಮಾರಾಯ್ಕ ಮೈಗೆ ಮುಡುಪಾಗಿ. 


ನನ ನಾರಿ ಬೀರೀಗೆ ಸೀರೀಯ ತರತರ 
ಮಾನಮ್ಮಿಗೆಂದು ತರುವೇನ 
ಮಾಟಿನ್ನ ನಡುವಿಗುಡುಪಾಗಿ. 


ದಿನ್ನೀಯ ತುದಿಮ್ಯಾಲ ನನ ಮಲ್ಲಿ ಕುಳಿತಾಗ 
ಕೊಳಲ ದನಿಯೊಂದು ಮಾಡೂತ-- 


ರಾಣೀಯ ಬಳಿಹೋಗಿ ನನ ಚಿನ್ನಿ ಈಳಿಕಾಗ 
ಸವಿಹಾಡನೊಂದು ಹಾಡೂತ-.. 
ಸುಳ್ಳಲ್ಲ ಅನಸೀತ ನನ ನಲ್ಲ ವಿಶಾರ್ಯಾಸ 
ಸ್ವಾದಕ, ನಲ್ಲ, ಸ್ವಾದಕ 
ಸ್ವಾಮಿ ನಮ್ಮಪ್ಪ ಬೀರಯ್ದ. 


೯೩ 


ಗಿರಿಮಲ್ಲ : 


ಬೀರಿ: 


ಗಿರಿಮಲ್ಲ: 


ಬೀರಿ: 


ಗಿರಿಮಲ್ಲ: 


ಬೀರಿ: 


ಗಿರಿಮಲ್ಲ: 


ಬೀರಿ: 


ಗಿರಿಮಲ್ಲ: 


ಬಾಸಿಗ 


ಜಾಣಿ ನನಗನಸೀತ ನನ ರಾಣಿ ವಿಶಾರ್ಯಾಳ 
ಜೆಲುವೀಗೆ, ನಲ್ಲೆ, ಚೆಲುವೀಗೆ- 
ನೂರಾರು ರಂಭಿ ನಾರೇರ್ನ. 

ನನ ನಲ್ಲ ಗಿರಿಮಲ್ಲ ದಮಯಂತಿ ಸಯಂವರಕ 
ಹೋದವನಲ್ಲ ಹೋದರ 

ನನ ಚೆನ್ನಿ ಆಂಬಿಗರ ವಸುಗಂಧಿ ಸನಿಯಕ 
ಇದ್ದವಳಲ್ಲ ಇದ್ದರ 

ನಳ ದೊರಿಯ ಕಳುಹೀನಿ ದಮಯಂತಿ ಗುಣವತಿ 
ವರಸ್ಕಾಳ, ದೇವಿ, ವರಸ್ಥಾಳ 
ಮಲ್ಲನ, ನನ್ನ ನಲ್ಲನ. 

ಮರತಶವಳ ಶಂತನು ಬಂದಾನು ನಿನ ಹಂತಿ. 
ಖರದಾನ, ಧಾರಿ, ಎರದಾನ 
ತನಮನಧನವನೆಲ್ಲಾನ. 

ಅವ್ವಯ್ಯ ! ಗಿರಿಮಲ್ಲ ಬಂದಳು ನನ ತಾಯಿ 
ಮಾತಾಯಿ ! ಎಲ್ಲಿಗೋಡಲೆ ? 

ಆಲದ ಮರದ್ದಿಂದ ಮರೆಯಾಗ, ನಿನ ತಾಯಿ 
ಘೋಲೂರಿ ಮುಂದೆ ಹೋಗಲಿ. 

ಮನದನ್ನಿ ಬಂದಿಲ್ಲ ಎಂದು ನುಡಿ ಅವಳೀಗೆ 
ನೆನಪಿರಲಿ, ನಲ್ಲ, ನೆನಪಿರಲಿ 
ನಾಳ್ಕೊಂದು ದಿವಸ ಇರುವುದ. 

ಇತಿಮಿತಿ ನಿನಗ್ಯಾಕ ಬೇರೊಂದು ತಿಳಿಬ್ಯಾಡ 
ಬರುವೇನು, ಜೆನ್ನಿ, ಬರುವೇನು- 
ಪರಸಿವನ ಒಲುಮಿ ಕಾಯುವುದ. 

—ರೆಂಗಪವಿನಾಯಕ. 


೯೪ 


ಚೇತನದ ಚೆಲುವು! 


ಜೇತರಿಸಿಕೊಂಡೇಳೆ ಜೇತನದ ಜೆಲುವೆ! 
ನೂತನದ ನಾಡಿನಲಿ ನೂತನೆಯು ಆಗಿ. 


ಬಲ್ಲವಳು ಇದ್ದು ನೀ ಮರವು-ಹಾಸಿಗೆಯಲ್ಲಿ 
ಸುಳ್ಳು ನಿದ್ದೆಯ ಗೈವುದೆನಿತೆನಿಕು ಒಲವೆ! 


ಮೈಮನದ ನೆರಳಲ್ಲಿ ಮುದುಡಿ ಪವಡಿಸಿದಾಕೆ 
ವ್ಯೋಮಭೂಮಿಯ ತುಂಬಿ ನಿಲುವಾಳೆಯಾಗೆ ! 


ಸರ್ವಹೃದಯದ ಒಲುಮೆಯುಡಿಗೆಯೊಂದನು ನೆಯ್ದ 
ಸರ್ವಕಾಲದಿ ಧರಿಸಿ ಸಹಜದಲಿ ರಮಿಸೆ | 


ಭೇದ-ಬಂಧಗಳೆಂಬ ಮುಳ್ಳು ಹಂದರದಲ್ಲಿ 
ಸೀದುಹೋಗುವುದೇಕೆ ಸರ್ವಗತ ಬಲವೆ! 


ಚಣ-ನೋವು, ಕೊನೆ-ಸಾವುಗಳ ಕೊಳೆಯ ಕೊಳದೊಳಗಿ 
ಮುಣುಗಿ ದಣಿಯದ ಹಾಗೆ ತಣಿವು ಪಡೆ ತಾಯೆ! 


ನಕ್ಸ್ಪತ್ರದುಪ್ಪರಿಗೆ ತುತ್ತೃತುದಿಯಲಿ ನಿಂತು 
ಅಕ್ಸಯದ ಆನಂದವುಣಿವರಸಿಯಾಗೆ | 


೯೫ 


ಜೀವಗಾಥೆ 


ಸಾಗಿದೆನು ನಾ ಒನ್ಮಜನ್ಮದಲಿ 
ಸುಖವೆಂಬ ಸೊಗಸುಗಾತಿಯ ನೆರಳು ತುಳಿಯುತಲಿ. 


ಬಾಗಿದೆನು ನೆರಳಲ್ಲ ನಿಜವೆಂದು 
ಹುಡಿಗೋಟೆಯಲಿ ಹೊಕ್ಕು ಮುದ್ಧಿಕ್ಕಿ ಹೊರಬಂದು 
ಸಾಗಿದೆನು ನಾ ಜನ್ಮ ಜನ್ಮದಲಿ 
ಸುಖವೆಂಬ ಸೊಗಸುಗಾತಿಯ ನೆರಳು ತುಳಿಯುತಲಿ. 


ಇಂದ್ರಿಯದ ಹಯ ಹೂಡಿ ಚೆಂದಾಗಿ 
ಸೊಗದ ಚಣಗಳ ಬೇಟೆಯಾಡಲಿಕೆ ಮುಂದಾಗಿ 
ಎ೦ದಿನಿ೦ದಲೊ ನಡೆದೆ ನಿಲ್ಲದಲೆ 
ಮೈ ರಗುತಮಯವಾಗಿ ಮರಳಿದೆನು ಪಡೆಯದಲೆ. 


ದೇಹಗಳನೆನಿತೊ ನಾ ಸೇರಿದೆನು 
ಕೊಡಲೆಂದು ಆ ಪದೆಪು ಪಡೆದು ಬಂದ ಪುಣ್ಯವನು 

ದಾಹವನು ತುಳಿದೆನ್ನ ಸವೆಯಿ ಸುತ 
ತರಗೆಲೆಯ ತೆರದಿ ಅವು ಹಾರಿದವು ಹಿರಿನಗುತ. 


ಬಹುಯುಗದಿ ಬಳಲಿ ನಿಂತಿಹ ನನಗೆ 
ಸುಖವೊಂದು ಕನಸಿನಾ ಕನಸಾಗಿ ತೋರುವಗೆ 
ಬಹುದು ಎಲ್ಲಿಂದಲೋ ನೆರೆಚಿಮ್ಮಿ 
ಹೊಸ ಕೂಗು “ಇರುವೆ ನಾ ನಿನ್ನ ಬಳಿ ನೋಡು ನೆಮ್ಮಿ!' 


೯೬ 


ಇಂದು ನಾ ನಿಂತಿರುವೆ 


ಇಂದು ನಾ ನಿಂತಿರುವೆ- 
ನಾನಂದಘ ನಸಾಗರದ ತೀರದಲ್ಲಿ 


ಮುಂದೊಂದು ಮಂಜು-ತೆರೆ- 

ಯಿಹುದು ತೆರೆಯುವರಾರೊ ಅದು ಏನೊ ಎಂದೊ! 
ತೀಡುತಿದೆ ತಂಗಾಳಿ 

ಆ ನೀರ ತಂಪನಿಯ ಶಲೆ-ಮಣಿಯ ತಳೆದು 
ನೋಡುತಿಹೆ ತೆರೆಯೆಜಿಗೆ 

ತೆರೆಯದಿರೆ ಹನಿಸಾಲುಸವಿಸೆಳಕು ಸವಿದು. 
ಬಿರುಗಾಳಿ ನೂಕಿ ಬರೆ 

ಸರಿಯುವುದು ತೆರೆಯೊಂದು ಹಿರಿಹಿಗ್ಗಿ ಕುಣಿವೆ. 


ತೆರೆಯ ಹಿರಿದಾಗಿಸಲು *ೆಳಕೆಳಗೆ ಸರಿವೆ. 


೯೭ 


ಜೀವಶುಕಾ! 


ನಾಮಸ್ಮರಣದ ಸಾಮಗಾನದಲಿ 
ನಿಂದಿರು ಜೀವಶುಕಾ | 
ದೇಹದ ಸುಂದರ ಪಂಜರದಲ್ಲಿಯೆ 
ನಿಂದಿರು ಜೀವಶುಕಾ! 


ಒಡೆಯನ ಪಡೆಯುವ ಹಾತೊರೆಯೇತಳೆ ? 
ಪಡೆಯುವುದಿಲ್ಲೇ ಒಡಲಲಿ ಇರಲಿಕೆ. 


ಬಂಧದ ಆ೦ದವ ಬೇಡಿದುದೇಕೆ ? 
ಇಂದದನೇತಕೆ ಬಿಸುಡುವ ಬಯಕೆ ? 


ಮರವಿನ ಮರೆಯಲಿ ನೆನವು-ದೀಪಿಕೆ 
ಉರಿವುದ ಕಾದಿರು ಜನ್ಮಜನ್ಮಕೆ. 


ಪಡೆಯುವ ನೆನವಿನ ಸೊಡರನು ಪಡೆದೆ 
ಕಡೆವರೆಗೂ ಇದೆ ತಡೆದರು ಗೆಲಿದೆ. 


ನೆನನೇ ಒಡೆಯನು ನಿಂದಿರು ನೆನೆಯುತ 
ನೋವಿನ ಕೆಲದಲಿ ನಲವಿನ ಬಲದಲಿ. 


೯೮ 


u 


ಕಾಂತಾರದೊಳ ಕಾಸಾರ! 


ಜೀವನದಿ ಅಲೆದಲೆದು ಒಳಲಿ ಶಾಂತಿಯನರಸಿ 
ಸಾವುದೊರೆ ಕಾಲಾಳು ಘೋರಮೃಗದಾರಾವ- 
ದೆಂತ ಕಾಂತಾರದೊಳ ಕಾಸಾರ ಕಂಡೆ! 


ತಿಳಿನೀರಿನಲಿ ನಾನು ಮುಳುಗಿ ಜಗ ಮರೆಯುವೆನು- 
ತಿಳಿದಿದನು ತಿಳಿಗೊಳವ ನಾ ಸೇರದೊಲು ಗೈವ 
ಎಂತ ಕಾಂತಾರದೊಳ ಕಾಸಾರ ಕಂಡೆ | 


ದಡದಿ ನಾ ನಿಂತಿರುವೆ, ಮಡಿಕೆ ತೆರೆ ನೋಡುತಿಹೆ 
ಕಡಗಿ ಕೊಳದೊಳು ಧುಮುಕಗೊಡಲಾರದಂತಿರುವ 
ಎಂತ ಕಾಂತಾರದೊಳ ಕಾಸಾರ ಕಂಡೆ! 


ಪಡೆವೆ ಶಾಂತಿಯ ನೀರನೆಂಬ ಜೀವವ ತಡೆವ 
ತೊಡಕುತೊಡರಿನ ಕಾಡು, ಹುಳು ಮೇವ ಕೊಳೆಹುಲ್ಲಿ- 
ನೆಂತ ಕಾಂತಾರದೊಳ ಕಾಸಾರ ಕಂಡಿ! 


ರ್ಮ 


ಎಲೆ ಜೀವ! 


ದೋಷಶತದಗ್ಬದೇಹದೊಳಿದ್ದು 
ದೋಷದೂರನ ವಿಮಲಗುಣಪೂರ್ಣ 
ದೇವರಾಯನ ಬರವು ಬೇಡಲಿಕೆ 
ಯಾವ ಥೈರ್ಯವೊ ನಿನಗೆ ಎಲೆ ಜೀವ! 


ನಿನ್ನ ಕು೦ದನು ನೀನೆ ಕಳೆಯದಲೆ 
ಬರಿಯ "ಬಾ ದೊರೆ ಕೊಳೆಯ ತೊಳೆ 'ಯೆಂದು 
ಕರೆಯೆ ಮನೆಯಾಳುಗಳ ಕರೆವಂತೆ......... ೬ ಯಾವ 


ನಿನ್ನ ಮೈ-ಮನ ಹುಳುಕು ಹೊಳೆಯಾಗಿ 
ಹರಿಯುತಿರೆ ತಿಳಿಹೊಳವ ತಳೆಯದಲೆ 
" ಮುನ್ಲೀರೆ ಕೂಡು ಬಾ? ಎಂಡೊರಲೆ......,. ಯಾವ 


೧೦೦ 


ಎಲೆ ಜೀವ 


ಕೊರತೆ ಕರಗಿಸುತ ನೀನಿರುವಾಗ 
ದೊರೆತ ನೆರವೇ ದೇವನಾಗಿರಲು 
ಬರವಿಗಾಗಿಯೆ ಬರಿದೆ. ಹಂಬಲಿಸೆ.... 


ಕುಂದು ಕಳೆ! ನಂಬು ನೆನೆ! ಎಂಬಿ ನುಡಿ 
ತಂಡೆ ನಿನ್ನೊಳು ನಿಂದು ಆಡುತಿರೆ 
ಇಂದು ಬಾ| ಇಂದೆ ಬಾ! ' ಎಂದೊರೆಯೆ 


ತಂದೆ ಬಹನೆಲ್ಲಿಂದ ಎಲ್ಲಿಗೇ? 
ನಿಂದಿಹನು ಎಲ್ಲದರ ಎಲ್ಲೊಳಗು 
ಎಂದು ತಿಳಿಯದೆ ತೊಳಲಿ ಬಾ ಎನಲು.. 


ನಿನ್ನೊಳದ ಬಾವಿಯಲಿ ನೀ ಮುದುಡಿ 
ಬಿದ್ದಿರಲು ಮೇಲೆ ಬರೆ ಹವಣಿಸದೆ 
ಮುನ್ನ ಬಾ! ಎಲ್ಲದಕು ಬಾ? ಎನಲು. . 


ನೀನು ಏಳಲು ತೊಡಗಿ ಕೈಚಾಜೆ 
ಕಾಣದೆಳೆ ಯಾವುದೋ ಸೈಕೊಡಲು 
ಅದ ಹಿಡಿದು ನಡೆಯದಲೆ ಕರೆಯಲಿಕೆ.. 


ನೀ ನಿನ್ನ ಕೊಳೆಕೊಳ್ಳವನು ದಾಟಿ 
ನಿಂದು ನೋಡಲು ದೇವದೇವನೇ 
ಕಾಣುತಿರೆ ಇಂದು ಬರಿ ಕೂಗಲಿಕೆ.... 


ನೀನೊಮ್ಮೆ ಬಾ ಎಂದು ಕರೆಯು ತಿರೆ 
ತಂದೆ ಸಾವಿರಸಲವು ಬಾ ಎನುವ” 
ನೆಂಬ. ದರಿಯದೆ ಬಾಯ ತೆರೆಯಳಿ*ೆ.. 


೧೦೧ 


RE ಯಾವ 


ದಿನದಿನದ ಬಳಲಿಕೆ 


ನದಿನದ ಬಳಲಿಕೆಯನಾರಿಗೆಂದುಸುರುವೆನು 
ಜಣಚಣದ ಬಿಸಿಯುಸಿರನಾವ ಗಾಳಿಯ ತೊಡೆಯ ಮೇಲಿರಿಸಿ 
ತಣಿಯುವೆನು ? 


ಕೇಳಲೊಲ್ಲದು ಮಾತ ಮೊದಲು ಕಂಡಿಹ ಶಾಂತಿ 
ಬಾಲನಂದದಿ ಕೊಸರಿ ಕಣ್ಣಾಲಿಯೊಳು ತಿವಿದು 
ತಾಳ ತಪ್ಪಿಸಿ ಕಾಲಹೆಜ್ಜೆಗಳ ಹಾಕುತಲಿ 

ಇಕೇಳಿಯಾಡುತ ನಡೆದಿತಾಲಯದಿ ಬಹುದೂರದಿ. 


ತನುವು ಕೇಳುವುದೆ? ಕಿವಿ ಕೇಳುವವೆ ಬವಣಿಯನು ? 
ಮನವು ತಾ ಕೌಮಾರಿ ಕಲ್ಲಾಗಿ ನಿಂತಿಹುದು. 
ಮನದ ಕಲ್ಲಿನ ಒಳಗಿನಾಳದೊಳಗಿನ ತಳದಿ 
ಘನತಾಪವಹ್ಲಿಯದು ತಾನೆ ತಾನೇಳುತಿಹುದು. 


ಒಂದು ಮುಳ್ಳಿನ ನೋವನೊಂದು ಜನ ನಂಬುವುದು 
ಒಂದು ಸಾವಿನ ಕತೆಯ ಕೇಳಿ ಎದೆ ತೆರೆಯುವುದು 
ಹಿಂದುಮುಂದೆಯು ಇರದ ನೋವು ಸೆರೆಯಾಗಿ ಬರೆ 
ಮಂದಿ ಮಾಡುವರೇನು? ನಾನೇನ ಮಾಡಲಾಪೆ? 


ತರತರದ ತಾಪದಲಿ ಕೊರಕೊರಗಿ ಕುದಿಕುದಿದು 
ಮರುಗುವುದೆ ಜೀವನದಿ ನೋಯುವರ ಹಿರಿದಾರಿ 
ಮರುಗಿನಲಿ ದೊರೆಯ ನಿಜಕರುಣೆಯದು ಮಿರುಗುತಿರೆ 
ಅರಿತು ಕೈಯಲಿ ಕೊಂಬ ದಾರಿಗರು ಎಲ್ಲಿ ಎಲ್ಲಿ? 


೧೦೨ 


ದಿನದಿನದ ಬಳಲಿಕೆ 


ದಿನದಿನದ ಬಳಲಿಳೆಯನಾರಿಗೆಂದುಸುರುವೆನು 
ಚಣಚಣದ ಬಿಸಿಯುಸಿರನಾವ ಗಾಳಿಯ ತೊಡೆಯ ಮೇಲಿರಿಸಿ 
ತಣಿಯುನೆನು ? 


ಕೇಳಲೊಲ್ಲದು ಮಾತ ಮೊದಲು ಕಂಡಿಹ ಶಾಂತಿ 
ಬಾಲನಂದದಿ ಕೊಸರಿ ಕಣ್ಣಾಲಿಯೊಳು ತಿವಿದು 
ತಾಳ ತಪ್ಪಿಸಿ ಕಾಲಹೆಜ್ಜೆಗಳ ಹಾಕುತಲಿ 

ಫೇಳಿಯಾಡುತ ನಡೆದಿತಾಲಯದಿ ಬಹುದೂರದಿ. 


ತನುವು ಕೇಳುವುದೆ? ಕಿವಿ ಕೇಳುವವೆ ಬವಣಿಯನು? 
ಮನವು ತಾ ಕೈಮಾರಿ ಕಲ್ಲಾಗಿ ನಿಂತಿಹುದು. 
ಮನದ ಕಲ್ಲಿನ ಒಳಗಿನಾಳದೊಳಗಿನ ತಳದಿ 
ಘನತಾಪವಹ್ನಿಯದು ತಾನೆ ತಾನೇಳುತಿಹುದು. 


ಒಂದು ಮುಳ್ಳಿನ ನೋವನೊಂದು ಜನ ನಂಬುವುದು 
ಒಂದು ಸಾವಿನ ಕತೆಯ ಳಿ ಎದೆ ತೆರೆಯುವುದು 
ಹಿಂದುಮುಂದೆಯು ಇರದ ನೋವು ನೆರೆಯಾಗಿ ಬರೆ 
ಮಂದಿ ಮಾಡುವರೇನು? ನಾನೇನ ಮಾಡಲಾಪೆ? 


ತರತರದ ತಾಪದಲಿ ಕೊರಕೊರಗಿ ಕುದಿಕುದಿದು 
ಮರುಗುವುದೆ ಜೀವನದಿ ನೋಯುವರ ಹಿರಿದಾರಿ 
ಮರುಗಿನಲಿ ದೊರೆಯ ನಿಜಕರುಣೆಯದು ಮಿರುಗುತಿರೆ 
ಅರಿತು ಕೈಯಲಿ ಕೊಂಬ ದಾರಿಗರು ಎಲ್ಲಿ ಎಲ್ಲಿ? 


೧೦೨ 


ಮೂಲ-ಮಾನಸ-ಸರ 


ಮೂಲಮಾಾನಸಸರದ ತಿಳಿನೀರ ಸೆಲೆ ಬರೆತುಹೋಗಿಹುದು 
ಹಾಲಗಂಗೆಯು ಹರಿವ ಹಾದಿಯನೆ ಮರೆತಲ್ಲಿ ನಿಂತಿಹಳು 


ಹಿಮದೈವತದ ಬಿಳಿಯ ಬೆಟ್ಟಿ ಗಳು ಕಪ್ಪುಕರಿಕಾಗಿವೆ 
ತಮದೆ ಕೈಸೆರೆಯಾಗಿ ತಮ್ಮೊಳಗೆ ಕಟಕಟನೆ ನಡುಗುತಿವೆ 


ಸತ್ವ ಸೂರ್ಯನ ಬರವು ಕಾಯುತಲೆ ಗಾಳಿ ಗಾರಾಗಿಹುದು 
ಎತ್ತಲೂ ಕವಿದಿರುವ ಮೋಡಗಳ ಮೊತ್ತವೇ ತೋರುವುದು 


ಅಳಲೆಂದರೂ ಜೀವ-ನಯನದಲಿ ಕಣ್ಣೀರ ಕಾಳಿಲ್ಲ 
ನಿಲಲೆಂದರೂ ಸಾವು-ಬದುಕುಗಳ ನಡುಬಯಲೆ ಬೇರಿಲ್ಲ 


ಹರಿವೆ ಹೊಸಪರಿಯ ತೋರುವೆನೆಂಬ ಕಾಲದೀ ಕಾಳ್ಪುರವು 
ಹರಿಯುತಿದೆ ಕಣ್ಣಳಿದು ಪಾತಾಳ ತಳದೊಳಗೆ ಕ್ಪಣಕ್ಸಣವು! 


೧೦೩ 


ಆನಂದವೇ! 


ಹಿಂದೆ ಬಾ! ಮುಂದೆ ಬಾ! ಆನಂದವೇ! 
ಇಂದಿನೀ ಜೀವನದ ಮಂದಾರವೇ! 


ಬಳಲುತಿದೆ ಜೀವವಿದು 
ಬಾಳುವೆಯ ಕುಣಿಕೆಯಲ್ಲಿ, 
ಹರಿಯಿಸುತ ನಿನ್ನ ಹೊಳೆ, ವಿರಾಯಿಸಲು ಬಾ! 


ಬಂಧನದ ಬಾಳಿನಲಿ 
ಬಿಡುಗಡೆಯ ಜೆಂದವನು 
ತಂದು ತಿಳಿನಗೆ ತೂರ್ಟ ಶಿಶುತನವೆ ಬಾ! 


ಒಳಹೊರಗು ಜೆಲುಗಡಲ 
ಕಂಡು ಕಾಣದೆ ಇರುವೆ, 
ನೀನೊಂದು ಹಿಗ್ಗು-ಹಡಗಾಗಿ ಕರೆ ಬಾ! 


ಕ್ಸ್ನಣದ ನಾಣ್ಯದ ಸಂತೆ 
ಮನದ ಕಿರಿಹಿರಿ ಚಿಂತೆ 
ನಿನ್ನಿರವ ಮರೆಸುತಿವೆ ನೀನಾಗಿ ಬಾ! 


ಹಿರಿದಾದ ರೂಹಿನಲಿ 
ಬರುವಿ ನೀನದು ಎಂದೊ 
ಇರಲಾರೆ ಬರುವನಿತು ಬೇಗದಲಿ ಬಾ! 


೧೦೪ 


ಬಾಳು ಜೀವವೇ! 


ಗಾಳಿಯುಂಡು ತೇಗಿ ತೂಗಿ 
ಬಾಳುತಿರುವ ಬಳ್ಳಿಯಾಗಿ 
ಏಳು ಏಳು ಜನ್ಮಗಳಲಿ 


ನಾಳೆ ಎಂಬ ಹಾಳು ತೊರೆದು ಬಾಳು ಜೀವವೇ. 


ಅಂದಿಗೇಕೆ ಇನಿತು ಎಲೆಯ 

ವೈಂದನಿಲ್ಲಿ ಜನಿಸಿ ನಿಂದು 

ಮುಂದೆ ಮುರುಟಿ ಪೋಪುದೇಕೆ 

ಎಂದು ಫೇಳಲೆಂಬ ಕನಸು ಬೇಡ ಜೀವವೇ. 


ಮಳೆಹನಿಗಳ ಮುತ್ತು ಸೇಸೆ 

ತಳೆಯುವಾಗ ತನಿತು ತಳೆದು 

ಬಿಳೆಯ ಬಿಸಿಲ ಮುಳ್ಳು ಮೊನೆಯು 

ಇಳಿಯೆ ತಿವಿಯಲಾಗ ತಾಳಿ ಬಾಳು ಜೀವವೇ. 


ಬೀಸಿ ಬೀಸಿ ಮೈಯ ದಣಿಸಿ 

ಸೋಸಿ ಗಾಳಿ ಧೂಳಿ ತರಲು 

ಗಾಸಿಗೊಂಡು ಏತಕೆಂದು 

ಏಸು ಬಾರಿ ಎಂದು *ೇಳದಿಹುದು ಜೀವವೇ. 


ಮರವು ಎಂಬ ಮಂಚದಲ್ಲಿ 

ಒರಗಿ ನೀಳ್ದೆ ನಿದ್ದೆಯಲ್ಲಿ 

ಇರವು ಇದುವೆ ಬೇರೆಯಿಲ್ಲ 

ಮರಣ ಕರೆವ ವರೆಗೆ ಎಂದು ಬಾಳು ಜೀವವೇ, 


೧೦೫ 


ಹಿರಿಯ ಚೆಂದವು 


ಸುಂದದೊಂದು ಮಂದಹಾಸ- 

ದಿಂದ ಮೈಮನಗಳ ಬೆಳಗಿ 
ಎಂದೆಂದಿಗು ಮುಂದೆ ಮುಂದೆ 
ಮುಂದರಿವುದೆ ಬಾಳ ಹಿರಿಯ ಜೆಂದವು. 


ಬಿದ್ದ ಬೀಳು ಮುರಿದ ಮುಳ್ಳು 
ಎದ್ದು ತೊಡೆದು ಮುಂದೆ ನಡೆದು 
ಸೋತ ಸೋಲನೆಲ್ಲ ಮರೆದು 
ಗೆದ್ದ ಗೆಲವು-ನಲಿವು ನೆನೆದು. 
ಹಳನೆನಹಿನ ಕೊಳೆತ ಕೊಳದಿ 
ಮುಳುಗಿ ನಿಲದೆ ಮುನ್ನೋಟದ 
ಜುಳುಬುಳಿಸುವ ರುರಿಯ ಜಲದಿ 
ಜಳಕ ಮಾಡಿ ತಳತಳಿಸುತ. 
ಕೋಟಿ ಯುಗದ ಕರ್ಮ ರಚಿತ 
ಕೋಟಿಯೊಡೆದು ಸೆರೆಯ ಹರಿದು 
ದಾಟಿ ಯೆಡರು ಹಿಗ್ಗು ಹಗುರಿ- 
ನಾಟಿವಾಡಬಲ್ಲೆ ವೆನುತ. 

ನಾಶದ ಬಿರುಗಾಳಿ ಬೀಗಿ 

ಬೀನಿ ತಿರೆಯ ತೂರಿದರೂ 
ಆಕೆಗುದುರೆ ಯೇರಿ ಮೀರಿ 
ಸಾಸ-ನಿಚ್ಚ ಹಾಸವಾಗಿ. 
ಪ್ರಳಯದಿರುಳು ಸುತ್ತಿಮುತ್ತಿ 
ಕಳೆದರೇನು ಕಣ್ಣ ಹೊಳಪು 
ತಿಳಿವು ಸೂರ್ಯ, ನಲಿವು ಚಂದ್ರ 
ಬೆಳಗೆ ಬೆಳಗು ಆಗಿ ಸಾಗಿ. 


೧೦೬ 


ನೆರವು 


ನೆನೆಯುವ, ಸತ್ಯವಾದ ಸರ್ವವ್ಯಾಪಿಯಾದ ದೇವಶಕ್ತಿಯ ಅರಿವ, 
ಕವಿಯ ಮನಸ್ಸನ್ನು ಮುತ್ತಿದಾಗ ಈ ಕವನ ಹುಟ್ಟಿದೆ. ಆ ಶಕ್ತಿಯ ನಿತ್ಯ 
ಸ್ಮರಣವು ತೀರ ಸಹಜ ಮತ್ತು ಅಗತ್ಯವೆಂದು ಈ ಕವನದ ಮುಖ್ಯ ಭಾವ 
ಇರುತ್ತವೆ. 

ತೀವಿದ ತೊರೆ-ತುಂಬಿದ ಹೊಳೆ; ವ್ಯೋಮಲಕಾಶ; ಜಿನುಗುಸಿರುವ 
(ಜಿನುಗು 4 ಉಸಿರು) ಸೂಕ್ಸ ಪ್ರಾಣ (ಜೈತನ್ಯ); ಹಿರಿಕುರುಹು-ದೊಡ 
ಗುರುತು; ಕಡಲುಐಸಮುದ್ರ; ನಲಿವಿನ ರನ್ನ-ಸಂತೋಷದ ರತ್ನ. ವ 


ನಂದನವು. ನಮಗೆ ಕಾಣದೆ ಇರುವ ವಿಶ್ವದ ಒಡೆಯನು ಹೇಗೇ 
ಇರಲಿ, ನಮಗೆ ಕಾಣುವ ನಿತ್ಯಸತ್ಯವೊಂದಿದೆ, ಆದರ ನಿಯಮಜಾಂವಿದೆ. 
ಅದರ ಸೌಂದರ್ಯವನ್ನೂ ವೈಭವವನ್ನೂ ಸಣ್ಣ ಪುಟ್ಟಿ ಅನುಭವಗಳಲ್ಲಿಯೂ 
ಕಂಡು ಅದಕ್ಕೆ ಇಲ್ಲಿ ಹೈ ತೂ ರ್ವಕವಾದ ವಂದನೆಯನ್ನು ಅರ್ಪಿಸಲಾಗಿದೆ. 


ಪ್ರತಿಹೃದಯಸ್ಪಂದನ-ಪ್ರತಿಯೊಂದು ಎದೆಯ ಹಾರಿಕೆ; ಕಾಂಬ 
ದಿಟಿದ ಸೊಮ್ಮನ್ಮಸಿರಿಐಕಾಣುವ ಸತ್ಯದ ಮೈಭವ-ಸೌಂದರ್ಯ;ನೇಹಎಸ್ಥೆ ಶಹ, 
ಪ್ರೀತಿ; ಆಳಿಯದಳುಕದೊಲವ (ಅಳಿಯದ ಅಳುಕಣ ಒಲವ) ಅವಿನಾತಿ 
ಯಾದ ಅಚಲವಾದ ಪ್ರೇಮವನ್ನು); ಅಳೆ-ಭೂಮಿ; ಕೊಳೆ-ಹೊಲಸು; 
ಅಣು-ತೀರ ಸಣ್ಣ ಭಾಗ; ಅಳಿವುಎನಾಶ; ಮೊಳೆಎಹುಟ್ಟ್ಟು ಅಂಕ್ಕರಿಸು; 
ಎಲರುಎಗಾಳಿ; ಮುಗುಳುಎಮೊಗ್ಗೆ, ಕುಡಿ; ನಿಯತಿಷನಿಶ್ಚಿ ತಸ್ವರೂಪದ ವಿಧಿ. 


೧ 


ಬಾಸಿಗ 


ಅನಂತಶಕ್ತಿಗೆ. ಈಗಿದ್ದ ಶಕ್ತಿ ಮಾನವ ಜಾತಿಗೆ ಸಾಲದೆಂದೂ ಹೆಚ್ಚಿನ 
ಶಕ್ತಿಯನ್ನು ನೀಡಿ ಪ್ರಗತಿಯ ದಾರಿಯಲ್ಲಿ ಮಾನವನನ್ನು ಮುಂದೊಯ್ಯ 
ಬೇಕೆಂದೂ ಅನಂತಶಕ್ತಿಯನ್ನು ಕುರಿತು ಇಲ್ಲಿ ಪ್ರಾರ್ಥನೆಯಿದೆ. 

ಅನುಗೊಳಿಸುಎಸಿದ್ದ ಮಾಡು; ಪಂಟಿಗ ನುಡಿಇಹೆಮ್ಮೆಯ, ಡೌಲಿನ 
ಮಾತು; ಹುಲು ಆಸೆಐಕೀಳು ಬಯಕೆ, ಸಣ್ಣ ಪುಟ್ಟಿ ಅಪೇಕ್ದೆ; ತೊರೆಎಬಿಡು, 
ಆಲಕ್ಷಿಸು. 


ಹೊಸಯುಗ. ಹಸಗೆಡುಎಸೌ೦ದರ್ಯ-ಸ್ವಾರಸ್ಥೆ ಕಳೆದುಹೋಗು; 
ಹೊಂಬಚೆಳಕು-ಬಂಗಾರದ ಬೆಳಕು; ಚಿರತರುಣತೆ-ನಿತ್ಯವಾದ ತಾರುಣ್ಯ; 
ಅರಳುಐಹೂವು; ಸೊಲ್ಲುಐಮಾತು; ಜನಜನನಿ-ಇಲೋಕದ ತಾಯಿ, ದೇವರು. 


ಹೊಸಜೀವವನು ತುಂಬು. ಒಂದು ದೊಡ್ಡ ಗುರಿಯನ್ನು ಇಟ್ಟು 
ಹೊಂಡು ತನ್ನ ಜೀವನ ದೊಡ್ಡದಾಗಬೇಕೆಂದು ಕನಿ `ಹೊರಟಾಗ, ತಪ್ಪಿಸ 
ಲಾರದ ತಾಪತ್ರಯಗಳಿಂದ ಅವನ ಗತಿ ತಡೆಯುತ್ತದೆ, ಬಾಳುವೆ ಹಳಸುತ್ತದೆ. 
ಆಂಥ ಒಂದು ಸಮಯದಲ್ಲಿ "ಹೊಸಜೀವವನು ತುಂಬು? ಎಂದು, ಎಂಥ 
ಕಸವನ್ನೂ ರಸಮಾಡಬಲ್ಲ ದೇವನಲ್ಲಿ ಕವಿ ಮೊರೆಯಿಡುತ್ತಾನೆ. 

ಗೈವ-ಮಾಡುವ; ಹೊಸೆ-ತಿಕ್ಕು, ಸರಿದಾಡು; ಅರಿದಾದ= ತಿಳಿಯದ, 
ಆದ್ಭುತ್ಯ ತಾರೆ=ನಕ್ಸ ತ್ರ; ಬಳಿಸಾರಿಐಹತ್ತಿರ ಹೋಗಿ; ಒಲವು ವಿಸಾಸಲುಎ 
ಪ್ರೇಮಕ್ಕೆ ಆರ್ಪಿತ್ಯ ಮುನ್ನ ವೇನಮೊದಲೇ; ಮರಳಿ-ಮತ್ತೆ; ಮೈದಾಳುಎ 


ಮೈಯ ಸ್ನ ತಾಳು, ಪ್ರಕಟಿವಾಗು. 


ನಿಂತೆ ನಿಂತೆ. ಅದೆಷ್ಟೋ ಕಾಲದ ವರೆಗೆ ದೇವನ ಅನುಗ್ರಹವನ್ನು 
ಬಯಸಿ ಭಕ್ತನು ಅವನ ಮನೆಯ ಬಾಗಿಲ ಮುಂಡೆ ನಿಂತಂತೆ ಆಗುತ್ತದೆ, 
ತಾಳ್ಮೆ ಮುಗಿದುಹೋಗುತ್ತದೆ, ಆಗ "ನೀನೇ ಬೇಕು' ಎಂದು ಅವನು 
ಕೂಗುತ್ತಾನೆ, ದೇವನ ಕರುಣೆಯ ಬಗ್ಗೆ ಎಳ್ಳಷ್ಟು ಸಂಶಯವಿಲ್ಲದಿದ್ದರೂ 
ಮತ್ತೆ ಮತ್ತೆ ಕೂಗುತ್ತಾನೆ. ಇಂಥ ಒಂದು ಚಿತ್ತವೃತ್ತಿಯನ್ನು ಈ 
ಕವನದಲ್ಲಿ ಕಾಣಬಹುದು. 


ನೆರವು 


ಸಂತವಿಸುಎಸಮಾಧಾನಗೊಳಿಸು; ನಾಕಎಸ್ವರ್ಗ; ಇರವು ಕುರುಹುಎ 
ಇರುವುದರ ಗುರುತು; ಅರಿವುಎಜ್ಞಾನ, ತಿಳಿವಳಿಕೆ; ಸನಿಯ-ಸವಿಸಾಪ; 
ಇನಿಯವಎಪ್ರಿಯ, ದೇವ. 


ಜೀವದ ಹೂವು. ಎಲೆಹಸಿರುಖುಲೆಗಳ ಹಸಿರು; ಬನ್ನ ದುಃಖ, 
ಯಾತನೆ; ಹೊರೆ-ಭಾರ; ಹಸವಳಿ-ಅಂದಗೆಡು; ಒಸಎಯಶಸ್ಸು, ಕೀರ್ತಿ; 
ಮಸುಳುನಮಲಿನ, ಕಂದಿದ; ಕರಿಬಂಡುಣಿಐಕಪ್ಪಾದ ಭ್ರಮರ, ಗುಂಗೀ 
ಹುಳ (ಬಂಡು 3- ಉಣಿ-ಹೂವಿನ ಜೀನನ್ನು ಉಣ್ಣುವುದು); ಚೆನ್ನ ಸುಂದರ, 
ದೇವ; ಮಾಳ್ಳಿ-ರಚನೆ, ಸೃಷ್ಟಿ; ನರುಗಂಪು-ಸುವಾಸನೆ; ನೆರೆಎನೆಟ್ಟಗೆ, 
ಪೂರ್ಣವಾಗಿ. 


ನೀನೇ ಉಳಿಸು ತಂದೆ. ಅನೇಕ ಶತಮಾನಗಳಿಂದ ಕಟಿ ಸದ ಸಂಸ್ಕತಿಯ 
ಗುಡಿಯು ಬೀಳಲಾಗಿದೆಯಲ್ಲ ಎಂಬ ತೀವ್ರದು&ಖವು ಈ ಕವನವನ್ನು 
ಪ್ರೇರಿಸಿದೆ. ಆದನ್ನು "ನೀನೇ ಉಳಿಸು? ಎಂದು ದೇವನಲ್ಲಿ ಬೇಡಿಕೆಯಿದೆ. 
ಹೊನ್ನ ಹಿರಿಕಳಸ=ಬಂಗಾರದ ದೊಡ್ಡ ಕಳಸ; ಭಾನು-ಸೂರ್ಯ; 
ಮುಸುಡಿ-ಮುಖ; ಅಣಕಿಪವಅಣಕಿಸುವ; ನಿಚ್ಚಳ-ಸ್ಪಷ್ಟ ಸ್ವಚ್ಚ; 
ಬ "ಟ್ಟ [SY 

ಅಲೆಯಲೆಇತೆರೆತೆರೆ. 


ಜಯಂತಿ. ಎಲ್ಲ ಹುಟ್ಟಿಗೆ ಕಾರಣಳಾದ ಆದಿಮೂಯೆಯನ್ನು ಇಲ್ಲ 
ಜಯಂತಿ ಎಂದು ಕರೆದಿದೆ; ಒಂದು ಹುಟ್ಟಿದ ದಿವಸ ಅವಳನ್ನು ಕುರಿತು 
ಆತ್ಮೀಯ ಜೀವನದ ಬಗ್ಗೆ ಇಲ್ಲಿ ಕವಿಯ ಹೇಳಿತವಿದೆ, ಪ್ರಾರ್ಕನೆಯಿದೆ. 

ತೊಳಗು-ಹೊಳೆ;  ಆಗಸ=-ಆಕಾಶ; ಜನಯಿತ್ರಿಎಹುಟ್ಟಿಸಿದವಳು; 
ಆತ್ಮಶಿಶು-ಆತ್ಮ ವೆಂಬ ಕೂಸು. 


ಅರಿನಿನಾಳದಲಿದ್ದು. ದೇವನ ಕರುಣೆಯ ಸೂಕ್ಸ ರೀತಿಯನ್ನು ಇಲ್ಲಿ 
ಬಣ್ಣಿಸಿದೆ. ಮನುಷ್ಯನ ಕರೆಗೂ ದೇವನ ಬರವಿಗೂ ಹೊಂದಿಕೆ ತಪ್ಪಿದಂತೆ 
ಆಗುವುದೇಕೆ ಎಂಬ ಯೋಜನೆಯನ್ನೂ ಇಲ್ಲ ವಿವೇಚಿಸಿದೆ. 


ಷಿ 


ಬಾಸಿಗ 


ಅರಿವಿನಾಳತತಿಳಿವಳಿಕೆ, ಇಲ್ಲವೆ ಪ್ರಜ್ಞೆಯ ಒಳೆಒಳೆಗಿನ ಸ್ಥಿತಿ ಹೊರ 
ಗಣಂಗಳ-ಹೊರಗಿನ ಅಂಗಳ, ಹೊರಭಾಗ; ಹರಿಐಹರಿದಾಡು, ಬಾ; ಕರಣ- 
ಇಂದ್ರಿಯ; ಮಳಲುಇಉಸುಕು; ಇದಿ-ನಿಧಿ, ದುಷ್ಟ; ಕದನ-ಯುದ್ಧ; 
ಹಗೆಎವೈರಿ; ಎನಿತು-ಎಷ್ಟು. 


ಮೀನಗಾರನಿಗೆ. ಯಾವಾಗಲೂ ಸೌಂದರ್ಯಸಾಗರದಲ್ಲಿ ಈಸಾಡ 
ಬೇಕೆಂದು ಕವಿಜೀವದ ಮೀನ ಹಾತೊರೆಯುತ್ತದೆ, ಆದರೆ ಮೃತ್ಯುವೆಂಬ 
ವೂನಗಾರ ತನ್ನ ಬಲೆಯಲ್ಲಿ ಎತ್ತಿಬಿಡುವನೆಂಬ ಭಯವು ಅದನ್ನು ಗಾಬರಿ 
ಗೊಳಿಸುತ್ತದೆ. ಆಗ ಆ ವೂನಗಾರನನ್ನು ಉದ್ದೇಶಿಸಿ ಮಾಡಿದ ಮನವಿಯು 
ಈ ಕವನದಲ್ಲಿದೆ. 

ಮಿಂದು-ಸನ್ನಾನಮಾಡಿ; (ಮಿ-ಧಾತು). ಆಮಿಷ-ಮೋಹ; ಮೋಹಕ 
ವಸ್ತು; ಕಾಮಿಯೊಲುಎಕಾಮಿಯಂತೆ; ಅನಿವಿಷಎವೂನ, ದೇವತೆ; ಅಮರ; 
ಸಿರಿಗಣ್ಣು =ಸೌಂದರ್ಯದ ಕಣ್ಣು ಕ 


೫ನಿಗಳ ಮಾತು. ಆದೇಶ-ಅಪ್ಪಣೆ, ಪ್ರೇರಣೆ; ಸವಿಯೊಸಗೆ-ಸವಿ 
ಯಾದ ಸುದ್ದಿ; ಬೇಹಿನಾಳು-ಸುದ್ದಿಬೀರುವ ದೂತ, ಚಾರ; ಹಸವೆತ್ತ-ಜೆಲು 
ವಾದ; ಕಲೆಯಗಾರುಡಿಎಎಲ್ಲ ಕಲೆಯಲ್ಲಿ ಇರುವ ಆಕರ್ಷಕತೆ, ಚಮತ್ಕಾರ. 


ಕಬ್ಬಹಣ್ಣು. ದಿವ್ಯಸ್ಫೂರ್ತಿಯಿಲ್ಲದೆ ಕಾವ್ಯಫಲವು ದೊರೆಯಲಾರದು 
ಎಂಬುದು ಇದರ ಭಾವ; ತೋಟದ ರೂಪಕದಲ್ಲಿ ಇದನ್ನು ಹೇಳಿದೆ. 

ಕಬ್ಬದೋಟಿ-ಕಾವ್ಯದ ತೋಟ; ಎರೆಯ=ಒಡೆಯ, ಯಜಮಾನ 
ಮಡಿ-ಶುದ್ಧ, ತೋಟದ ಮಡಿ; ಪವಡಿಸು-ಮಲಗು; ಜಿನುಗುದೇರು- 
ಸೂಕ್ಷ ಶ್ರವಾದ ತೇರು; ಮಾನೈ ಮವಮಹಾಮಹಿಮ, ದೇವ. 


ಕಾವ್ಯದೇನಿ. ಜೀವನವು ಬೆಳೆದು ಹಿರಿದಾದಂತೆ ಕಾವ್ಯವು ಕಳೆಯೇರು 
ತ್ಮಡೆ. ಜೀವನದ ಮುನ್ನಡೆಯಿಲ್ಲದೆ ಕಾವ್ಯಕ್ಕೆ ಮುನ್ನಡೆಯಿಲ್ಲ. ಅಂತೇ 


೪ 


ನೆರವು 


ಹ ಒಬ್ಬಳೇ ಬರಬೇಡ ಕಾವ್ಯದೇವಿ, ಬೆಳಕಿನೊಡನೆ ಬಾ? ಎಂದು ಇಲ್ಲಿ ಬೇಡ 
ಲಾಗಿದೆ. 

ಬಗೆನಾಡವರು-ಮನಸ್ಸಿನ ದೇಶದವರು (ವಿಚಾರ-ಭಾವನೆ ಮುಂತಾ 
ದುವು) ಸಾಸವಸಾಹಸ; ಅರಿಳೆನ ಡಿಎ! ಬರವು ) ತಿಳಿಸುವ ಮಾತು; 
ನಲ್ದ್ಹಾಯಿ-ಪ್ರೀತಿಯ ತಾಯಿ; ಬಿತ್ತರಎವಿಸ್ತಾರ. 


ಮೂರು ಹೂವು. ಕೈವಲ್ಯಕಾಂತಿ-ಮೋಶ್ಸದ ಕಳೆ; ಸೌರಭ್ಯವಸುವಾ 
ಸನೆ; ಹಸೆ-ಹಾಸಿಗೆ; ಕೆಲಎಮೆಗ್ಗ್ಗ ಲು, ಬದಿ; ಪಾರಣತೃಪ್ತಿ, ಸಂತೋಷ; 
ಸಾವುಮೆಯುಳಿದನನಿತ್ಯ, ಅಮರ. 


ಸಂಸಗೆಯೆ. ಸಂಪಗೆಯ ಹೂವಿನ ತುದಿಗೆ ನಸುಕೆಂಪು ಮೂಡಿದ್ದು 
ಕಂಡಾಗ ಹೊಳೆದ ಕಲ್ಪನೆ ಯೊಂದು ದಾಂಪತ್ಯರೂಪಕವಾಗಿ ಹೀಗೆ ಮೂಡಿದೆ. 


ಅಲರುಐಹೂವು; ತನಿವ=ಹೆಚ್ಚುವ, ತುಂಬಿಕೊಳ್ಳುತ್ತಿ ರುವ; ಬದೆ 
ಯಾಣ್ಮ=ವಹೆ ದಯೇಶ್ವರ, ಪತಿ; ಕನಲು-ಸಿಟಾ ಗು; ಕೆನ್ನೆ “ಗಲ; ಮಡಿಲವ 
ಉಡಿ; ip ಒಡನೆ ಆಡುವ ಗೆಳೆಯ. ಗೆಳತಿ; ಮಗುಳೆ-ಮತ್ತೆ; 
ಮುಕುಲಿತ-ಮೊಗ್ಗೆಯಾದ, ಮುದುಡಿಕೊಂಡ; ನೈದಿಲೆಎಕಮಲ. 


ಲೀಲೆ. ಒಮ್ಮೆ ಸಂಪಗೆ ಹೂಗಳನ ವ್ಸ ಕೈಯಲ್ಲಿ ಹಿಡಿದು ಸುಖಪ ಪಟ್ಟಿ 
ರಲು, ಹೂಗಳಿಲ್ಲದಾಗ ಕೂಡ ಕೈಬಿರಳುಗಳಿಗೆ ಸಂಪಗೆಯ ವಾಸ ಬಂದಿತು. 
ಆಗ ಈ ಕವಿತೆಯ ಕಲ್ಪನೆ ಹುಟ್ಟಿ ತು. ತನ್ನ ದೇಹವೇ ದೇವನ ಅದ್ಭು ತಲೀಲೆ 
ಯೆಂದು ಕಾ ನಸ ಜು ಇಲ್ಲಿ ಕವಿಯ ಕೋರಿಕೆ. ಮೂಗನ್ನು 
ಸಂಪಗೆಯ ತೆನೆಗೆ ಹೋಲಿಸುವುದು ಹಳೆಯ ಕಾವ್ಯರೂಢಿಯಿದೆ. ಅದನ್ನು 
ಇಲ್ಲಿ ಈ ಕವಿತೆಯ ಮಟ್ಟಿ ಗೆ ಅಲ್ಲಗಳೆದಿದೆ. 


ಮಂದಾರ ಹೂನಾ. ಇದು ಮುಖ್ಯವಾಗಿ ಒಂದು ಕಲ್ಪನಾಲಹರಿ. 
ಆದರೂ ಇದಕ್ಕೆ ಸೂಚ್ಯತೆ ಇಲ್ಲದೆ ಇಲ್ಲ. ಅದನ್ನು ಗುರುತಿಸಲು ಕೊನೆಯ 
ಸಾಲನ್ನು ನೋಡಬೇಕು. "ಲೋಕದ ಹೂವು (ಈ ಲೋಕದ ಚೆಲುವು) 


ಬಾಸಿಗ 


ಬೇಕಾದಷ್ಟು ಇರುವಾಗ ಸ್ವರ್ಗದ ಹೂವು (ಪರಲೋಕದ ಜೆಲುವು) ಗಳನ್ನು 
ಯಾರು ಕೇಳುತ್ತಾರೆ? ಎಂದು ಆ ಸೂಚ್ಯತೆಯನ್ನು ತಿಳಿಯುವುದು ಒಂದು 
ಬಗೆ. ಬೇರೆಯಾಗಿಯೂ ತಿಳಿಯಬಹುದು. 

ಪೂವಾಡಗಿತ್ತೇರುಎಹೂ ಮಾರುವ ಹೆಂಗಸರು. ಅಂದಾದ ಅಂದೂಗಿಎ 
ಜೆಂದಾದ ಅಂದುಗೆ, ಕಾಲಗೆಜ್ಜೆ; ವಾಸವರಾಯಣಇಇಂದ್ರ. 


ಬಿದಿಗೆ ಚಂದಿರ ಉಾರಿರುಳುಎಕಪ್ಪು ರಾತ್ರಿ; ಬಳಶಶಿಐಬಾಲಚಂದ್ರ, 
ಬಿದಿಗೆಯ ಚಂದಿರ; ತಣಿಗಂಡುಎತಣಿಯುವ ವರೆಗೆ ಕಂಡು; ಚ.ಕ್ಕಿಶುಕ್ರ; 
ಬಿಲ್ಲು ಬೆರಗಾದ ಒಗೆ=ಬಹೆಳ ಬೆರಗಾದ ಮನಸ್ಸು; ಜೆಲ್ಲಐಸಂತೋಷ, ಸುಖ; 
ಬಾಂದಳ=ಮಂಗಿಳಿನ ಎಡೆ (ಬಾನ್‌--ತಳ); ನಿರ್ಮಿತಿಎಸೃಷ್ಟಿ; ನಗೆಮುಗುಳು= 
ಮುಗುಳು ನಗೆ. 


ಬಂದಿಯಾ ಬೆಳದಿಂಗಳೆ. ಸ್ಪುಯ್ಲರೆ ಎ ನಿಟ್ಟುಸಿರು ಬಿಡು; ಅಂದ 
ದೊಡತಿಇಸೌಂದರ್ಯದ ಅಧಿದೇವಿ; ಮರೆವತಾಚು ಎಬಚ್ಚೆಡು; ನೆರವಿ 
ಸಮೂರು; ಶೋರಗತ್ತಲೆ-ಕಗ್ಗತ್ತಲೆ, ಕೆಂಗದಿರಎಸೂರ್ಯ; ಮಿಣುಕು 
ಹುಳ-ಹೊನ್ನೆ ಹುಳ. 


ಮರೆಯಾಗದಿರು ಚಂದ್ರಾ. ಹರಹು ಇ ವಿಸ್ತಾರ, ಅಗಲ; ಸರುವ 


ಸೀಸೋನೆ-ಎಲ್ಲ ಸವಿಯ ಧಾರೆ; ಜೊನ್ನ ಬೆಳದಿಂಗಳು; ಮೆರುಬುವಿ-ಮರು 
ಭೂಮಿ; ನೋಡಿಮನೆ-ಮೋಹಿಸುವ ಮನೆ; ನಿಲಿವ ಅಳವು-ನಿಲ್ಲಿಸುವ ಶಕ್ತಿ.. 


ಚಂದ್ರಹಾಗೆಯೆ. ಮಳಿಗಾಲದ ರಾತ್ರಿಯೊಂದರಲ್ಲಿ ಹೊಳೆಹೊಳೆಯುವ 
ಚಂದ್ರನನ್ನು ನೋಡಿದಾಗ ಈ ಕವಿತೆಯ ಉದಯವಾಯಿತು. 

ಫರುಷ-ಒರೆಗಲ್ಲು, ಪರೀಕ್ಷಿಸುವ ಒರೆ; ಆಂತುಐಹೊಂದಿ; ಕರೆ-ಕಪು ಸ 
ಕಲೆ; ದಿನದ ತಂಡೆ-ಸೂರ್ಯ; ಬಿನದ-ನಿನೋದ, ಸಂತೋಷ; ಕುನುಗುಎ 
ಮುದುಡು; ಕಾರುಎಮಳೆಗಾಲ; ಮಿಗಿಯೆಎವಿಹಾರಲು. 


೬ 


ನೆರವು 


ಕಿರಣರಾಣಿ. ನಿಚ್ಚ ನಿತ್ಯ, ಸಕತ; ತಿಂಗಳ-ಚಂದ); ನೀರೆಎಸುಂದರಿ, 


ಕಾಮನ ಹುಣ್ಣಿಮೆ. ಅಣಕಾಟ-ವಿಡಂಬನೆ ( Irony ); ನಿಳ್ಳೆಎನಣ್ಣ 
ಹುಡುಗ; ಕಿಳ್ಳಿಕೇತಾಟಿ-ಕಿಡಿಗೇಡಿತನ್ಯ; ತುರುತುರುಗಿ-ತುಂಬಿತುಂಬಿ, 


ವ್ಯಾಪಿಸಿ; ತೀಟಿಎಬೀಸುವಿಕೆ; ಸುಳಿದಾಟ; ಸುಂಟಿರೆಎಸುಂಟರಗಾಳಿ. 


ಎಳಹಕ್ಕಿಯೆ. ಸೆಳೆಗೊಂಬು-ಎಳೆಯ ಟೊಂಗೆ; ಉಯ್ಯಲೆ-ಜೋಕಾಲಿ; 
ಮಾನಸಿಕೆಮನುಷ್ಯತ್ವ; ಕಡೆವರ=-ಕಡೆಯ ವರೆಗೆ. 


ಹೊಸಕಾಲದ ನನಿಲು. ಮಳೆಗಾಲದಲ್ಲಿ ಕುಣಿದಾಡುವ ನವಿಲನ್ನು 
ಇಲ್ಲಿ ಬಣ್ಣಿಸಿದೆ. ಹೊಸಕಾಲದ ಹೊಸಹುರುಪಿನ ಸಂಕೇತವನ್ನೂ ಇದರಲ್ಲ 
ಇಟ್ಟಿ ಕೊಂಡಿದೆ. 

ದ್ವಿಜಎಹಕ್ಕಿ, ಪಂಡಿತ; ಮಾಸದ-=ಕುಂದದ, ಹೆಚ್ಚು ವ; ತಿರೆಐಭೂಮಿ; 
ಉಲಿಎಹಾಡು; ಪಸೆಎಹಸುರಿನ ಹಾಸಿಗೆ; ರಕ್ತುಸ-ರಾಕ್ಸಸ; ಬವರಐಯುದ್ಧ; 
ಮಾಣದ-ಬಿಡದ, ಒಂದೇ ಸವನೆ ನಡೆದ; ನೇಸರ-ಸೂರ್ಯ; ಪೊಡೆ-ಹೊಟ್ಟೆ; 


ರತ್ನಗಂಬಳಿ, ಉಂಬಳಿ-ಕಾಣಿಕೆ, ದತ್ತಿ; ಪಜ್ಜೆ-ಹನಿರು; ಮಲೆಎಗುಡ್ಡ; 
ಪರುಷ-ಸ್ಪರ್ಶ, ಸೋಂಕು; ರೋಮಹರುಷ=ರೋಮಾಂಚ; ಓರಣ- ಸಾಲು. 
ತಳತಳಿಪುವು-ಥಳಥಳ ಹೊಳೆಯುವವು; ನೀರ್ವನಿ-ನೀರ ಹನಿ; ಸಂತಸ= 
ಸಂತೋಷ; ಬರೆತ-ಒಣಗಿದ. 


ತಣ್ಣನ ಗಾಳಿ. ಇಬ್ಬರು ಗೆಳೆಯರು ಕೂಡಿ ಒಂದೆ ಭಾವದಲ್ಲಿ ತಲ್ಲೀನ 
ರಾಗಿ ಹಾಡಿದ ಹಾಡಿದು. ಬೆಳದಿಂಗಳ ರಾತ್ರಿಯಲ್ಲಿ ಮೆಲ್ಲನೆ ಬೀಸುವ 
ತಂಗಾಳಿಯ ಸೌಖ್ಯವನ್ನು ಇಲ್ಲಿ ವರ್ಣಿಸಿದೆ. 

ಎಲ್ಲೆಡೆ-ಎಲ್ಲ ಕಡೆಗೆ; ಬೆಳ್ಬಸವಬಿಳಿಯ ಕೀರ್ತಿ; ಅಲಗದಡೆ-೬ಗಳಾಡಡದೆ, 
ಚಲಿಸದೆ; ಹೊಮ್ಮ್ಮುಎಹೊರಬರು, ಉಕ್ಕು; ನೆರ-ಕೂಡು, ಪೂರ್ಣಗೊಳ್ಳು. 


೬ 


ಬಾಸಿಗ 


ಜೀಸು ತಾಯಿ. ಒಂದು ರಾತ್ರಿ ಭೋರೆಂದು ಬಿರುಗಾಳಿ ಬೀಸುತ್ತಿ 
ದಾಗ, ಒಬ್ಬ ತಾಯಿಯು ಎಡೆವಿಡದೆ ಬೀಸುಕಲ್ಲಿನಲ್ಲಿ ಬೀಸುತ್ತಿರುವ ಚಿತ್ರ 
ಕಣ್ಣಮುಂದೆ ಸುಳಿಯಿತು. ಅದನ್ನು ಇಲ್ಲಿ ಒಣ್ಣಿಸಲಾಗಿದೆ. ಸೃಷ್ಠಿ ಮಾತೆ 
ತನ್ನ ಮಗುವಾದ ಭಕ್ತಜೀವನಿಗೆ ದರ್ಶನ ಕೊಡದೆ ತನ್ನ ಅದ್ಭುತಲೀಲೆಯಲ್ಲಿ 
ಬೆರೆತುಹೋಗಿರುವಳಲ್ಲ ಎಂಬ ಕೊರಗು ಈ ಕವನದಲ್ಲಿ ಸೂಚಿತವಾಗಿದೆ. 


ಆ ಸಂಜೆ. ಒಬ್ಬ ಗೆಳೆಯನ " ಶಾಂತಿನಿಕೇತನ 'ವೆಂಬ ಮನೆಯ ಅಟ್ಟಿದ 
ಮೇಲೆ ಕುಳಿತು ಕಂಡ ಒಂದು ಸಂಜೆ ಈ ಕವಿಶೆಯ ವಿಷಯ. 

ಅಪ್ಪುಗೆಐಆಲಿಂಗನ; ದಿಗಂತವದಿಕ್ಕಿನ ತುದಿ; ಹೊಂಗದಿರುಎಬಂಗಾರದ 
(ಹಳದಿ) ಕಿರಣ; ಭಾವುಕ=ರಸಿಕ. 


ರಾತ್ರಿಯೆಂಜನಳಾವ ಧಾತ್ರಿ. ಧಾತ್ರಿ-ದಾಯ್ಕಿ,ಸಾಕುತಾಯಿ;ಜೆನ್ನುಎ 
ಹಿತ, ಕಲ್ಯಾಣ ಮುಗುಳು-ಮೊಗ್ಗೆ; ಪೀರು-ಕೆದರು, ಹರವು; ಮೋಡಿ 
ಮೋಹಿನಿ, ಇಂದ್ರಜಾಲ; ಸವನಿಪುದು-ಒಬರುವ್ರದು, ಒದಗುವುದು. 


ಭೂಕಂಪ. ಬಿಹಾರದಲ್ಲಿ ಆದ ಭೂಕಂಪದ ಅನಾಹುತವನ್ನು ಕೇಳಿ 
ದಾಗ ಜಿವ ಕಲಮಲಗೊಂಡು ಈ ಕವಿಕೆಯಲ್ಲಿ ತನ್ನ ಮರುಗನ್ನು ತೋಡಿ 
ಕೊಂಡಿತು. ಇದರಲ್ಲಿ ಕವಿ ಭೂಮಿತಾಯಿಯನ್ನು ಕುರಿತು ನುಡಿದಂತೆ 
ಕಲ್ಪಿಸಬೇಕು. 

ಬೀಗಿಎಉಬ್ಬಿ; ಐಎತ್ತ್ಮಣದುಎಎಲ್ಲಿಯದು; ನೋಂತ-ವ್ರತತೊಟ್ಟಿ; 
ರುಲ್ಲು-ಧಕ್ಕೆ, ಆಘಾತ. 

ಏರು-ಇಳಿ. ಸಮುದ್ರದ ತೆರೆಗಳ ಏರಿಳಿತಗಳನ್ನು ಇಲ್ಲಿ ಒಂದು ಕ್ರಮ 
ದಿಂದ ಬಣ್ಣಿಸಿದೆ. ಪ್ರತಿಯೊಂದು ಪದ್ಯವಿಭಾಗದ ಮೊದಲಿನ ಏಳು ಸಾಲು 
ಏರನ್ನು, ಘೊನೆಯ ಏಳು ಸಾಲು ಇಳಿತವನ್ನು ಕುರಿತು ಇವೆ. ಮನುಷ್ಯ 
ಜೀವನಕ್ಕೆ ಅನ್ವಯಿಸುವ ಅರ್ಥ ಪುಷಿ ಯನ್ನೂ ಇಲ್ಲಿ ಕಾಣಬಹುದು. ಏರು 
ಮನುಷ್ಯನ ಆನಂದಮಯವಾದ ಉನ್ನತ ಜೀವನವನ್ನೂ, ಇಳಿತವು ಮೋಹದ 


ಆ 


ನೆರವು 


ಅವನತ ಜೀವನವನ್ನೂ ಚಿತ್ರಿಸುತ್ತವೆ. ಕವಿಯ ವೈಯಕ್ತಿಕ ಅನುಭವಕ್ಕೆ 
ಈ ಅನ್ವಯವು ಸರಿಹೋಗುತ್ತದೆ. 

ಹೊರೆಯೇರಿಇಹಿರಿಹಿಗ್ಸಿ; ಹೊಂಗುಎಉಬ್ಬನ್ಬ; ಕೆಲಸಾರ್ಚಿ-ಮಗ್ಗು - 
ಲಿಗೆ ಬರಿಸಿ; ಚಲ-ಹಟಿ; ತಾರಗೆಎನಕ್ಟತ್ರ; ನೇರಾಗಿಐಸರಳವಾಗಿ; ಕೆಲೆ 
ಆಡು, ನಲಿ; ನೊರೆ-ಬುರುಗು; ಕೆಳದಿಗೆಳತಿ, ಪ್ರಿಯತಮೆ; ಮೇಗಡೆಎ 
ಮೇಲಿನ ಕಡೆ, ಮುಗಿಲ; ಆರೆಗಲ್ಲು-ಒಂಡೆಗಲ್ಲು; ಪೋಪುದು-ಹೋಗು 
ವುದು; ಕರಿಗರುಳಧಿಟ್ಟುರಎಕಪ್ಪುಳರುಳಿನ (ಹೃದಯದ) ನಿಷ್ಠುರತೆ. 


ಸಂಗೀತ-ಜನ್ಮ, ಒಂದು ಕಾವ್ಯಕೇಳಿಯಲ್ಲಿ ಅಕಸ್ಮ್ಮಾತ್ತಾಗಿ "ಸಂಗೀತ' 
ಎಂಬ ವಿಷಯದ ಚೀಟಿ ಕೈಗೆ ಬಂದಾಗ ನಿಯಮಿತ ಅವಧಿಯಲ್ಲಿ ಬರೆದ 
ಕವನವಿದು. 

(ಬಕೋಹಂ) ಬಹುಸ್ಕಾಂ-(ಒಬ್ಬನಿದ್ದೇನೆ) ಹಲವಾಗಿ ಹಬ್ಬುತ್ತೇನೆ 
(ಸೃಷ್ಟಿ ಮಾಡುವ ಮೊದಲು ಆದಿಪುರುಷ ಹೀಗೆ ಎಂದನೆಂದು ಉಪನಿಷತ್ತಿ 
ನಲ್ಲಿದೆ); ಅಸತೋಸದಜಾಯತ-ಏನೂ ಇಲ್ಲದ್ದು ಎಂಬುದರಿಂದ ಇದ್ದದ್ದು 
ಹುಟ್ಟಿತು (ಇದು ವೇದದಲ್ಲಿಯ ಸೂಕ್ತದ ಸಾಲು); ಒಳೆಗಾಳಿ-ಬಳೆಒಳೆಯಾಗಿ 
ಸುತ್ತುವ ಗಾಳಿ; ಸೋಹಂ-ಅವನೇ ನಾನು, ಆದಿಪುರುಷನೇ ನಾನು; ಹುಲಿ- 
ದೊವಲರು-ಹುಲಿ ತೊಗಲಿನವರು; ಚೆನ್ನುಎಕೆಂಪು, ಜೆಲುವಿಕೆ. 

ಅಪರಂಪಾರ. ವಿಶ ದ ಅಪಾರತೆಯನ್ನೂ ನಿಯಮ.ಬದ್ಧತೆಯನ್ನೂ 
ಅನುಭವಿಸಿ ಬೆರಗಿನ ಮನೋವೃತ್ತಿಯಲ್ಲಿ ಇದ್ದಾಗ ಈ ಕವನ ಹುಟ್ಟಿದೆ. 

ಕಿರುಕೋಟಿಎಸಂಕುಚಿತ ದೃಷ್ಟಿ; ಅರಿದಾದ ಆರಿವುವಅದ್ಭುತ ಜ್ಞಾನ, 
ಚಿತ್‌ ಶಕ್ತಿ. 


ಎಂದೊ ಏನೊ. ಕವಿಯ ಕಾವ್ಯಜೀವನವು  ಮೊದಲುಗೊಂಡಾಗ 
ಅನುಭವಿಸಿದ ಅದ್ಭುತರಮ್ಳತೆಯು ವಿವರವಾಗಿ ಇಲ್ಲಿ ಚಿತ್ರಿತವಾಗಿದೆ. ಅದು 
ಇೊನೆಬಾಳದೆ ಹೋಯಿತೆಂಬ ಕಳವಳವು ಮುಂದೆ ತಲೆದೋರಿದಾಗ ಇದನ್ನು 


೯ 


ಬಾಸಿಗ 


ಬರೆದಿದೆ. ಅದೇ ಈ ಕವನಕ್ಕೆ ಪ್ರೇರಕವಾಗಿದೆ; ಮೊದಲಿನ ಅನುಭವವೆಲ್ಲ 
ಸ್ಮೃತಿರೂಪವಾಗಿದೆ. 


ಪುದಿದು-ತುಂಬಿಕೊಂಡು, ವ್ಯಾಪಿಸಿ; ಹೇಸಿ-ಹೂ-ಮಲೆನಾಡಿನಲ್ಲಿ 
ಒಂದು ಪ ಪ್ರಸಿದ್ಧ ಹೂ; ಮಲರು-ಹೊವು; ನೋಂಪಿಎವುತ; ಆಯ್ದನಲರಿಸಿದ] 
ಶ್ರೇಷ್ಠ; ಮುಡಿಪುಎಕಾಜಿಕೆ, ಆಹುತಿ; ಹೊಲೆ-ಕೆಡಕು, ವಿರೂಪ; ಓವ 
ಪ್ರೀತಿಸುವ, ಕಾಯುವ. 


ಮಲೆನಾಡಿಗೆ ಮುಡಿಪು. ಬಯಲುಸೀಮೆಯಲ್ಲಿ ಹುಟ್ಟಿ ಬೆಳೆದ ಕನಿ 
ಮೊಟ್ಟಿ ನೊದಲನೆಯ ಸಾರೆ ಮಲೆನಾಡಿನ ಸೃಷ್ಟಿಯನ್ನು ಕಂಡು ಹೊಂದಿದ 
ಅನುಭವವು ಇಲ್ಲಿ ನಿರೂಪಿತವಾಗಿದೆ. "ಮಲೆನಾಡಿನ್ಲಿ ಏನು ಹೊಗಳುವ 
ಹಾಗಿದೆ? ಎಂಬ ತಟಿನ ವೃ ತ್ಕಿಯು ಮೊದಲು ತಲೆದೋರಿ ಕೊನೆಗೆ ಒಂದು 
ಸೌಂದರ್ಯದರ್ಶನವು ಆನರಿಸಿಕೊಂಡಿತು. 


ಭೂ-ಭೂತ-ಭೂವಿಿಯೆಂಬ ಭೂತ; ಹಳಪೊದೆ-ಹಳೆಯ ಕಂಟಿ; ಇಡಿ- 
ಕಿರಿದ-ದಟ್ಟಿ ವಾಗಿ ಬೆಳೆದ; ತಿಳಿಗೊಳ್ಪತಿಳಿನೀರಿನ ಸರೋವರ; ನೆರೆ-ಪ್ರುವಾಹುಃ 
ಉಕ್ಕು; ತನಿಗೆಂಡಎಕಾದ ಕೆಂಡ; ಬೇಗುದಿ-ಸಂತಾಪ; ಓಡ-ನಾವೆ; ತಂಗು= 
ನೆಲಸು, ನಿಲ್ಲು; ಈಜು-ಈಸು; ತಣಿವುಎ ತೃಪ್ತಿ, ಸೌಖ್ಯ; ಅಣಿಗಿಎಮುಗಳು; 
ಮಿಂಚುವೇಗ-ಮಿಂಜಿನ ವೇಗ; ಎಗರುಎಹಾರು, ನೆಗೆ; ಐಸಿರಿಎಐಶ್ವರ್ಯ; 
ಮುನ್ನೀರುಎಸಮುದು; ಜೋಗ-ಜಲಪಾತ; ಕಳಮೆ-ಭತ್ತದ ಗದ್ದೆ; 
ಒಸೆದು ಪ್ರೀತಿಸಿ; ತೊನೆ-ತೂಗಾಡು; ಮೈೈಗೋಯಿಲ=ಮೈಯೆಂಬ ಗುಡಿ; 
ಅಕ್ಕುರೆ-ಪ್ರೀತಿ; ರೂಹು-ರೂಪ; ಬೆಳೆಯಳಿದುಂದುಎಬೆಳೆಯುವ ಅಳಿಯುವ 
ಸಮೃದ್ಧಿ; 2 ನಿರ್ನಿರ್ವೇದ-ಬೇಸರಿಲ್ಲದ (ನಿರ್ವೇದ-ಬೇಸರು). 


ಭಾರತ ಹುಣ್ಣಿನೆ. ವರ್ಷವರ್ಷಕ್ಕೆ ಬರುವ ಭಾರತ ಹುಣ್ಣಿವೆಯ ಬೆಳ 
ದಿಂಗಳನ್ನು ನೋಡಿ, ಭಾರತ ದೇಶದ ಹುಣ್ಣಿವೆ (ಪೂರ್ಣತೆಯ ಕಾಲ) ಎಂದಿಗೆ 
ಬರುವುದೆಂದು ಭಾರತವನ್ನ ಇಲ್ಲಿ ಕೇಳಿದೆ. 


೧೦ 


ನೆರವು 


ಹೊಂಗಳೆ-ಎಹೊನ್ನಿನ ಕಳೆ ಒಂಗಾರದ ಕಾಂತಿ; ತೀವಿದ-ತುಂಬಿದ; 
ತೇಜಿ ಕುದುರೆ. 


ಮಹಾತ್ಮರನ್ನು ಕುರಿತು. ಭಾರತದ ಹಿರಿಯ ಮುಂದಾಳುಗಳಾದ 
ಮಹಾತ್ಮರನ್ನು ಕುರಿತು ಇದನ್ನು ಮುಖ್ಯವಾಗಿ ಬರೆದಿದೆ. 


ಮುನಿಸುಎಸಿಟ್ಟು; ನಗೆ-ನೆರೆಎನಗೆಯ ಉಕ್ಕು. 


ಲ್ಲ 


ನಾಡವರು. ಕನ್ನಡಿಗರ ಸಾಮೂಹಿಕ ರಾಷ್ಟ್ರಗೀತೆಯೆಂದು ಇದನ್ನು 
ರಚಿಸಿದೆ. ಇತಿಹಾಸಕಾಲದಲ್ಲಿ ಕನ್ನಡಿಗರು ಮಾಡಿದ ಸ್ಮರಣೀಯ ಕಾರ್ಯ 
ಗಳನ್ನು ಕಾವ್ಯಬಂಧದಲ್ಲಿ ಹೆಣೆದಿರುತ್ತದೆ. ನಾವು ಕರುನಾಡವರು ಎಂದರೆ 
ದೊಡ್ಡ ಮನಸ್ಸಿನಿಂದ ದೊಡ್ಡ ಕೆಲಸಗಳನ್ನು ಮಾಡುವವರು ಎಂಬ ಭಾವವು 
ಇದರ ಮುಖ್ಯ ಸೂತ್ರ. 

ಅರಿದಾಗಿ-ಅದ್ಭುತವಾಗಿ, ಆತ್ಚ ರ್ಯಕರವಾಗಿ; ಸೊಂಪುಎಸೌಂದರ್ಯ; 
ಪೆಂಪು-ವೈಭವ; ಪುಲಿಬಾಯಿ-ಒಬ್ಬ ಶಾತವಾಹನರಾಜನ ಹೆಸರು; ಗುಡಿ- 
ಧ್ವಜ; ಹುಡಿಯೂಡಿ-ಹುಡಿಯುಣ್ಣಿಸಿ, ಅವಮಾನ ಮಾಡಿ; ಚಾಗಿಎತ್ತಾಗಿ; 
ಮುಗಿಲದೀವಿಗೆ-ನಕ್ಸತ್ರ. 


ಎಂಥ ನಾಡಿದು. ಸಂಸ್ಕ ಫತಿಸಂಪಸ್ನವಾದ ಕನ್ನಡನಾಡು ಈಗ ಎಂಥ 
ಸಂಸ್ಕ್ರೃತಿಹೀನವಾದ ಕಾಡಾಗಿದೆ ಎಂಬುದೇ ಇದರ ಮೂಲಭಾವ. 

ಹುಂಲುಸಾದ-ಎಸಮೃದ್ಧ್ದವಾದ; ಊಳಿಗ-ಸೇವೆ, ಚಾಕರಿ; ಮೊರಡುಎ 
ಹುರಬರಕ, ಅಡ್ಡತಿಡ್ಡ; ನನೆಕೊನೆವೋಗು -ಆರಳು, ಪೂರ್ಣತೆ ಹೊಂದು; 
ಮರಳು ತಿರುಗಿ ಬಾ. 


ಕನ್ನಡದ ಚಂದ್ರ. ಕನ್ನಡ ಸಂಸ್ಕೃತಿಯೆಂಬ ಚಂದ್ರನು ಅದೆಷ್ಟೊ 
ಹುಣ್ಣಿವೆಗಳನ್ನು ಕಂಡಿರುವನು. ಇಂದು ಅವನ ಹೊಸ ಹ.ಣ್ಣಿವೆಯು 
ಯಾವಾಗ ಕಾಣುವುದೆಂಬುದು ಇದರಲ್ಲಿಯ ಅಭಿಪ್ರಾಯ. 


೧೧ 


ಬಾಸಿಗ 


ಬೀಗಿದೆಡೆ-ಉಬ್ಬಿ ದ ಎಜೆ; ಸೆಚ್ಚು ಸತ್ವ ಉತ್ಸಾಹ; ಒದವುಎಬರವು, 


ಉದಯ; SS ತಣಿಗಾಣುವ ಪತ್ರಿ ಸ ಯಾಗುವಂತೆ ಕಾಣು. 


ಕಾರಣಪುರುಷ. ಕನ ಸ ಡನಾಡಿನ ಕಾರಣಪುರುಸನು ನಿಶ್ಚಿತವಾಗಿ 
ಬರುತ್ತಲಿರುವನೆಂಬ ಹ ಹಾಡಿದು. « ಕಾರಣಪುರುಷ' ಎಂಬ 
ಕಾದಂಬರಿಯಿಂದ ಇಲ್ಲಿಗೆ ಎತ್ತಿ ಕೊಂಡಿದೆ. 

ಕಾರಣಪುರುಷವಯುಗನಿವಾಣಕಾರನಾದ ಮಹಾಪುರುಷ; ಇನಿ- 
ಜೀನು-ಸವಿಜೇನು; ಅರಶುದುಂಬಿಎರಾಜಭ್ರಮರ; ಮುತ್ತುಎಮುದ್ದು; 


ಮಸುೆಮಸುಕಾಗಲು; ಆಡಿವಚ್ಚೆಎಪಾದದ ಗುರುತು; ಕ 
ಮುಚ್ಚಿ ರು. 


ಯುಗಾದಿ. ಬುತುಮಾನದ ಪ್ರಕಾರ ತಪ್ಪದೆ ಬರುವ ಹೊರಯುಗಾದಿ 
ವರ್ಷಕ್ಕೊಮ್ಮೆ ಬಂದೇ ಬರುತ್ತದೆ. ಆದರೆ ಜೀವಮಾನದ ಪ್ರಕಾರ ಜೀವನ 
ವನ್ನು ಹೊಸದು ಮಾಡುವ ಒಳಯುಗಾದಿ ಮಾತ್ರ ಹಿಂದೆ ನಡೆದಂತೆ 
ತೋರುತ್ತದೆ. 

ಕಾಲದ ಅಡಿಐಕಾಲಪುರುಷನ ಪಾದ; ಒಕ್ಕಲುಎಸುಗ್ಲಿ, ಸಂಪತ್ತಿ; 
ಬೀಕಲು-ಒಣಗಿದ್ದು, ವಿನಾಶ; ಮೊರೆಎಬಿನ್ನಹ. 

ಎಲ್ಲಿದೆ ಯುಗಾದಿ. ಯುಗದ ಆದಿ ಎಂಬ ಹೆಸರು ಸಾರ್ಥಕವಾದರೆ 
ನಿಜವಾದ ಯುಗಾದಿ. ಅದೇ ಇಂದಿನ ಜೀವನವನ್ನು ನೋಡಿದರೆ 
ಯುಗಾಂತವೆನ್ನುವ ಹಾಗಿದೆ. ಸ್ನ _೦ತದ ಜೀವನದಲ್ಲಿ ಅತ್ಯಂತ ನಿರಾಶೆ ಕವಿದಾಗ 
ಈ ಕವಿತೆ ರೂಪವ ತಾಳಿದೆ. 

ಪರಮತಶೆ-ಪರಮಾವಧಿ; ಕಡೆ-ಅಂತ್ಯ, ಸಾವು;ಹಳನಡೆ-ಹಳೆಯ ರೀತಿ- 
ನೀತಿ. 

ಜೊಂಜೆ| ಮುಂಬಯಿಯಲ್ಲಿ ಹಲವು ದಿನವಿದ್ದು ಮಹಾಸಂತೆಯಂಥ 
ಅದರ ವಾತಾವರಣವನ್ನು ಅನುಭವಿಸಿ, ಬೆಂದು ನೊಂದು, ಹೆದರಿ ಮುದುರಿ, 


೧೨ 


ನೆರವು 


ಮತ್ತೆ ಧೈರ್ಯಗೊಂಡು ಈ ದೀರ್ಥ ಕವನ ನ್ಪ್ಪು ಅಲ್ಲಿದ್ದಾಗಲೇ ಬರೆಯ 


ಹ ಓಜ... 
ಲಾಯಿತು. 
ತಪ್ಪಲ-ಎತ್ತರದ ನೆಲ; ಪ್ರಡಿಯಾಳುಎದುರ್ಬಲ ಮನುಷ್ಯ; ಉದ್ದಿಮೆ= 
ಉದ್ಯಮ, ವ್ಯಾಪಾರ; ಕಡೆಗೈಎನಾಶಮಾಡು; ಶಿಖೆ-ಎಉರಿ, ಜ್ವಾಲೆ; 
ಕಾಳ್ಗಿಚ್ಚು-ಕಾಡುಕಿಚ್ಚು ಕ ವಾಂಛಿತಂಲಶೆ-ಅಪೇಸೆ ;  ಬೊಂಬೆ-ಗೊಂಬೆ; 
ರುಚಿರಐಸುಂದರ; ಸರ್ವಸಂ೦ನಿಧ-ಎಲ್ಲ ಕಡೆ ಇರುವ; ಹಾವಕೊಬ್ಬುಎಹಾವಿ 
ನಂಥ ಕೊಬ್ಬುವಿಕೆ; ಕಂಡರಿತೊಲಿವ=-(ಕಂಡು ಅರಿತು ಒಲಿವ) ಕಂಡು 
ತಿಳಿದು ಪ್ರೀತಿಸುವವನು; ಅರಿದು ಒರೆ-ವಿಚಿತ್ರವಾಡ (ಖಡ್ಗದ) ಒರೆ; 
ಬಂಟಿ-ಶೂರ; ಏಕಾಕಿಎಬಬ್ಬೊಂಬಿಗ; ಎಂಬೆ-ಎನ್ನುವೆ. 


ಅಳಿಗಾಲ. ಅಳುಗಡಲುಎದು8ಖದ ಸಮುದ್ರ; ಕೊಳಗುಳ-ಯುದ್ಧ, 
ಕಲಹ; ಹಿಳಿಐಹಿಂಡು, ನಾಶಗೊಳಿಸು; ತಕ್ತಳದಿಎಕಚಿಪಿಚಿಯಾಗಿ;ಉಡುಗಣ- 
ನಕ್ಬತ್ರಸಮೂಹ; ಬಯೆಲು-ಮೋಡ; ತೂಳು-ಬೆನ್ನಟ್ಟು , ಶೊಡೆದೋಡಿಸು. 


ಬಯಲಾಯ್ತು. ಹಲವು ಕಾಲದಿಂದ ರೂಪಗೊಳ್ಳುತ್ತಿದ್ದ ಆದರ್ಶ- 
ಮಂದಿರವೊಂದು ಕಣ್ಮರೆಯಾಗಲು ಇಲ್ಲಿಯ ಭಾವನೆಗಳು ಹುಟ್ಟಿ ದವು. 

ಕಂತೆಎಸುಳ್ಳು, ವ್ಯರ್ಧಸಂಗತಿ; ದಿವ್ಯಯಾನಣದಿವ್ಯರಥೆ, ವಾಹನ; 
ಸುಳಿಯೆಲರುಎಸುಳಿಗಾಳಿ; ಕಲೆತಂದ-ಕೂಡಿಸಿ ತಂದ; ನರುಗಂಪು-ಸುವಾ 
ಸನ; ಸುರಭಿಸುಮಸಂಕುಲಎಸುವಾಸ ಮತ್ತು ಹೂವಿನ ಗುಂಪು; 
ಮೃಣ್ತಯದ-ಮಣ್ಣಿನ, ನಶ್ವರ; ಅತಿಮಾನುಷ-ಲೋಕೋತ್ತರ, ದಿವ್ಯ. 


ಪ್ರತಿಜೀನ. ಇಂದಿನ ಜೀವನದಲ್ಲಿ ಸಮಸ್ಯೆಗಳು ಹೆಚ್ಚಿವೆ, ಶೋಕ 
ಸಂತಾಪಗಳು ಮಿತಿವಿತಾರಿವೆ. ಪ್ರತಿಜೀವದಲ್ಲಿ ನಿರಾಶೆ-ಅಶಾಂತಿಗಳಿಂದ 
ಒಂದು ಬಗೆಯ ಪ್ರ ಸ್ರಳೆಯಬುದ್ಧಿಯು ಹುಟ್ಟಿದೆ; ಪ್ರಳಯಕಾಲದಲ್ಲಿ ಜಗತ್ತನ್ನು 
ನಾಶಮಾಡುವುದರಲ್ಲಿಯೇ ಸ೦ತೋಷಹೊಂದುವ ಶಂಕರನಂತೆ ಪ್ರತಿಜೀವವು 
ಕಾಣುತ್ತದೆ. ಸ್ವಂತ ಜೀವನದ ಬಗ್ಗೆ ತೀವ್ರ ಜುಗುಪ್ಸೆ ಹುಟ್ಟಿದಾಗ ಈ 
ಕವಿತೆಯನ್ನು ಬರೆದಿದೆ. 

ಮಸಣ=ಸ್ಮ ಶಾನ; ಪ್ರೇತಂಹೆಣ; ಸೊಗ-ಸುಖ; ಆಶಾಭೂತ=-ಲಕೆ 
ಯೆಂಬ ಭೂತ; ಕಪ್ಪಿಸು-ಕಪ್ರುಗೊಳಿಸು; ಮೋಹರ=ಸಮೂಹ, ಸಾಲು; 
ಲಾಸ್ಕ್ಯಎಕುಣಿತ; ಸುಡುಗಾಡೊಡೆಯಶಿವ. 


ಕಲ್ಬಾಂತ ರಾತ್ರಿ. ಒಂದು ಅಮಾವಾಸ್ಯೆಯ ಮಧ್ಯರಾತ್ರಿಯಲ್ಲಿ 
ಸಕ್ಸ್‌ ತ್ರನಿಬಿಡವಾದ ಆಕಾಶವನ್ನು ನೋಡಿ ಹೊಳೆದ ಕಲ್ಪನೆಯೊಂದು ಇಲ್ಲಿ 
ಮೂಡಿದೆ. ಸೃಷ್ಟಿಯ ಚಿತ್ರವು ಮನುಷ್ಯ ಜೀವನ ದುಃಖಾಂತಕ್ಕೆ 
ರೂಪಕವಾಗಿದೆ. 

ಭಾಲದೇಶ-ಹಣೆಯ ಭಾಗ; ಹಿರಿಗಡಲುಎಮಹಾಸಾಗರ; ಹೊಳಪುಎ 
ಹೊಳಪು, ಪ ಪ್ರಖರ ಬೆಳಕು; ಹಗೆಯ-ಹಗೆಯ, ತಗ್ಗು, ಕುಳಿ. 


ಇಂಥಾ ಜನ್ಮಾ ನೋಡೊ. ಒಬ್ಬ ಕುರುಡ ತಿರುಕನು "ಇಂಥಾ ಜನಾ 
ನೋಡೋ ಧರಾ ಮಾಡೋ ಎಂದು ಹಾಡುತ್ತ ಭಿಕ್ಸೈ ಬೇಡುವುದನ್ನು 
ಫೇಳಿದಾಗ ಆ ಹಾಡನ್ನು ಪೂರ್ತಿಗೊಳಿಸಬೇಕೆಂದು ತೋರಿತು. ಅದೇ 
ಇಳಿಯ ಹಾಡು. 
೧೨ 
ಬಡವರ ಹಾಡು. ಬಡವರ ಮನೋವೃತ್ತಿಯಲ್ಲಿಯ ದೈವಾಧೀನತೆ, 
ಅದರಿಂದ ಉಂಟಾದ ಆಶಾವಾದಿತ್ತ ಇವುಗಳನ್ನು ಈ ತ್ರಿಪದಿಗಳಲ್ಲಿ ಚಿತ್ರಿಸಿದೆ. 


ಅಸೆ. ಸಾವಿನ ಹೊಳೆಯಂತಿದ್ದ ಈ ಭಂಗುರ ಪ್ರಪಂಚದಲ್ಲಿ ಮುಂದೆ 
ಬರುವುದರ ಆಸೆಯೆಂಬ ಈಸುಗು೦ಬಳಕಾಯಿಯ ಆಸರ ಹೊಂದಿ ಮನು- 
ಷ್ಯರು ಬಾಳುತ್ತಿರುವರು ಎಂಬುದು ಇಲ್ಲಿಯ ಅಭಿಪ್ರಾಯ. 


ಏಕೆ. ಕೊನೆಯ ಎರಡು ಸಾಲುಗಳಲ್ಲಿ ಇದರ ಮುಖ್ಯ ಭಾವವಿದ್ದು 
ದೃಷ್ಟ್ವಾ ೦ತಗಳಿಂದ ಅದನ್ನು ಸಾಲು ಸಾಲಿಗೆ ಬೆಳಿಸಿದೆ. 

ಚರಣಗಲಿತ-ಕಾಲು ಮುರಿದ; ಊಟೆ-ಸೆಲೆ, ಬುಗ್ಗೆ. 

ಹೆಂಡಂಕಿ ಆಗುವಾ ಹೆಂಗೂಸೆ ಕೇಳ. ತುಂಬು-ನೆರೆ ಎ ತುಂಬಿದ ಪೂರ, 

ಪ್ರವಾಹ; ಸೂರೆಮಾಡಿ-ಹೆಚ್ಚಾಗಿ ಕೊಟ್ಟು, ತೂರಾಡಿ; ೬ರಲ್ಲಿ ಮನೆಮನೆಗೆ 
ಹೋಗಿ ಮುತ್ತೆ ಡೆಯರ ಕಾಲು ತೊಳೆಯುವ ಪ ಪದ್ದತಿಯ ಉಲ್ಲೇಖವಿದೆ. 
ಚಿನ್ನ ಬಂಗಾರ. | 


ಗಂಡನಾಗುವ ಜಾಣ. ಕಂಡಿತದ ನುಡಿ ಎ ಸ್ಪಷ್ಟಮಾತು; ಒಲವು- 
ಗೊಡ-ಪ್ರೀತಿಯ ಕೊಡ; ತೊತ್ತು-ದಾಸಿ; ನಗೆ ನಲಿವು ಇ ವಿನೋದ, 
ಸಂತೋಷ; ತಿಳಿಗಣ್ಣು =ತಿಳಿವಳಿಕೆಯ ವಿವೇಕದ ದೃಷ್ಟಿ; ಆಅಮಿತ=ಅನಂತಃ; 
ಲೆಕ್ಕವಿಲ್ಲದ; ಹಸನಾಗಿಎನಿರ್ಮಲವಾಗಿ;ಹಿರಿಯೊಡೆಯ-ದೇವ; ಬೆರಕೆ-ಸಮ- 
ರಸ; ಅಂಜದರ-ಅಂಜದೆ ಇರುವವರ; ಹಗೆಎವೈರ. 


ಗೆಳೆತನದ ಗೀತ. ಗೆಳೆಯರ ಸಮೂಹಗೀತೆಯಾಗುವಂತಿ ಇದನ್ನು 
ರಚಿಸಿದೆ. 
ಹತ್ತುಗಡೆ-ಎಆಫ್ಸ ಸಂಬಂಧ; ಅನುನಯ-ಹೊಂದಿಕೆ, ಒಡಂಬಡ. 


ಗೆಳೆತನ. ಗೆಳೆತನ ಹ'ಟ್ಟಿ ಬೆಳೆದು ಮಾಗಿದ ಬಗೆಯನ್ನು ಇಲ್ಲಿ ವರ್ಣಿ 
ಸಿದೆ. ಗೆಳೆಯರು ಒಂದು ಬೇವಿನ ಮರದ ಬುಡದಲ್ಲಿ ಗ ತಮ್ಮ ಸುಖ 
ದುಃಖಗಳನ್ನು ತೋಡಿಕೊಂಡು ಗೆಳೆತನದ ಆತ್ಮೀಯತೆಯನ್ನು [| 
ತ್ತಿದ್ದರು. ಆ ಬೇವಿನ ಮರನೇ ಈ ಹಾಡಿಗೆ ಸ್ಫೂರ್ತಿ ಕೊಟ್ಟಿದೆ. 


ಗೆಳೆಯನಿಗೆ. ಹೆಚ್ಚಿನ ವಿದ್ಯಾಭ್ಯಾಸಕ್ಕಾಗಿ ವಿದೇಶಕ್ಕೆ ಹೊರಟ ಗೆಳೆ 
ಯರಿಗೆ ಇದು ಶುಭಚಿಂತನೆಯ ಕವಿತೆ. 

ದೀಂಕಿಡುಎಹಾರು, ನೆಗೆ; ತಾಳೆ ತಾಳೆಯ ಮರ; ಒಸಗೊಡೆಎ 
ಕೀರ್ತಿಯಛತ್ರ; ತಾರಿದ-ಒಣಗಿದ (ತಾರು-ಒಣಗು). 

ಪ್ರಲ್ಲಾದ! ಈ ಹೆಸರಿನ ಗೆಳೆಯನ ಮದುವೆಯ ಹೊತ್ತಿಗೆ ಅವನಿಗೆ 
ಸಲ್ಲಿಸಿದ ಕಾಣಿಕೆ ಕವಿತೆಯಿದು. 

ತತಿ-ಸಮೂಹ; ಮಧು ಪವಭ್ರಮರ್ಯ ತಣಿವು-ತೊರೆಎತೃಪ್ತಿಯ ನದಿ; 
ಸಂಚಯ ಸಂಚಿತ, ಕೂಡಿಟ್ಟು ದು. 


ಗೆಳೆಯನಿಗೆ. ರಾಮನೆಂಬ ಗೆಳೆಯನ ಲಗ್ನದ ಕಾಲಕ್ಕೆ ಅವನ ವ್ಯಕ್ತಿತ್ವ 
ವನ್ನು ಸೂಚಿಸಿ ಅವನ ದಾಂಪತ್ಯಜೀವನಕ್ಕೆ ಶುಭವನ್ನು ಇಲ್ಲಿ ಕೋರಿದೆ. 

ಪೀಯೂಷ ಎ ಅಮೃತ; ಸಾರಾಯ ಎ ಸಾರ, ರಸವತ್ತಾದ ಭಾಗ; 
ಸರ್ವಗ=ವಸರ್ವವಾಸಿ ದೇವ; ಮನದನ್ನೆ - ಪ್ರೀತಿಯಾಕೆ, ಪತ್ನಿ; ಸೋಗದ 
ಸೋನೆ-ಸುಖ ಪ್ರವಾಹ. 

ಬೆಳೆಯುತಿದೆ. ಸ್ವಂತದ ಪ್ರಪಂಚವೆಲ್ಲ ನೂರಾರು ನೋವುಗಳಿಂದ 
ಗಾಸಿಗೊಂಡು ಪ್ರಗತಿಯ ದಾರಿಯಿಂದ ಹೊರವಾಯಿತೆಂದು ಒಮ್ಮೆ 
ತೋರಿತು, ಆಗ ಅದಕ್ಕೆ ಪ್ರತಿಕ್ರಿಯೆಯಾಗಿ ಇನ್ನೊಂದು ಚಿತ್ತಲಹರಿ (ಎಲ್ಲವೂ 
ಜಿಳೆಯುತಿಡೆ ೨? ಎಂದು ಸಾರಿತು, ಅದೇ ಈ ಷೋಡಶಪದಿಯ ರೂಪ ತಾಳಿದೆ. 
ಹಾಗೂ ಹೀಗೂ ಜಗತ್ತು ಬೆಳೆಯುತಿದೆ, ಅದರ ಲೀಲೆಯಲ್ಲಿ ಬೆರೆತು ಬಾಳುವ 
ಮನಸ್ಸು ಮಾತ್ರ ಬೆಳೆಯಬೇಕು ಎಂಬುದೇ ಆ ಚಿತ್ತಲಹರಿ. 

ಮಾತುಳಿ (ಮಾತು 4 ಉಳಿ)-ಮಾತು ಬಿಡು; ಬೆಂದುಗುವ (ಬೆಂದು 
ಉಗುವ)-ಸು ಟ್ಟು ಹೊರಬರುವ;ಚಣಚಣ-ಪ್ರತಿಕ್ಟೃಣ;ದೇವ-ಜೀವಿಎದೇವನ 
ಕೆಲಸಕ್ಕಾಗಿ ಬಾಳುವವರು. 

ತಾಯೆ. ತಾಯಿ ತೀರಿ ಎರಡು ವರ್ಷಗಳಾದ ಮೇಲೆ ಈ ಸುನೀತವು 
ಅವಳಿಗೆ ಅರ್ಪಿಸಿದ ಶ್ರದ್ಧಾಂಜಲಿ, 

ತಾಣ=ಸ್ಮ್ಥಳ; ನೆನಹು-ಎಸ್ಮರಣ, ನೆನಪು; ತೆರೆಐಪರದೆ; ಮಡಿಲುಎಉಡಿ; 
ಕಲ್ಬ-ಅನೇಕ ಯುಗಗಳ ಕಾಲಾವಧಿ. 

ಪ್ರೇಮನೇ. ಕಾಮನೆ-ಅಳಿಯಾಸೆ, ಕೆಟ್ಟಿ ಬಯಕೆ; ಕಲ್ಬಾಂತಾನನೆಎ 
ಪ್ರಳಯಮುಖಿ; ಕಾಮಧೂಮಾಂಧಾರ್ತವಕಾಮದ ಹೊಗೆಯಿಂದ ಕುರು 
ಡಾಗಿ ನೊಂದ; ಇರ್ಪೆಇಇರುವೆ. 


೧೬, 


ನೆರವು 


ಪ್ರೇಮಗಂಗಾ. ಆಯುಷ್ಯದ ಜೊತೆಗಾತಿಯನ್ನು ಕುರಿತು ಇದನ್ನು 
ಬರೆದಿದೆ. 

ಬರಡುಎನಿಸ್ಸತ್ತ, ವಿಫಲ; ಆಲ್ಬರಿದು-ಭಾವಯುತವಾಗಿ, ಕಳಕಳಿ 
ಯಿಂದ; ಕಾಂಬೆನೇಐಕಾಣುವೆನೇ; ಗಿರಿಎಬೆಟ್ಟಿ ಪರ್ವತ; ಸ್ವಾದ=ರುಚಿ. 


ನನ್ನ ಕಮಲಿನಿ. ಒಬ್ಬ ಗೆಳತಿಯನ್ನೂ ಅವಳ ಪ್ರಣಯರೀತಿಯನ್ನೂ 
ಇಲ್ಲಿ ವರ್ಣಿಸಲಾಗಿದೆ. 


ಮುಕುರ ಇ ಕನ್ನಡಿ; ಜಿಹ್ವೆ ಎ ನಾಲಿಗೆ; ಇನಿಸೆ ಐ ಇಷ್ಟೈ ಸ 


ಬೆ 4 
ಜು 
ಕೂರ್ಮೆಐಪ್ರೇಮ; ಕೊರಗುಎದು8ಖ. 


ಬೆಳೆಯುವ ಗರ್ಭಕ್ಕೆ. ಇಲಿ-ಬೆಳಕುವಭೂಮಿಯ ಮೇಲನ ಬೆಳಕು; 
ಒರಗು-ಮಲಗು;  ಮಾಸಬಲೆ-ಮಾಂಸದ ಬಲೆ; ಬಚ್ಚು ಎಸ್ವತಂತ್ರತೆ; 
ಮುಚ್ಚಂಜಿಎಮೂರುಸಂಜೆ; ಆಅಂಬುಚವಕಮಲ. 


ಹುಟ್ಟು-ಹಬ್ಬ. ಬೇನೆಯಿಂದ ಬಳಲುವ ಸ್ವಂತದ ಮಗುವಿಗೆ ಎರಡನೆಯ 
ವರ್ಷ ತುಂಬಿದಾಗ ಅವಳ ಹುಟ್ಟುಹಬ್ಬದ ದಿನ ಇದನ್ನು ಬರೆದಿದೆ. ತಾಯಿ 
ಮಗುವಿಗೆ ಹೇಳಿದ ಮಾತೆಂಬಂತೆ ಕಲ್ಪಿಸಬೇಕು. 


ಬೆಂಗಾಡು = ಸುಟ್ಟಿ ಕಾಡು; ನುಣ್ಣುಗುರುಳಾಟಿ ಎ ನುಣುಪಾದ 
ಉಂಗುರುಗೂದಲಿನ ಆಟಿ; ನಡು-ಟೊಂಕ; ಕಲೆಕಲೆತು-ಕೂಡಿ ತೊಂಡು, 
ಕಸುವಳಿದ=ಶಕ್ತಿಗುಂದಿದ; ಬೆಸೆ-ಕೂಡು, ಬೆರೆತುಕೊಳ್ಳು; ಹಸವಳಿದ-ಜೆಂದ 
ಹೋದ. 


ಜೀರಿಯ ಪ್ರೀತಿಯ ಕರೆ. ಇಂಗ್ಲಿಷಿನಲ್ಲಿಯ ಒಂದು ಕುರುಬರ 
ಹಾಡನ್ನು ಗೆಳೆಯರಿಬ್ಬರು ಕೂಡಿ ಒಂದೊಂದು ಪಾತ್ರ ವಹಿಸಿ ಇಲ್ಲಿ ಅನು 
ವಾದಗೊಳಿಸಿದೆ. ಗಿರಿಮಲ್ಲ-ಬೀರಿ ಇವರ ಸರಳ ಪ್ರೀತಿಯ ಅನ್ಕ್ಯೋನ್ಯಭಾವದ 
ಏರಾಟವು ಇಲ್ಲಿಯ ಮುಖ್ಯ ಸೂತ್ರ. 


೧೩ 


ಬಾಸಿಗ 


ಇನಿದನಿಎಸುಸ್ವರ; ಕಾಯಾಕ-ಕಾಯಲಿಕ್ಕೆ;ಹೊಸದೇನ-ಹೊಸೆ ನು; 
ಪಾವಡ-ರುವಾಲ; ದಡಿಐಅಂಚು; ನಿನ ಹಂತಿಎನಿನ್ನ ಹತ್ತಿರ. 


ಚೇತನದ ಚೆಲುವೆ. ಚೇತನವು ತನ್ನರಿವು ಇಲ್ಲದೆ ತೀರ ಮುದುಡಿ 
ಕೊಂಡು ಹೊಸ ಹುರುಪಿಲ್ಲದೆ ಇರುವಾಗ ಜೇತನನೆಂಬ ಜೆಲುನೆಯನ್ನು 
ಕುರಿತು ಈ ಜಾಗ ೃತಿಗೀತವ ನ್ನು ಹಾಡಲಾಯಿತು. 


ನೂತನ=ಹೊಸದು; ನೂತನೆ-ಹೊಸಬಳು; ಮರವು-ಹಾಸಿಗೆಎಅಜ್ಜಾ ಫ್ರನೆ 
ನೆಂಬ ಹಾಸಿಗೆ; ಏನಿತೆನಿತು-ಎಷ್ಟು ಎಷ್ಟು; ಸೀದುಎಸುಟ್ಟು; ಚಣನೋವುಎ 
ಸಂಸಾರದ ತಾಪತ್ರಯಗಳಿಂದ ಆಗುವ ಕ ಣದ ನೋವು; ಕೊಳೆಯ ಕೊಳೆ 
ಹೊಲಸಿನ ಸರೋವರ; ಅಕ್ಲಯವ ನಾಶವಿಲ್ಲದ, ಸಂತತ. 


ಜೀವಗಾಥೆ. ಸುಖವನ್ನು ಹೊರಹೊರಗೆ ಹುಡುಕುತ್ತ ಹೋದರೆ 
ವಾಾಯದ ಹೆಣ್ಣಿನಂತೆ ಅದು ಕೈಗೆ ಸಿಕ್ಕದೆ ಹೋಗುವುದು, ಒಳಗೆ ನೋಡಿ 
ದರೆ ಅದು ತಾಯಿಯಂಕೆ ಹತ್ತಿರ ಇರುವುದು. ಈ ಸಂದೇಶವನ್ನು ಅನೇಕ 
ಜನ್ಮಗಳಲ್ಲಿ ಸುಖದ ಶೋಧವನ್ನು ಮಾಡಿದ ಜೀವ ಹೇಗೆ ಪಡೆಯಿತೆಂಬುದರ 
ವರ್ಣನೆ ಇಲ್ಲಿದೆ. 

ಸೊಗಸುಗಾತಿ ಐ ಒಯ್ಥಾರಿ, ಬೆಡಗಿನ ಹೆಣ್ಣು; ಹಯ ಇ ಕುದುರೆ; 
ಸೊಗದ ಚೆಣ=ಸುಖದ ಕುಣ; ಸಡೆಪುಎಸೌಖ್ಯ; ತರಗೆಲೆ-ಒಣಗಿದಲೆ; 
ನೆಮ್ಮ-ನಂಬು. 

ಇಂದು ನಾ ನಿಂತಿರುವೆ. ಒಂದು ಸೂಕ್ಸ್ಮ್ಮವಾದ ಆಧ್ಯಾತ್ಮಿಕ ಅನುಭವ 
ವನ್ನು ಇಲ್ಲಿ ತುಸುವಾಗಿ ಚಿತ್ರಿಸಿದೆ. 

ತಂಪನಿ-ಎತಂಪು ಹನಿ; ಸವಿ ಸೆಳೆಕು-ಸವಿಯ ತುಣುಕು. 

ಜೀವ-ಶುಕೆ. ಸಾಮಗಾನ ಸಾಮವೇದದ ಗಾಯನ,ಪವಿತ್ರ ಗಾಯನ; 


ಅ೦ದ-ಜೆಂದ; ಬಿಸುಡುಎಬಿಡು, ಒಗೆ; ನೆನವು-ದೀಪಿಕೆಎಸ್ಮರಣೆಯ ದೀವಿಗೆ; 
ಸೊಡರುಎದೀಪ. 


೧೮ 


ನೆರವು 


ಕಾಂತಾರದೊಳ ಕಾಸಾರ. ಮನಸ್ಸಿನ ಶಾಂತಿ ಎ೦ಬುದು ಒಂದು ತಿಳಿ 
ನೀರಿನ ಕಾಸಾರ. ಆದರೆ ಸಂಸಾರ ಘೋರ ದ.8ಖ ಎಂಬ ಕಾಂತಾರದ 
ನಟ್ಟನಡುವೆ ಈ ಕಾಸಾರವಿದೆ. ಅದರಿಂದ ಕಾಂತಾರದ ಭಯದಿಂದ ಕಾಸಾ 
ರದ ಶಾಂತಿ ಸೌಖ್ಯವನ್ನು ಹೊಂದದಂತಾಗಿದೆ ಎಂದು ಇಲ್ಲಿಯ ತಾತ್ಪರ್ಯ. 

ಅಲೆ-ತಿರುಗು, ಸುತ್ತಾಡು; ಅರಸಿ ಎ ಹುಡುಕಿ) ಆರಾವ - ಕೂಗು, 
ಗರ್ಜನೆ; ಕಾಸಾರ ಇ ಅಡವಿ; ಕಾಸಾರ-ಸರೋವರ; ತಿಳಿಗೊಳಎನಿರ್ಮಲ 
ಸರೋವರ; ಕಡಗಿಎಉತ್ಸಾ ಹಗೊಂಡು 


ಎಲೆ ಜೀವ. ದಗ್ಗದೇಹ-ಸುಟ್ಟಿ ಮೈ; ನೆರವು ಎ ಸಹಾಯ; ಒರೆ- 
ಹೇಳು. 


ದಿನದಿನದ ಬಳಲಿಕೆ. ಬಯಸಿದ ಯಶನ್ಸು ದೊರೆಯದೆ ಮನಸ್ಸು ಖಿನ್ನ 
ವಾದಾಗ ಈ ಕವಿತೆ ರಚಿತವಾಗಿದೆ. ಸೂತ ರ್ನವಿಶೇಷದಲ್ಲಿ ಜೀವನದ 
ಸಾಮಾನ್ಯ ಕರುಣವು ತಲೆಯೆತ್ತಿಕೊಂಡಿದೆ. 

ಕಣ್ಣಾಲಿಎಕಣ್ಣುಗುಡ್ಡೈ] ಕೇಳಿಎಆಟಿ; ಮಾಡಲಾಪೆ ಇ ಮಾಡಬಲ್ಲೆ; 
ವಮಿರುಗುಎಹೊಳೆ, 


ಮೂಲ ಮಾನಸ ಸರ. ಜೀವನದ ಮೂಲ ಶಕ್ತಿಸಂಚಯನೇ ತೀರಿ 
ಹೋದಾಗ ಎಲ್ಲ ಬಗೆಯ ದುರ್ಬಲತೆ ಇರುವುದು ಸ ಸತ್ತ್ರಾಭಾವಿಕ, ಮಾನನಸರ, 
ಗಂಗಾನದಿ, ಹಿಮಾಲಯ ಇವುಗಳ ರೂಪಕದಲ್ಲಿ ಈ ವಿಷಸ,ವನ್ನು ನಿರೂಪಿ 
ಸಿದೆ. 


ಬರೆತುಎಬತ್ತಿ (ಬರೆ-ಧಾತು) ಗಾರು-ತಂಪು, ಮೊತ್ತ =ದಟ್ಟಿ ಸಾಲು, 
ಸಮೂಹ; ನಯನ-ಕಣ್ಣು; ಕಾಳ್ಳುರವಕಾಡಿನ ಹೊಳೆ, ತೀ 


ಆನಂದವೇ! ನರ್ಮಲಹರ್ಷ, ಲೀಲಾವೃತ್ತಿ ಇವುಗಳಿಂದ ಎಂಧ 
ಸಣ್ಣ ಬಾಳು ಕೂಡ ಹೊಳೆಯುತ್ತದೆ. ಇಂಥ ಆನಂದವು ಸ್ವಂತದ ಬಾಳಿನಲ್ಲಿ 
ಬರಲಿ ಎಂದು ಇಲ್ಲಿ ಹಾರೈಕೆಯಿದೆ. 


ಬಾಸಿಗ 


ಮಂದಾರಎನಂದನದ ಹೂ; ಕುಣಿಕೆಎಸಣ್ಣ ಹಗ್ಗ; ವಿಶಾಯಿಸುವ 
ಸ್ನಾನಮಾಡಿಸು; ಶಿಶುತನ-ಬಾಲ್ಯ; ಚೆಲುಗಡಲುಸೌಂದರ್ಯದ ಸಮುದ್ರ); 
ರೂಹುಎರೂಪ; ಬರುವನಿತು-ಒರುವಷ್ಟು. 


ಬಾಳು ಜೀವನವೇ! ವೃಂದ-ಸಮೂಹ; ಮಖರುಟು-ವಖರಿಗೆ ಬೀಳು, 
ಬಾಡು; ಪೋಪ್ರುದು-ಹೋಗುವುದು; ಸೇಸೆಎಲಕ್ಟತೆ; ತನಿತುಐಪೂರ್ಣವಾಗಿ, 
ಬಾರಿ=ಸಲ, ಸಾರೆ; ನೀಳ್ದವದೀರ್ಥ. 


ಹರಿಯ ಚೆಂದವು. ಬಾಳುವೆಯ ಸಿಹಿ-ಕಹಿಗಳೆಲ್ಲವನ್ನು ಅನುಭವಿಸಿ 
ಮುಗುಳ್ನಗೆಯಿಂದ ಸೋಲು ಗೆಲವನ್ನು ಕೈಕೊಂಡು ಮುಂದೆ ಹಾದಿ ನಡೆ 
ಯುವುದೇ ಹೆಚ್ಚಿನ ಜೆಂದವೆಂಬುದು ಇಲ್ಲಿಯ ಭಾವ. 

ಕ.೦ದದ-=ಕಡಿಮೆಯಾಗದ, ಕುಂದದ ಹೂವಿನಂಥ; ತೊಡೆದು-ಒರಸಿ, 
ಕಳೆದು; ಹಳನೆನಹುಎಹಳೆಯ ನೆನಪು; ಕರ್ಮರಚಿತ-ಪ್ರಾರಬ್ಧ ಅಥವಾ ವಿದಿ 
ಕಟ್ಟಿದ; ನಿಚ್ಚಹಾಸವನಿತ್ಯನಗೆ. 


೨೦ 


೨೨ 

೧೮ 
೨೨ 


೧೦ 
೧೮ 


ತಪ್ಪು. 


ಹೇಗೆ 
ಜನಜಾತ್ರಿ ? 
ಎನೆತೆನುತ? 
ಗಳಂತೆ. 
ನೋಟ-ಭಾವವು 
ಜೀವದಾಶದೆ 
ಇನೆಳು ಮಮತೆ 
ಹುಟ್ಟಿ ಲು 
ಉಸಿರು ಪೂಸಿ 
ಕಲೆಯು 
ಕಣ್ಣಾಟ 
ಬಿಸುಡರಿದೆ 
ದಣಿಯೆದಿ 
ಮರಮರದೆ 
ಹಿಡದು 

ತೇಜಿದಿ 
ಮಡಿಗಿರುವುದು 
ಕಾಲದೆಡಿಯಳೊಂದು 
ಯುಗಾದಿಯೆ? 
ನಾಡಿಯ 
ಬರಿಗಣ್ಣೆ 
ಆಣಿಕಿಸುವ 
ಸಿಲುಕದೆ 


ತಿದ್ದುಪದಿ. 


ಹೇಗೊ 

ಜನಜಾತ್ರೆ. 
ಎನಂತೆನುತ 

ಳಂತೆ 
ನೋಟಭಾವವು 
—ರೆಂಗನಿನಾಯೆಕೆ. 
ಜೀವದಾಳದ 
ಇವಳು ಮುಟ್ಟ ಲು ಮಮ 
ಹುಟ್ಟಿ ತು. 

ಉಸಿರು ಸೂಸಿ 
ಕಲೆಯ 

ಕಣ್ಣೂ ಟಿ 
ಬಿಸುಡಿರೆದೆ 
ದಣಿಯದ 
ಮರಮರವ 


ಯುಗದಾದಿಯಿ. ? 
ಉದಿಯೆ 
ಬರಿಗಣೆ 

[ay 


ಅಣಕಿಸುವ 
ಸಿಲುಕದೆ 


